

The Nellore Progressive Unit

L. P. HALL - NELLORE.

FREE READING ROOM & LIBRARY.

నెల్లూరు ప్రగతిమాస కమిటీ.

అంకితము

నాప్రియ జనకుడగు

శ్రీశేషులైన

మన్నేపల్లి - వేంకటాచలం పంతులుగారికి.

విషయ సూచిక.



మొదటి అధ్యాయము

అంశములు ... 1 6

రెండవ అధ్యాయము.

జననము, బాల్యదశ ... 7 11

మూడవ అధ్యాయము.

బ్రహ్మనియానావశుండు శిక్ష ... 12 16

నాల్గవ అధ్యాయము.

బ్రహ్మాంటి నాపలో ప్రశమనంచారము ... 17-25

అయిదవ అధ్యాయము.

బ్రహ్మాంటి నాపలో రెండవసంచారము ... 26 43

ఆరవ అధ్యాయము.

నాకాశాస్త్రమునం నున్నతశిక్షనొందుట ... 44 43

ఏడవ అధ్యాయము.

శ్రేష్ఠసోదరుని యకాలము ... 50 54

ఎనిమిదవ అధ్యాయము.

మేరీ గురుమారికతో వినానము ... 55-60

యొమ్మిదవ అధ్యాయము.

అపైరియామున్నగు కేళములందర్శించుట ... 61-70

పదియవ అధ్యాయము.

యవరాజై జనకునివద్ద రాచకౌర్యములనేర్చుట ... 71-74

పదునొకగడవ అధ్యాయము.

యవరాజుగా హిందూదేశమును దర్శించుట ... 75 87

పంద్రెండవ అధ్యాయము.

తండ్రిగారికి సహాయులై ఇంగ్లాండునంచుడుట ... 88 94

పదమూడవ అధ్యాయము.

తండ్రిగారి మరణము ... 95 01

పదునాల్గవ అధ్యాయము.

ఇంగ్లాండులో పట్టాభిషేకము ... 102 110

పదునైదవ అధ్యాయము

హిందూదేశమున పట్టాభిషేకము ... 111 128

పదునారవ అధ్యాయము

మాతృభూమిజేరి నుఖముగ పాలించుట ... 129-135

పదునేడవ అధ్యాయము.

గుణగణములు, కుటుంబము ... 136-141



విన్నపము

అంధ్రదేశీయులెల్లరు తమ్ముపాలించు చక్రవర్తి గారియొక్క జీవితచరిత్రమును తెలిసికొనుట అత్యావశ్యకమని తలంచి నేనీ గ్రంథమును రచియింపబూనుకొంటిని. నేను సంపాదించగలిగిన విషయములనెల్ల వ్రాసిన గ్రంథబాహుళ్యమగునని, అనేకవిషయముల వదలి క్లుప్తముగ వ్రాయ యత్నించితిని. నాకుగల ధాషాజ్ఞానమత్యల్పమగుటచేతను, గ్రంథరచనకిదియే ప్రథమ యత్నమగుటవలనను, ఇందనేక దోషములుండవచ్చుచు. వాటిని చదువరులు మన్నించి, దయార్ద్రహృదయులై నాకుందెలిపిన, వందనపూర్వకముగ వాటింగైకొని, ద్వితీయముద్రణము తటస్థించు నెడల, తప్పుల సవరించుకొందును.

ఈ గ్రంథరచనయందును ముద్రణమునందును నాకు సాయమొనర్చిన మదరాసు చింతాద్రిపేట లోని హెచ్. వి. కృష్ణ అండు కంపెనీవారికి నేను మిక్కిలి కృతజ్ఞుడను.

నెల్లూరు.
1—2—1914. }

మ. రామకృష్ణరావు.

శ్రీ
పంచమ జార్జి చక్రవర్తి

జీ వి త ము

॥౪౦౪॥

మొదటి అధ్యాయము

~~~~~

వంశావళి

ప్రకృతము మన హిందూదేశమును పాలన చేయు ప్రభువు శ్రీపంచమజార్జి చక్రవర్తి. వీరే ఇంగ్లాండు, స్కాట్లాండు, ఐర్లాండు మున్నగు బ్రిటిష్ ద్వీపములకును రాజు. వీరికిముందు జార్జి అను పేరుగల నలుగురు రాజులు ఇంగ్లాండు దేశమునకు ప్రభువులుగ నుండియుండుటచే వీరు ఐదవజార్జియను పేరుతో రాజ్యసింహాసనారూఢులైరి. మొదటి నలుగురు జార్జి రాజులపరిపాలనలు ప్రజానురంజకములుగ నుండకపోవుటచేతను వారిలో కొందరు మిక్కిలి క్రూరముగను దూష్యముగను పరిపాలన చేసియుండుటచేతను, జార్జియనుపేరు శుభదాయకముకాదని, మనచక్రవర్తికి జార్జియనుపేరిడినపుడు



కొందరు ఆంగ్లేయప్రజలు సందేహపడిరి. కాని పంచమజార్జి చక్రవర్తి పలన జార్జియనుపేరునకుగల అప్రతిష్టయంతయు మాసిపోయి సందేహించిన ప్రజల యూహలు నిర్హేతుకములై పేరునందేమియు లేదనియు ఒకమనుజుని సుగుణములుగాని దుర్గుణములుగాని బయలుపడుటకు కారణములువేరనియు జగద్విదితమయ్యెను.

ఇదివరకు పరిపాలనజేసిన నలుగురు జార్జిరాజులలో మొదటిజార్జిరాజు 1714 - వ సంవత్సరమున రాజ్యాధిపతియై 13 సంవత్సరములు రాజ్యపాలన జేసెను. అతడు జర్మనీదేశమందు జననమందినవాడగుటచే అతనికి ఆంగ్లేయభాషగాని ఆంగ్లేయ రాజ్యవ్యవహారములుగాని బొత్తిగా దెలియవు. ఆ కాలమున రాజులు సహితము దుర్మార్గువృత్తుల యందుప్రవేశము మిక్కుటముగాగలవారై పరువు ప్రతిష్టలులేకజారశిఖామణులైతిరుగుచుండెడివారు. కాబట్టి ఆకాలస్వభావమునకు నామొదటి జార్జియు అధీనుడై యుండెను. 'యథారాజా తథాప్రజా' యను లోకోక్తినినుసరించి ప్రజలస్థితియు నట్లేయుం

డెను. కాని ఆకాలపునుండి సత్తములును కవిశిఖా  
మణులును సద్వర్తనులై వారిసత్ప్రవర్తనలవలన  
లోకులకు మార్గదర్శకులుగ నుండి దుర్మార్గుల  
కొంతవరకు తగ్గించుటకు శ్రమపడుచుండిరి. మొ  
దటిజార్జిరాజునకొంగ్లేయభాషయు ఆచారములును  
తెలియక పోవుటచే ఆంగ్లేయ రాజ్య వ్యవహార  
ములయందు చిచ్చులేక పరిపాలనాభారమంతయు  
మంత్రులకువదలి తానుభోగానుభవమున కాలము  
గడపుచుండెను. అట్లతడు 1727-వ సంవత్సరము  
వరకు పాలనచేసి మృతినొందెను. అతని కుమా  
రుడు రెండవజార్జిరాజు 1727 - వ సంవత్సరమున  
రాజ్యాధిపతియై 33 సంవత్సరములు రాజ్యపాలన  
చేసెను. అతని పరిపాలనయు తండ్రిగారిపాలన  
వలెనేయుండెను; అతనికిని ఆంగ్లేయభాష తెలి  
యదు. దుర్గుణములయందును తండ్రికి తీసిపోవు  
వాడుకాదు, అయితే అతని పాలనయందు కొన్ని  
యుద్ధములు జరుగగా కొంతశ్రమపుచ్చుకొని ఆం  
గ్లేయప్రజల యభిమానమునకు పాత్రుడయ్యెను.  
అతని తదనంతరము అతనిమనుమడు మూడవ

జార్జిరాజు 1760 - వ సంవత్సరమున సింహాసనా  
 రూఢుడయ్యెను. మొదటి నలుగురు జార్జిరాజు  
 లలో మూడవజార్జిరాజు పరిపాలన కొంచెము  
 మేలుగానుండెను. ఆయన ఇంగ్లాండులో బుట్టి  
 పెరిగినందువలన ఆంగ్లేయరాజ్యమందును అచ్చటి  
 వేషభాషలయందును అతని కభిమానముగలదు.  
 కాబట్టి రాజ్యాంగవ్యవహారములయందు కొంచెము  
 శ్రద్ధగలిగి పనిచేయుచుండెను. అతడు తనపూర్వీ  
 కులవలెగాక ఇంచుక సద్వర్తనముకలవాడు. 1810  
 వ సంవత్సరమువరకు అతడు స్వయముగా పాలన  
 జేయుచుండెనుగాని ఆవలమతిచెడి రాజ్యభారమును  
 తన కుమారునియం దునిచి 1821 వ సంవత్సరమున  
 మృతినొందెను.

ఆయనకుమారుడు నాల్గవజార్జిరాజు 1821-వ  
 సంవత్సరముమొదలు 1830-వ సంవత్సరమువరకు  
 తనపితామహ ప్రపితామహులవలెనే దుర్మార్గవర్త  
 నుడై చరించుచు తనతండ్రిపేరును చెడగొట్టెను.  
 ఈ నలుగురు జార్జిరాజులపరిపాలన అంత్యముకాగా  
 ఆంగ్లేయరాజ్య దురదృష్టమును అంత్యమై తదాదిగ

కాలక్రమమున ఆంగ్లేయరాజ్యము సకలవిధముల అభివృద్ధిగాంచెను. నాల్గవజార్జి రాజునకు సంతానములేకపోవుటచే అతని జ్యేష్ఠసోదరుడగు నాల్గవ విలియంరాజు రాజ్యాధిపతియై 1837 - వ సంవత్సరమువరకు జీవించియుండెను. అతని తదనంతరము అతని అన్నగారగు కెంటు ప్రభువుగారి కుమారి త జగద్విఖ్యాత కీర్తివహించిన శ్రీమద్విక్టోరియామహారాణిగారు 1837-వ సంవత్సరము మొదలు 1901-వ

సంవత్సరమువరకు అవిచ్ఛిన్నముగను ప్రజానురంజకముగను 64 సంవత్సరములు రాజ్యపాలనంబొనర్చి 1901-వ సంవత్సరము జనవరి తే 22 దిన పరలోకమునుబొందెను. అంతట నాయమ జ్యేష్ఠతనయుండగు శ్రీ సప్తమ ఎడ్వర్డుచక్రవర్తి పట్టాభిషిక్తుడై 1910-వ సంవత్సరమువరకు, స్వల్పకాలమే, రాజ్యపరిపాలనం బొనర్చినను మిక్కిలి మేధావంతుడయి శ్రేయోదాయకముగను, సమైదకరముగను పరిపాలనజేసి పరలోకగతుడయ్యె. అంత వారిజ్యేష్ఠకుమారుడగు జార్జిరాజు పంచమజార్జియనుపేరుతో సింహాసనారూఢులైరి. ఈ నృపచంద్రుని పట్టాభిషేక

మహాత్మ్యవమే 1911 - వ సంవత్సరము డిసంబరు  
నెల 12 - వ తేదిన ఇంద్రప్రస్థనగరమని మున్న  
ప్రఖ్యాతి వహించిన ఢిల్లీ నగరమున మహావైభవ  
ముతో జరిగినదని చదువరుల కెల్లరకు దెలిసినదియె.



# రెండవ అధ్యాయము

జననము, బాల్యదశ.

శ్రీ పంచమజార్జి చక్రవర్తి 1805 - వ సంవత్సరము జూలై నెల 3-వ తేది ఉదయము 1 గంట 18 నిమిషములకు జననమొందినట్లు, ఆస్థానజ్యోతిష్కులచే ప్రచురింపబడిన సర్కారు హుక్కుంవలన తెలియుచున్నది. శ్రీవారు సప్తమ ఎడ్వర్డు చక్రవర్తిగారికిని అలెగ్జాండ్రా మహారాణిగారికిని జనించిన ద్వితీయపుత్రులు. రాజజ్యోతిష్కులు కొందరు జార్జి రాకుమారుని జాతకమును పరిశీలించి జన్మకాలపు గ్రహస్థానబలిమినిబట్టి వారు ఆంగ్లేయరాజ్యమునకు తప్పక అధిపతియగుదురని వచించిరిగాని, సామాన్య సాదర్భములలో రాజ్యాధిపతి గావలసినవారు రాజగారి జ్యేష్ఠకుమారుడు ప్రిన్సువిక్టరుగారై యుండగా ప్రిన్సుజార్జి రాజగునని జ్యోతిష్కులు వచించుట కొందరికి ఆశ్చర్యముగానుండెను. కొందరు, జ్యోతిషమున విశ్వాసము లేనివారు, నమ్మకపోయిరి. ముందుజరుగబోవుసంగతి ఇదవిధమనిచెప్పు నేరికి

శక్యము? “స్త్రియాశ్చరిత్రం పురుషస్యభాగ్యం ।  
దేవా నజానంతి కుతోమనుష్యాః” అను సంస్కృత  
లోకోక్తిప్రకారము ఆడువారినడవడికయును మగ  
వారియదృష్టమును దేవతలె ఎరుగనప్పుడు మనుష్యు  
లెల్లెరుగుదురు? అనగా నీరెండు విషయములలో  
నిజమునుకనుగొనుట మిక్కిలిదుష్కరము. విధాతృ  
శాసనమెట్లో యటులనె జరిగితీరును.

జార్జి రాకుమారుని తెలివితేటలును జన్మమాదిగ  
మిక్కిలి స్లాఘనీయములుగానుండి జ్యోతిష్కుల  
వచనములకు సరిపోవుచుండెను. శ్రీవారినామకరణ  
సమయమున వారికి జార్జి ఫ్రీడరిక్ అర్నెస్టు ఆల్బర్టు  
అని పేరిడిరి వారి తల్లిగారగు అలెగ్జాండ్రా మహా  
రాణిగారిప్రక్కన ఆయమ పూర్వీకులు నావికా  
యుద్ధముల మిక్కిలి యోధవీరులై పరాక్రమశాలు  
రని వన్నె కెక్కి బ్రిటిషుద్వీపముల చరిత్రలో ఉన్నత  
స్థానము నాక్రమించియున్నారు. అట్టిసంతతికి సంబం  
ధించినవాడగు మనజార్జిరాజు సహితము బాల్యము  
నుండి నావికావిద్యయందు శిక్షనొంది నౌకాశాస్త్ర  
మున గొప్పనిపుణుడని ప్రఖ్యాతి జెందుటయు వారి

వంశముయొక్క ప్రఖ్యాతికి సమంజసముగనున్నది. జార్జి రాకొమరుని బాల్యముననే నౌకావిద్య నేర్పు కొనుటకై పంపవలెనని వారితండ్రిగారు తీర్మానించిరి. అదివిని ఆంగ్లేయప్రజలు కొందరు అయిష్టమును గనపరచిరి. రాజకుమారుని పాఠశాలలకుపంపి సామాన్యవిద్యయందు నిపుణులుగ జేయుటమంచిదియని కొందరు ప్రజలభిప్రాయపడిరి. కాని తండ్రిగారు తనకుమారులు సామాన్యజనులతోకూడి తిరుగుచు బాల్యమునుండియు సామాన్యజనుల కవ్యనిష్ఠారములను చక్కగా దెలిసికొనుచు ఎట్టిశ్రమలకైన నోర్చుకొనునట్టి శాంతస్వభావమునుపొంది, దేశముయొక్కయు బ్రజలయొక్కయు సురక్షణార్థము మిక్కిలి ఆవశ్యకమైన నావికాసైనిక విద్యయందు సామాన్యజనులతోబాటు వారును శిక్షనొందవలయునని అభిప్రాయముగలవారైరి. కాబట్టి ప్రజలు, తండ్రిగారీవిషయమున గొప్ప పొరబాటుచేయుచు న్నారని, అభిప్రాయపడినను ఎడ్వర్డుగా రా యభిప్రాయములను లక్ష్యపెట్టక, ప్రజాస్వాతంత్ర్యముగల దేశములకు ప్రభువులగువారికి కావలసిన సుగు



ణము లలనడుటకు తానిశ్చయించుకొనినమార్గమే  
 మంచిదని కృతనిశ్చయములై తమకుమారుల నిరువు  
 రను నావికావిద్య నేర్పుకొనుటకే పంపతీర్తానించు  
 కొనిరి. మరియు జార్జిరాకుమారునికి నావికావ్యాపా  
 రమునే వృత్తిగా జేయుటకును పెద్దకొమారుడైన  
 విక్టరురాకొమారుని రాజ్యాధిపత్యమున కర్హునిగ  
 జేయుటకును దలంచిరి. జార్జిరాకొమారునికి ప్రథ  
 మమున విద్యాభ్యాసము ప్రారంభించినపుడునాలుగు  
 సంవత్సరములవయస్సు. అపుడు వారి ఉపాధ్యాయులు  
 రెనరెండ్ జాన్ నీల్ డాల్బర్న్ దొరవారు. బాల్యమునుండియు  
 జార్జిరాకొమారుడు మిక్కిలి చురుకుదనముగల బాలుడని పేరొందినవాడు.  
 మరియు తన స్నేహితులనందరిని నన్నించుచు మృదు  
 మధురవచనంబులచే వారికానందముకలుగజేయుచు  
 వారిచే మిక్కిలి ప్రేమింపబడుచుండెడివాడు. సా  
 ధారణముగ చురుకగు బాలురవలెనే జార్జిరాకు  
 మారుడు తన బాల్యచేష్టలచే తన తల్లిదండ్రులను  
 పాతశాలయందలి యుపాధ్యాయులను సంతోష  
 పెట్టుచుండెడివాడు. ఇట్లాబాలుడు దినదినప్రవర్ధ

మాను డగుచు తనముద్దుపల్కులచే నంతఃపురవాసులకానందము కలుగజేయుచుండుకాలమున ఒక ఆశదసంభవించి రాచకుటుంబమును కొంతకాలము దుఃఖముతోనింపెను. 1871 - 72 సంవత్సరములలో వారి తండ్రిగారికి విషజ్వరము తగిలెను. తండ్రిగారు కొన్ని దినములు దేహమే తెలియక మిక్కిలి బాధనెందుచుండిరి. వారు జీవింపరని సహా ప్రజలకును రాచకుటుంబమునకును భీతావహమయ్యెను. ఇట్లాజ్వరమునవంబరునెల మొదలు ఫిబ్రవరివరకును బాధించెను. ఆవల పరమేశ్వరుని కృపవలన జ్వరమునిలిచి తండ్రిగారిదేహము స్వస్థత నొందెను జార్జి రాకుమారునికి 12 సంవత్సరముల ప్రాయమురాగానే, అతడు తల్లిదండ్రులను వదలి డార్బనుత్ రేవు\* షట్టణమునకు సమీపములోనున్న బ్రిటానియా అను ఓడలో నావికావిద్యనేర్చుకొనుటకై ప్రయాణమయ్యెను. వారి జ్యేష్ఠసోదరుడు ప్రిన్సు విక్టరుగారికి అపుడు పదునాల్గు వత్సరముల వయస్సు. వారును తమ్మునివెంట నావికావిద్యనేర్చుకొనుటకై పంపబడిరి.

# మూడవ అధ్యాయము

బ్రిటానియా నావయందు శిక్ష

బ్రిటానియా అను పొగయోడలో బాలురు నావికావిద్యయందు శిక్షనొందుటకు తగిన యేర్పాటులుచేయబడియున్నవి. ఓడలమీద గొప్పయుద్వ్యోగములలో నుండువారి బాలురకు ఆయాయుద్వ్యోగములకుతర్ఫీతు చేయుటకై అక్కడక్కడ పాఠశాలలు స్థాపింపబడియున్నవి. అట్టి పాఠశాలయొకటి ఈ బ్రిటానియా అనునావయందునుగలదు. అక్కడనే జార్జి రాకొమారుడును విక్టరు రాకొమారుడును రెండు సంవత్సరములు విద్య నేర్చుకొనుచుండిరి. సామాన్యజనుల బాలురతోపాటు, రాచబిడ్డలును పనిచేయుచు తాము అన్యులకంటె యెక్కువ సౌకర్యములనాసింపక సామాన్యజనులవలెనే కాలము గడపుచుండిరి. ఇతర బాలురకంటె వారు ఎక్కువ కాలము విద్య నేర్చుకొనవలసియుండెను. నావికావిద్యయందు అందరుబాలురతోపాటు కొన్ని పాఠములలో శిక్ష నొందినతరువాత, అన్యభాషలయందు

ను, ఇతరవిద్యలయందును, కొంతకాలము ప్రతిదినము వారు ప్రత్యేకముగా శిక్షనొందుచుండిరి. కాబట్టి వారికి ఇతరులకంటె కఠినమైన శిక్షయేకాని రాచ బిడ్డలని సులభముగా వారిని నదలరైరి. అక్కడ శిక్షనొందు బాలురందరిలో జూర్జి రాకొమారుడః మిక్కిలి చిన్నవాడగుటచే వారిని బాలు రందరు 'స్పాట్' అను మారుపేరుతో పిలుచుచుండెడి వారు. అచ్చటి దినచర్య యేమన, బాలురందరు ఉదయమున ఆరున్నర గంటకులేచి స్నానముచేసి, ఉడుపుల ధరించుకొని, అరగంటసేపుడ్రిల్లుచేసి ఆవల ప్రాతఃకాల భోజనము చేయుదురు. అంతట 8-45 గంటల మొదలు 12-గంటలవరకు పాఠములు చదువుదురు. మధ్యాహ్న భోజనమైన పిదప నొకగంట కాలము పఠించేసి రెండుగంటలకు పఠనమందిరమునకువచ్చి నాలుగు వరకచ్చట పాఠములు చదువుదురు. ఆవల రెండుగంటలు ఆటలయందుగడపి, 7 గంటలకు రాత్రిభోజనముచేసి, కొంతకాలము చదువుకొని శయనింతురు. ఈవిధముగనే ఆరాచ బిడ్డలును వారి విద్యాకాలమును గడుపుచుండిరి.

జూరి రాకొమారుడు తన పాతములను చక్కగవల్లిం  
చుచు ఉపాధ్యాయులకు వినయ విధేయుడై వారి  
ఆజ్ఞనుమీరక పరీక్షలలో ఘనముగా జయ ప్రదులగు  
ఉపాధ్యాయులచే బహుమతులం జెందుచుండిరి.

జూరిరాకొమారుడు చదువునందెంత చురుకుదన  
మును గనబరచుచుండెనో, పోకిరి తనమునందును  
అంత ప్రఖ్యాతిగాంచుచుండెనని అతని బాల్యచేష్ట  
లనుగురించిన కొన్ని కథలజెప్పబడియున్నది. ఈవిధ  
మైన కథలు సాధారణముగ ప్రతిమహాపురుషుని  
జీవితముందును గలవు. బాల్యమున సాధారణముగ  
చురుకుదనముగల బాలునకుండు ఉత్సాహమును  
శక్తియును అనేకవిధముల బయలుపడుచుండును.  
అవి కొన్ని బాల్యచేష్టలుగను కొంటె తనముగను  
పరిణమించు చుండును. చురుకుదనములేని బాలుడు  
మొద్దువలెనుండి తనయందుత్సాహమేమియులేకుం  
డుటచే బాల్యచేష్టలు లేకయుండును. బాల్యమున  
కొంటె తనముచే ప్రసిద్ధిగాంచినవారు పెద్దయగు  
కొలదిని ఆకొంటెతనమును మాని విక్కిలి అణకువ  
గలవారుగను తేజోవంతులుగను ప్రఖ్యాతినొందుట

మన మనేకుల జీవితచరిత్రలమందు గమనించుచు  
న్నాము. జార్జిరా కొమారునిగూర్చి చెప్పబడినకథ  
లలో నెకదానిని మాత్రమిందు పేర్కొనెదము.  
తన యుపాధ్యాయ డొకడు పగలంతయు గట్టపడి  
పనిచేసి విశ్రాంతిబొందనెంచి రాత్రిశయనించుటకై  
పడకపైబరుండగా, నాప్రక్కక్రిందముండ్లు వరుసగా  
బేర్చబడియుండెను. అదిచూచి యుపాధ్యాయుడు  
కోపాద్దీప్తితుడై ఈ దుర్మార్గకృత్య మొనర్చిన శుంత  
ఎవరో కనుగొనవలయునని విచారించెను. జాగ్ర  
త్తగావిచారించినమీద నా కార్యకర్త ఫలానివాఁ  
డని తెలియగా, శిక్షితప్పదని ప్రిన్సుజ్జారికి తెలిసి  
తానే యీకార్యముచేసినని ఒప్పుకొనెను. రాచ  
బిడ్డడని తన్ను మన్నింతురని తొలుత భావించెనే  
మోగాని యట్లుజరుగుట యసంభవమని తెలిసికొ  
నెను. ఆ పోకిరితనమునకు ఒక వారమురోజు లితర  
విద్యార్థులతో నాతనిచేరనీయక, నొంటరిగానునిచి  
విశేషపాఠముల జదువునట్లు శిక్షవిధించిరి. ప్రిన్సు  
జార్జియొక్క చేష్టలచే తోడిబాలురు బహుసంతో  
షముగానుండి వానిని అభినందించుచుండిరి. ఇవిధ

మున బ్రిటానియా నావలో రెండు సంవత్సరములు  
విద్యాభ్యాసమునెంచి 1879-వ సంవత్సరము జులై  
నెలలో ఆస్థలమును వదిలి ఆగస్టునెలలో బచాంటి  
యను నావయందు ప్రవేశించిరి.



# నాల్గవ అధ్యాయము



బఛాంటినావలో ప్రథమసంచారము

బఛాంటినావ యొక చిన్న యుద్ధనావ. దీనియందు యుద్ధరంగమున కవసరమగు సౌకర్యము లన్నియు నేర్పరచబడియున్నవి. ఆరాచబిడ్డలు ప్రథమమున నావికావిద్య నందవలయునని నిశ్చయించుకొనుట లో వారితండ్రిగారి ముఖ్యాభిప్రాయము ఆబాలురు విధేయత, అడకువ, నీతి, చురుకుదనము మొదలగు సుగుణముల నాయోడలయందు పొందవలయునని యే. యుద్ధనావలలో నుద్యోగముననున్న గొప్ప యుద్యోగస్థుడు గాని చిన్న యుద్యోగస్థుడు గాని వాడువాడు నిర్వహింపవలసిన విధులను తప్పక ఆయా కాలమున నిర్వహింపవలయును; ప్రతివానికిని జవాబుదారిగల పనియొకటియుండును. కాబట్టివానికి విధేయతయున్న గు సుగుణరాజములువాడుకయై నైజ గుణములుగా వానియందు పరిణమించుచుండును. అట్టి సందర్భములలో రాచబిడ్డలును అట్టిశిక్షనే పొందుచుండినందువలన వారికిని ఆసుగుణములు పట్టు



వడి, దినదినాభివృద్ధి యగుకొలదిని వారిజీవితమున నాసుగుణము లెంతయు వన్నెకెక్కును. మరియు నీయుద్ధనావలలో సంచారము చేయుటవలన వీరు వివిధదేశములకు వెళ్లి వారి ఆచారములను వ్యవహారములను గమనించుచు, తమరాజ్యమునకు విరోధులగువారితో సరస సంభాషణములాడి వారిని స్నేహితులనుగా జేసికొనుచు, తమప్రజలతో కలిసి మెలిసియుండి, వారిరాజభక్తిని ఆదరణమును ద్విగుణముచేయుచు, బహుదేశ సంచారము నలన మనోవికాసముగాంచుచు, సర్వవిధముల తమ సంచారమును సార్థకముగ జేసికొనిరి.

ఆరాచబిడ్డలిరువురును మిడ్ పిప్ మెన్ అను నావికోద్యోగపదవి యందుండినను ధాచబిడ్డలని వారిని ప్రత్యేక భావముతో చూడక సామాన్యులైనవారి సహచరులవలెనే వారిని గూడచూచుచుండిరి. వారి వంతులువచ్చినపుడువారుఓడలవద్దకావలియుందురు. నావికావిద్య అస్త్రవిద్య గణితవిద్య ఇతరబాలురవలెనే వారును నేర్చుకొనుచుండిరి. మరియు శ్రౌచి భాషలోసహా పాఠముల నందుచుండిరి. ఇతరబాలు

నాల్గవ అధ్యాయము 404

రకును వారికిని గలభేదము వారికి నెక్కువపాత  
ములును ఎక్కువశ్రమలునుతప్ప వేరేమియులేదు.  
అందరుబాలురతోడ పాతముల నందినపిదప, వారి  
యసాధ్యాయుడు వారికికొన్ని పాతములిచ్చెదరమ్మ  
నును తక్షణమే యతని యాజ్ఞను బాలురు నెర  
వేర్తురు. వా రీసాచారము ప్రారంభించినది మొ  
దలు ఒకడైరీ ఆనగా దినచర్యను తెలియజేయు  
పుస్తక మొకటి దగ్గరనుంచుకొని తమ ప్రయాణ  
ములలో తాము చూచిన వింతలను ముఖ్యాం  
శములను ఏ యేదినముల నేయేస గతి జరిగినదియు  
నందునాాయుచుండిరి. ప్రతిదినము రాత్రి యెంత  
ప్రాద్దుపోయినను వారెంత అలసటచెందియుండినను  
ఆ దిన సమాచారముల డైరీలో వారు వ్రాసియే తీర  
వలెను. ఇట్లా రాచబిడ్డలు డైరీలో వ్రాసినసంగతు  
లన్నియు రెండు గొప్ప సంపుటములుగా చేర్చబడి  
ఇప్పటికిని భద్రముగా కాపాడబడుచున్నవి.

బఛాంటి నావలో ఆరాచబిడ్డలు చేరిన తర్వాత  
కొంతకాలమునకు వారు స్లిమిత్ సౌండు అనురేవు  
పట్టణమునకు వెళ్ళి అక్కడినుండి ఆగిస్తు 40-తేదిని

స్పితెడ్ రేవుపట్టణమును జేరిరి. అక్కడ ఆబాలురు  
పురుతమతల్లిగారిని కలిసికొని ఆమెపుట్టినింటికి వెళ్లిరి.  
ఆమె బాలుర వెంటబెట్టుకొని తమ తండ్రిగారగు  
డెన్నార్కు రాజుగారిల్లు ప్రవేశింపగనే తండ్రిమొ  
దలగువా రెదుర్కొని బిడ్డలను తల్లినిచూచి సంతోష  
భరితాంతరంగులైరి. ఆరాచబిడ్డలక్కడినుండి సెప్పం  
బరు 17 తేదిన తమవిద్యకై నావవద్దకు జేరిరి. వార  
చ్చట జేరగనే తండ్రిగారు కుమారరత్న మును జూచు  
టకై విచ్చేసిరి. తండ్రిగారపుడు యువరాజుగానుం  
డినను వారికిగల వివిధకార్యములచే కొంచెమైనను  
తీరికలేక యుండెడివారు. అట్లున్నప్పటికిని వ్యవధి  
కలిగినపుడెల్ల కుమారులను జూచుటకై వచ్చుచుం  
డెడివారు. తండ్రిగారు పుత్రులజూచి వెల్లినతర్వాత  
బాలురుపురు వారి ప్రయాణమును యధావిధిగ  
సాగించిరి. త్రోవలో వారికి చిత్రముగ దోచిన  
సంగతు లన్నియు వారు డైరీలో వ్రాయుచుండిరి.  
బాలురుగనుక, విశేషపక్షులు గుంపులు గుంపులుగా  
నాకాశమున నెగురుచున్నప్పుడును సముద్రములో  
పెద్దపెద్ద చేపలు కనబడినపుడును ఇతర జలజంతు

పులను జూచినపుడును వారు మిక్కిలి సంతోషము నొందెడివారు. అటులు పయనమై వారు జిబ్రబాల్టరు చేరిరి. అక్కడి పండ్లతోటలను జూచి వారానందించిరి. ఆతోటలలోని అత్తిపండ్లు, దానిమ్మపండ్లు మొదలగునవికొన్నింటి నావికోద్యోగీయు లాబాలురకు తెచ్చియిచ్చిరి. ఇంగ్లాండునుండి మెయిలుస్టీమరులో జాబులు వార్తాపత్రికలు వచ్చువరకు వారు జిబ్రాల్టరులోనుండి, తర్వాత మైనార్కాలోని మేహన్ రేవుపట్టణమునకు బోయిరి. ఈ మేహన్ రేవు మధ్యధరాసముద్రములోని స్థలములలో నెల్ల రామణీయకమైనది. ఈరేవు స్వాధీనమునకై ఐరోపియనులలో పలువివాదములు జరుగుచుండి ప్రభుత్వమునందెన్నెన్నో మార్పులు బొందుచుండినను, ఈ పట్టణమున ఆంగ్లేయులచే కట్టబడిన గవర్నమెంటు ఆఫీసులును, ఆంగ్లేయ శిల్పులచే చేయబడిన పనులును ఇప్పటికిని చూపరులకు ఈపట్టణము ఆంగ్లేయుల స్వాధీనములో విశేషకాలముండెనని సూచించుచిహ్నములుగ కానవచ్చుచున్నవి రాచబిడ్డలు ఈరేవునందు చూడదగినస్థలముల వీక్షించి, సంతో

షమునొంది పాలర్నో అనుష్ఠలమునకు బోయిరి. వారిజైరీలో ఆప్రదేశము పూర్వచరిత్ర కొంతవ్రాసి అక్కడ తైలధారజేసి పెట్టెలలో నుంచబడియుండిన శవములను జూచినట్లును, ఆశవములను భూమిలో పూడ్చిపెట్టుటకుముందుగా పెట్టెలలో కొంత కాలము ప్రదర్శింతురనియు, కొన్ని శవములు నిలుచుకొనియున్నట్లుగను కొన్ని కూర్చొనియున్నట్లుగను పలువిధముల నమర్చబడి యుండినననియు, వానినిజూడగా తమ కసహ్యముకల్గెననియు, రాచబిడ్డలు వ్రాసిరి. ఈ శవప్రదర్శనము ఆస్థలమున మిక్కిలి ముఖ్యమైనదిగా నుంచబడి అచ్చటికి వెళ్లినవారందఱు దానినిచూచి నచ్చేదరట. అక్కడనుండి వారు స్ట్రోం బో లీ అను అగ్నిపర్వతము వెంబడిగా మెసీనాపట్టణమునకు బోయిదిగిరి. అక్కడ రైలుబండియెక్కి మాంటివెనీరి అను కొండను జూచుటకుబోయిరి. ఆ కొండప్రాంతములనుండు శిథిలములైన గ్రీక్ గోమన్ నాటకశాలల జూచిరి. అంతట మెసీనాకువెళ్లి బఛాంటినాపలో జుబ్రాల్టరు చేరిరి. ఈపర్యాయము జుబ్రాల్టరున చాలాదినములు

అనగా నవంబరు 6 వ తేది మొదలు 16 వ తేది వరకు నివసించిరి. ఆనెల 9 తేది తమ తండ్రిగారి జన్మదినముగుటచే పండుగజేసికొని, తాము శృంగారించికొని తమయోడలను శృంగారించి స్నేహితులంగూడి సంతోషముగా కాలముగడపిరి ఆపట్టణ వాసులును వారిని ఉచితవిధముల సత్కరించిరి. రాచబిడ్డలు జిబ్రాల్టరువదలి దక్షిణముగా కనారాద్వీపములకు వెళ్లి అట్లాంటిక్ మహాసముద్రము ద్వారా పశ్చిమ ఇండియాద్వీపములకు బోయిరి. స్పెయిన్ వారిచే పూర్వము పట్టుకొనబడి శాంటా క్రజ్ ద్వీపమున కైస్తవదేవాలయములలో పెట్టెలయందు బాగ్రతగా కాపాడబడుచున్న సుప్రసిద్ధమైన జండాలునుజూచి వారు సంతోషించిరి. బార్బడోస్ ద్వీపములలో వారుప్రథమమున చెరకును భక్షించిరి. మరియు నిద్దరు ధృడకాయులును ఆజాను బాహులునగు నీగ్రోలు కంకాయలుతెచ్చి తమ మోచేతులమధ్యనుంచి పీచుతీసి కాయమధ్య రంధ్రముజేసి నీరుత్రాగుటకై రాచకుమారుల కతివిధేయతతో నీయగా, వారు నీరుత్రాగి బహుకుతూ

హలమంది ఆస్తిగోల శరీరదార్ధ్యమునకును వారి భక్తికిని వారిని మెచ్చుకొనిరి. ఈ బార్బడో ద్వీపములో వారున్నంతకాలము వారును ప్రజలును బహుసంతోషముగా నుండిరి. అక్కడినుండి రాచబిడ్డలు బ్రిటిషాడ్ ద్వీపములకు వెళ్లిరి. ఆ ద్వీపములు సమశీతోష్ణస్థితిగలవి గాన అచ్చట లవంగపుచెట్లు, జాజికాయచెట్లు మొదలగునవి పెరుగును. ఆవృక్షముల నారాచబిడ్డలదివరకు చూచియుండలేదు; గావున వానిని, మరియు నాద్వీపములలో సహజముగా పెరుగు కొన్ని పక్షులను వారుచూచి సంతోషించిరి. ఈ బ్రిటిషాడ్ ద్వీపములలో చూడదగినవానిలో ముఖ్యమైనది పిచ్ లేక్ అనగా నల్లనివర్ణముగల యొక పెద్దనరస్సు. అది అరవైలు విస్తీర్ణముగలది; చుట్టు అస్సాబులను శీమెంటుకుపయోగపడు పదార్థముకలదు. దానిమధ్య నీరుడుకుచు పొగలెగయుచుండును. రాచబిడ్డల ప్రదేశమునకుంజని అంతయు విమర్శించిరి ఆ ద్వీపములలో వారొకపక్షమురోజులుండి గ్రెనాడా ద్వీపములకు వెళ్లిరి. అక్కడ కొన్ని రోజులు నివసించి ఆయా ద్వీపముల పూర్వచరిత్రలను

అందలి ముఖ్యాంశములను గమనించి శెంట్ లూ  
షియా, టొబాగో, శెంట్ వింశెంట్ అనుద్వీపము  
లను జూచుకొని జమ్మైకామీదుగా బెర్ముడాస్ చేరిరి.  
అక్కడినుండి రాచబడ్డలు మాతృదేశమునకు విచ్చేసి  
జననీజనకుల చెంత జేరిరి.





# అయిదవ అధ్యాయము



బ ఛాం టీ నా వ లో రెం డ వ స ం చా ర ము

రాచబిడ్డ లిరువురు ఇంగ్లాండులో కొంతకాలముండి మరల బఛాంటీనావంజేరి ఇంగ్లాండుమీదుగా అగష్టునెలలో తిరిగి స్పిటెడ్ రేవుకు వచ్చిచేరిరి. ప్రథమ సంచారములో నిదివరకు వారు పశ్చిమ ఇండియాద్వీపములం జూచిరి. ద్వితీయయాత్రలో వారు దక్షిణఅమెరికా ఉత్తర అమెరికాలలో కొంత భాగము, జపాను, చైనా, సింహళద్వీపము, ఈజిప్టు పాలెస్టైనుమున్నగు దేశములు దర్శింప దలచిరి. 1880 వ సంవత్సరము అక్టోబరు 31 తేదిన వారు బయలుదేరి మెడీరాకేప్ వెర్డ్ ద్వీపములకు బోయిరి. అక్కడినుండి 3500 మైళ్లు సముద్రప్రయాణము చేయనెంచి మాంటివిడియో అనుప్రదేశమునకు వెళ్లిరి. 1881 వ సంవత్సరము సంవత్సరాది పగడు గను వారు విల్లానోవా అనుప్రదేశమున గడపిరి. అక్కడనుండి వారు ఫాక్ లెండుద్వీపములకు పయన

మైరి. గాలి ప్రతికూలముగా నుండుటవలన వారు అనేకకష్టములతో శాస్త్రీ చేత్రకువచ్చి చేరిరి. అచ్చట చేరిన మరుసటిరోజుననే వారు తక్షణమే కేప్ ఆఫ్ గుడ్ హోప్ కు పోవలసినట్లు వారికి తుతివార్త రాగా ఫాక్ లెండ్ ద్వీపములప్రయాణముమానుకొని కేప్ ఆఫ్ గుడ్ హోప్ కు బయలుదేరిరి ఈ ప్రయాణ మార్గము రాకొమరులకు కడువంతగా నుండెను. శాస్త్రీహోర్బరు మొదలు సైమన్సుబే వరకు నాలుగు వేలమైళ్ల ప్రయాణములో మరియొక యోడగాని స్త్రీమరుగాని యేమియు వారికి కనుబడక పోయెను. అక్కడక్కడ గగనమార్గమునపోవు పక్షులకలవర ముతప్ప మనుజుసంచార మేమియు లేకపోయెను. అదిచూచి యాబ్బాలురకు ఆశ్చర్యమయ్యెను. సైమన్సుబే చేరువరకు వారేల తక్షణమే కేప్ ఆఫ్ గుడ్ హోప్ కు పోవలసినట్లు తీర్మానింపబడెనో తెలియ కుండెను అక్కడచేరగానే దక్షిణ ఆఫ్రికాలోని బోయర్ల తిరుగుబాటువలన యుద్ధమునకై వచ్చు సేనకు సహాయముగా తామచ్చటికి రప్పింపబడిరి తెలియవచ్చెను. అక్కడవారు ఫిబ్రవరి 16 తేదిన

చేరి ఏప్రిల్ 9 తేదీవరకు ఉండిరి; కాని తగినపని కనుబడక పోయెను. రాజీ కుదురుటచే నచ్చటికి వచ్చిన సేనానీకములన్నియు వెనుకకుతిరిగి వెళ్లెను. రాచబిడ్డలు అక్కడ చెరసాలలో నుండిన జూలూ రాజగు కెచ్చాయో యనువాని దీర్ఘకాయమును జూచి ఆశ్చర్యపడిరి. ఆయనకు ఆంగ్లేయభాషరాదు గాన వానితో రాకొమరులు మునిషీద్వారా సంభాషించిరి జూలూరాజు తనపగను గనబరచుచు తన్ను వదలినచో తనశత్రువుల జీల్చి చెండాడుదుననియు తనకు విక్టోరియా రాణిమీద నెంతమాత్రము పగ లేదనియు ఆమెనౌకరులు ఆమెగారేమోచెప్పినట్లు నటించుచు దుర్మార్గముగ ప్రవర్తించుచుండుటచే వారియందు తనకు అనూయత కలదనియు ఈవిధముగా నౌక గొప్పయుపన్యాసమిచ్చెను ఆరాకుమారులు దయతో సాదరముగ నాయుపన్యాసమును విని వానికి శాంతపచనములచెప్పి యూరడించిరి. ఆజూలూరాజుకు నలుగురుభార్యలు కలను. ఆయన చెరసాలలో నుండినను, వాని దుఃఖమును కొంచెము శమింపజేయుటకై భార్యలాతనివద్ద నుండుటకు

అనుమతి యొసంగబడెను. భార్యలును వానివలెనే మిక్కిలి బలముగలవారును దీర్ఘ స్థూల శరీరులును యగుటవలన జూలూరాజుకు తగినభార్యలే యని రాకుమారులు విస్మయమందిరి.

రాచబిడ్డలు కేప్ టౌనులోనుండు చిత్రవిచిత్రములం దర్శించి ప్రజలస్వాగతములనంది మెలోబ్బరనుకు పయనమైరి. కేప్ టౌనునుండి మెలోబ్బరనుకు సుమారు ఆరువేలమైళ్ళ ప్రయాణము. ఈమధ్య శెంట్ పాల్ న్యూఆంస్టర్ డాం అను రెండుద్వీపములు తప్ప మరే ప్రదేశములును లేవు. సముద్రయానమునకు అననుకూలమగు గాలి వీచుచుండుటవలన నావ లెచ్చట మునుగునో యని ప్రయాణీకులు భీతిల్లుచుండిరి. రాచకుమారు లెట్టకేలకు ఆల్బెనీద్వీపముం జేరిరి. అచ్చటికి ముప్పదిమైళ్ల దూరములో మార్ బ్లస్ అను ప్రదేశమున నెకస్కాచ్ దేశీయుఁడు తన కుటుంబముతో ససారముచేయుచుండెను. ఆయన రాకుమారుల గడుప్రీతితో నాహ్వానముచేసి తనగృహమున వారికి వలయువసతుల నేర్పాటుచేసి వారిని గౌరవించెను. రాచకుమారులు పూర్వపు సముద్ర

యానమున నొందిన శ్రమను తీర్చికొని విశ్రాంతినొందుచు కొంతకాలమచ్చట నివసించిరి. ఆసంవత్సరపు మేనెల 24 తేదిన రాణిగారి జన్మదినసమయ్యెను. నాటిదినము ఆప్టేలియన్లు రాణిగారిపాత్రులకు స్వాగతమునంగి అనేకవిధముల బహూకరించిరి. రాణి మారులు ప్రజలవిన్నపపత్రికలనంది తగినప్రత్యుత్తరములిచ్చి ప్రజలసంతోషపెట్టిరి. ఇట్లు మూడువారములు ఆల్బెనీపట్టణముననుండి అడిలేడియను ప్రదేశమునకు పయనమైరి. అక్కడ ప్రజలస్వాగతములను యథావిధిగ గైకొని జూన్ నెల 20 తేది బయలుదేరి మెల్బోరనునకు ప్రయాణమైరి. ఈప్రయాణము సముద్రముమీదచేయక మెట్టదారిని చేయదలంచిరిగాన సుమారు 600 మైళ్లు బండ్లమీదను గుర్రములమీదను ప్రయాణము సలిపిరి. మెల్బోరనుచేరి, చుట్టుప్రక్కలనుండు ముఖ్యప్రదేశములందర్శించి, జూలై నెల 8 తేదిన మెల్బోరనువదలి శిడ్నీ, బ్రెస్ బేక్ అనుప్రదేశములకు వెళ్లిరి శిడ్నీ ద్వీపమున విక్టోరియామహారాణిగారి ప్రతిమను స్థాపింపదలచి, రాచకుమారులచే నాప్రతిమకు శంఖుస్థాపన

మహాత్మవమును మిక్కిలి వైభవముతో జరుప  
దలంచియున్న ఆపట్టణప్రజలకోరిక ప్రకారము, ప్రిన్సు  
విక్టరుగారును ప్రిన్సుజార్జిగారును సంతోషముచే  
నుప్పొంగుచున్న సుమారు 70 వేల జనులమధ్య  
శకటారోహులై రాజసన్తానమునందుచు నూరే  
గింపుతో నాస్థలమునకు విచ్చేసి ప్రిన్సువిక్టరుగారు  
శంఖుస్థాపనజేసిరి. ఆదివసమంతయు ప్రజలసంతోష  
ము చెప్పనలవిగాకుండెను. రాచకుమారులు ఆపు  
రవాసులనాదరించి బఘాటియోడలో బ్రెస్ బేనుకు  
పోయిరి. ఈవిధముగ రాచకుమారులు మూడు  
నెలలు ఆస్ట్రేలియాద్వీపములలో వాసముచేయుట  
వలన ఆస్ట్రేలియనుల రాజభక్తిని శ్రీవారు బాగుగ  
గమనించి వారాద్వీపములవదలునపుడు “ఇంగ్లాండు  
దేశము వెనుక ఆస్ట్రేలియాదేశమే మామనముల  
యందెక్కువ ప్రీతికరమగుస్థానము నాక్రమించు  
కొనును” అని వక్కాణించిరి. రాచకుమారులు  
ఆగస్టునెల 20 తేదిన బ్రెస్ బేనునుండి ఫిజిద్వీపము  
లకు బయలుదేరి సెప్టెంబరునెల 3 తేదిన అచ్చట  
జేరిరి. నాటికి 15 సంవత్సరములకుపూర్వము ఆఫిజి

ద్వీపవాసులు సరమాంసభక్షకులుగానుండిరి. కాని  
కాలక్రమమున వారాపైశాచక కృత్యములమాని  
కొంచెమునాగరికులైరి. మోటుస్థలముగ నెంచబడిన  
యాప్రదేశమున సహితము ద్వీపవాసుల స్వాగత  
ములు వినయవిధేయతలు రాచకుమారులకెంతో  
యాశ్చర్యముకలుగజేసెను. మరియు నాదీవులలో  
ప్రతిబాలుడును బాలికయు వ్రాతను చదువను  
తప్పక నేర్చుకొనవలసినట్లు విధాయకమనివిన రాచ  
కుమారులకు, రాచకుమారులకే యననేల, నాగరి  
కులమని విర్రవీగు హిందూదేశీయులకునహా, కడు  
విస్తయమును ఆనందమునుకలిగెను. ఆద్వీపవాసులు  
రాకుమారులకు అచ్చట విచిత్రవస్తువులను బహు  
మతియొసంగిరి; మరియు తిమింగిలపుకోరలను రెండు  
వారికి సమర్పించుకొనిరి. రాకుమారులు ప్రజలరాజ  
భక్తికి మిక్కిలిమెచ్చుకొని సెప్టెంబరు 10 తేదిన  
విటి అను దీవులనుండి బయలుదేరి పెసిఫిక్ మహా  
సముద్రముమీదుగా 41 రోజులు ప్రయాణముజేసి  
అక్టోబరు 21 తేదిన యొకొహామా అనురేవుపట్టణ  
మునుజేరిరి. జపానుద్వీపమునచేరగ నే, జపానీయులు

శ్రీఘ్రకాలములో పాశ్చాత్యుల ఆదర్శములను పద్ధతులను నేర్చుకొని అనేక విధముల నభివృద్ధిచేసి యుండుటను శ్రీవార్లుకాంచి సంతోషించిరి. ఆరాకుమారులు జపానుద్వీపములో నుండువరకు వారికే మాత్రమును లోపములేక సమస్తమైన మర్యాదలు జరుగుచుండుటకై, జపాను చక్రవర్తిగారు ప్రిన్సు హిగాషి ఫుషియామా యనువారిని నియమించిరి. ఈయన రాకుమారులకు ఇంగ్లాండులో నుండగా పరిచయముగలవాడుగాన ప్రాత స్నేహితుడైన ఈయనను చూచి ముచ్చటించుటకు రాకుమారులు సంతోషించిరి. రాకుమారు లిరువురు తమ యధికారివద్ద సెలవుగైకొని రైలెక్కి 20 మైళ్లదూరము లో నున్న టోకియో యను పట్టణమునకు బోయిరి. ఇక్కడ రాకుమారులు జిరిక్ష్వాలలో కూర్చొని మనుజులచే లాగించుకొనిరి. ఈమనుజులు గంటకు ఆరుమైళ్ల వంతున కొండలమీద సహితము అదే విధముగా లాగుదురట. మనుజులచే శకటముల లాగించుకొనుట అదివరకు వినికనియుండని యారాకుమారులకు వింతగానుండెను. అక్టోబరు 25-వ



తేదిన జపాను చక్రవర్తిగారగు మత్సుహితోగారిం దర్శించుటకు పోయిరి. వారు ఐరోపియనుల అలవాటులను పద్ధతులను దమప్రజలు నేర్చుకొనిన బాగుండునని తత్కార్య సిద్ధికై కృషిచేయుట యందు, స్వదేశ వస్తువులు స్వదేశాచారములే పాశ్చాత్యాచారములు వస్తువులకంటె మిన్నగా నుండినను అది గమనింపక కొన్నివిషయములలో తొందరబడుచున్నారనియు కొన్నిమార్పులు అనావశ్యకములనియు రాకుమారులు అభిప్రాయపడిరి. జపాను చక్రవర్తిగారు రాకుమారుల నర్హ విధమున నన్నానించి వారినిచూచుట కెంతో సంతోషించె ననియు, తన రాకుమారుడు గ్రీవిచ్ నావికాకళాశాలలో విద్యనందు సమయమున, ఆస్టోరను భవనమున శ్రీమహారాణిగారిని దర్శింప వెళ్లినపుడు ఆమెగారాతని కొనంగిన మర్యాదచే దానెంతయు గౌరవింపబడినట్లుగా నెంచెననియు తన వందనముల రాణిగారికి తెలుపుడనియు తనకును ఆంగ్లేయ రాజ్యాధిపతులకును గల స్నేహభావముల బలపరచుటకై ఒకరినొకరు అపుడపుడు సందర్శించు

కొనుచుండుట మంచిదనియు వాక్రుచ్చిరి. జార్జిరా  
కొమారుడు తగిన ప్రత్యుత్తరమిచ్చి మహారాజు  
గారెపుడును అన్య దేశాధిపతులకు సుస్వాగత  
మిచ్చుటకు సంసిద్ధురాలని జవాబిచ్చిరి. విక్టరు  
రాకొమారుడు జపానుచక్రవర్తినిగారికి ఆస్ట్రేలియా  
నుండి తాము తెచ్చిన రెండు (Wallabies) 'వాల్ల  
బీలు' అను మృగములను బహుమతులొసంగిరి.  
జపాను దీవులలో నట్టిజంతువులులేవు గాన చక్ర  
వర్తినిగారతిసంతోషముతో వానింగైకొని రాకొ  
మారులప్రేమకు పందనముచేసిరి. రాకొమారుల  
వినోదార్థము జపాను చక్రవర్తిగారు కొన్ని ఆట  
పాటల నేర్పాటుచేసెను. ఇద్విధముగ రాకొమా  
రులు చక్రవర్తిగారి ఆతిథ్యమునంది ఒసాకా క్షేట్రో  
పట్టణములకు బోయిరి. అక్కడ జౌద్ధదేవాలయ  
ములం దర్శించి జౌద్ధమతాచారములను కొన్ని  
కనుగొనిరి. అక్కడ జపానీయుల గృహములలోప  
లికి ప్రవేశించునపుడు కాల్షిమేజోను తీసిపోవు  
చుండిరి. ఏలయన జపానీయుల గృహములలోక్రింద  
నొకసొగ్గసైన చాపయొకటి పరువబడియుండును ;

కాలిజోడుతో దానిందొక్కిన నది చెడిపోవును ;  
 గాన జార్జిరాకొమారు డది గమనించి జపానీయులకు  
 తగిన మర్యాదజూపి తన గొప్పగుణమును గనబర  
 చెను అక్కడినుండి రాకొమారులు మరికొన్ని  
 ప్రదేశములం దర్శించి నవంబరునెల 17 తేదిన  
 వైనాదేశమునకు బయలుదేరిరి. వారు చీనాదేశ  
 ములో ముఖ్యపట్టణములనుకొన్ని వీక్షించి యందలి  
 ప్రజల ఆచారములను గమనించి ప్రజల స్వాగత  
 మందుచు కొంతకాలమచ్చల గడపరి. అచ్చట రాచ  
 కుమారులకు వేటకై తగిన సౌకర్యములుండుటచే  
 గహన భూములలో వేటాడుచు కొంతకాలము  
 పుచ్చుచుండిరి. కొన్ని పట్టణముల అనగా నింగ్పొ  
 మొదలగువాని వీధులు విశేషమాలిన్యముకలవై  
 అసహ్యముగా నుండుటచే, అట్టి ప్రదేశములలో  
 విశేషకాలముండక, ఆవలి పట్టణములకు వెళ్లు  
 చుండిరి. శ్రీవారలు కాంటన్ పట్టణమునందలి  
 ప్రసిద్ధికెక్కిన తోటలనుచూచి శింగపూరుకు వెళ్లిరి.  
 శింగపూరులో చీనావారు రాక్షమారులకు నాలుగు  
 వేల పౌండ్లు ఖచుచేసి ఘనమైన స్వాగతంబొసగిరి.

శింగపూరునం దారురోజులుండి అక్కడ జోహారు మహారాజుగారి భవనమును దర్శించి, రాజుగారిచే నన్తానమునంది వివిధవిసోదములందు కాలముపుచ్చి బఠాంటినావజేరి, సింహళ ద్వీపమునకు బయలు దేరిరి.

సింహళ ద్వీపమున వారు కొలంబో పట్టణమున దిగి అచ్చట రాకుమారులరాకకై నిరీక్షించుచుండు బహుజనసమూహముయొక్క స్వాగతముల సంతోషముతో నందిరి. తర్వాత కాండీపట్టణమునకువెళ్లి ప్రసిద్ధ బౌద్ధదేవాలయములను అందలి శిల్పవిశేషములను గమనించిరి. అక్కడ 'దాలాడామలిగావా' అను బౌద్ధదేవాలయమునందు కాపాడబడియున్న మహనీయు గౌతమబుద్ధుని దంతము నొకదానిం జూచిరి. మొత్తమున రాకుమారులు సింహళ ద్వీపమున నెరపక్షము రోజులుండి ఈజిప్టుదేశమునకు పోయిరి. ఈజిప్టురాజగు కేడిప్ గారు కైరోపట్టణము వద్ద రాచకుమారులకు స్వాగతమిచ్చెను. అనున రాకుమారులిరువురకు సొగసైనహుక్కాలు రెంటి నిబహుమతిగా నొసగెను. అంతట కైరోపట్టణము

యొక్క నలుభాగముల కలయజూచి, త్రోవనంతయు ప్రజలస్వాగతములనంది వారి సంతోషమునకు విస్తయమంది వారిరువురు పిరమిడ్సును చూచుటకు వెళ్లిరి. పిరమిడ్సు క్రింది అరుగున నుండి ఉన్నత శిఖరమువరకు 456 అడుగుల యెత్తు. రాకొమారు లిరువురుచూపరుల కాశ్చర్యము కలుగునట్లు 15 నిమిషములలోనే, ఆశిఖరమునెక్కి చుట్టునుండెడి ఇసుకయెడారులం దర్శించిరి. ఆవల వారు ఈజిప్టుదేశపు కంచరగాడిదెలనెక్కి తలస్త్రీ ఆకారమును దేహము సింహాకారమునుగల యొక దేవతను చూడ నొకయెడారికి వెళ్లిరి. తర్వాత బూలక్మూజాయం దర్శించి అక్కడ ఈజిప్టుదేశపు ప్రాచీనరాజులయొక్కయు రాణులయొక్కయు గోరీలనుండి తీయబడిన విలువగల పదార్థములును వారు ధరించిన ఆభరణములును కళేబరములును ప్రదర్శింపబడియుండుటను జూచిరి. ఈజిప్టుదేశములో వారి ప్రయాణము చాలామట్టుకు మిక్కిలి వేగముగా పరుగిడునట్టివియు మన గుఱ్ఱములవలె నుండునవియు నగు కంచరగాడిదెలమీదనే జరుపవలసివచ్చెను.

ఆవల రాకుమారులు నైలు నదిమీదుగా వెళ్లి అలె  
జాండియా రేవు చేరి బచాంటినావ నెక్కికై స్తవలకు  
మిక్కిలి పుణ్యభూమియని ప్రసిద్ధిజెందిన పాలెస్టైన్  
దేశమును దర్శింపబోయిరి.

పాలెస్టైన్ లో లిడ్డావద్ద రాకొమారుల నివాస  
మునకై గుడారములమర్చబడెను. వారచ్చట బస  
చేసి కొంతవిశ్రాంతిపుచ్చుకొని ఆపుణ్యక్షేత్రమున  
గల దేవాలయములను చిత్రవిచిత్రవస్తువులనుదర్శింప  
పయనమైరి. ఏనుక్రీస్తుయొక్క మహిమలన్నియు  
ఈక్షేత్రముననే జరుగబడినవి. ఆయనగారు లోక  
సంరక్షణార్థమై పడినశ్రమలను నూచించు చిహ్న  
ములును, వారికి సేవజేసి ముక్తిమెందిన భక్తశ్రేణి  
యొక్క ప్రతిమలును, వారినమాధులును చూడ  
నేతెంచు యాత్రికుల భక్తిని ద్విగుణముజేయు  
చున్నవి రాకొమారులుమార్చి 31 తేదినజెరుసులేం  
పట్టణమున జేరిరి. వారు ఆపుణ్యక్షేత్రముయొక్క  
చిత్రమెకటి దగ్గరనుంచుకొని అందులో ముఖ్య  
ముగా పేర్కొనబడిన స్థలములన్నియు దర్శించిరి.

ప్రతిప్రతిమయొక్క చరిత్రయు వారు సవిమర్శముగ విచారించిరి. ఏప్రిల్ నెల 4 తేదీవరకు జరుసులేం నందుండి తర్వాత హేబ్రానుకు పోయిరి. అచ్చట క్రైస్తవ మహాపురుషులగు ఏబ్రహం, ఐసాక్, శారా, జాకోబ్ అనువారల సమాధులుకలవు. రాకొమారులు వానిందర్శించి బెతలహేంకుపోయిరి. అక్కడనుండి జార్డాన్ నదివెంబడి కొన్ని ముఖ్యపట్టణములం గాంచిరి. ఈప్రయాణములో గలీలీ సముద్రమునద్ద మాత్రము అచ్చటి నివాసులు రాకుమారులకు కొంచెముఆనాదరణజూపిరి. అక్కడ ఓడనిలిచినపుడు, అరబ్బులు కొందరు గుంపుచేరి రాచకుమారుల పరిహాసముచేయుచు కేకలువేసిరి. ఆపోకింగుంపును రాకుమారులుచూచి పారితో వివాదములవలన ప్రయోజనములేదని గమనించి తక్షణమే తమయోడనెక్కిప్రయాణము సాగించిరి. కొందరు దర్గాలు ఓడమీద రాళ్లు రువ్వరి. మోటువారును జ్ఞాన శూన్యులునగు ఆయరబ్బులతో తర్కమువలన లాభములేకపోవుటయేగాక యొకవేళ అపాయము సహా సంభవింపవచ్చునని

యోడకాపైనుగారు తలంచి, వారి దుర్భాగకృత్యములను లక్ష్యము చేయక ప్రయాణముజరపిరి. జరిగి వద్దనుండగా రాజకుమారులకు ఇంగ్లాండునుండి జాబులువచ్చెను. అందులో నెకజాబులో ఆంగ్లేయ కవిసింహుడగు లాంగ్ ఫెల్లో అను మహనీయుడు మృతినొందెనని తెలిసి శ్రీవార్లుచింతించిరి. అక్కడి నుండి రాజకుమారులు మరికొన్ని ముఖ్యప్రదేశములంజూచుచు ఆయాస్థలములలో పౌరులు తమ కిచ్చెడు స్వాగతములం గైకొనుచు ఈపుణ్యభూమి యందు మొత్తమున నలుబదిరోజులు సంచారము చేసి తమదేవుడగు ఏసుక్రీస్తుగారియొక్క మహిమలను స్వయముగా వీక్షించి, ఆనందమునొందుచు, భక్తిశ్రద్ధలతో పుణ్యక్షేత్రముల నన్నియు దర్శించుటచేపావనులైనట్లెంచిరి.

రాజకుమారు లిరువురు 1882 సంవత్సరం మేనెల 7-వ తేది బీరూట్ పట్టణమును వదలినపుడు త్వరలో స్వగృహమునకు చేరుచున్నామని వారి మనములయందు సంతోషతరంగము లుప్పొంగుచుండెను. ఎప్పుడెప్పును వెళ్లి తమ జననీజనకులను



సోదరీసోదరులను అన్యబంధువర్గమును చూతుమా యని ఆతురపడుచుండిరి. ఆధెన్నుపట్టణముమీదుగా బోవుచు రాకుమారులు మేనల 22 - వ తేదిన నూడా బేలోచేరి ఆస్థలమునగుమిక్రాడియున్న యుద్ధ నావలంజూచిరి. అపుడు ఈజిప్టులో అలెగ్జాండ్రియా వద్ద యుద్ధముజరుగుచుండెను. బఛాంటినావలో విద్య నేర్చుకొనుచుండు మిడ్ పిప్ మెన్లకు అపుడే పరీక్షలు జరుగుచుండెను. ఈపరీక్షలలో జార్జిరా కుమారుడు ఘనముగాజయప్రదుడయ్యెను. తర్వాత వారు బఛాంటినావలో క్రీట్ వదలి అయోనియన్ చీఫ్ పములగుండా జూలై నెల 25-వ తేదికి బ్రెబ్రాల్ రును వదలిరి. ఆగస్టునెల 4 తేదికి వారు ఇంగ్లాండు సమీపించి డివన్ పైరు వరిభూములజూడగ నే, జననీ జనకులచూచు సంత్సాహము పొర్లిపొర్లి నచ్చుచుండెను. స్పానెజ్ బే యనుప్రదేశమునకు కొంచెము దూరములో తమ్మెదుర్కొనుటకు జననీజనకులును సోదరీసుఖులును నచ్చు ఆస్పరక్ అను ఓడ రాకుమారులకు కనబడగా తమవందనములు తెలుపుచు పూర్వము మన వీరులు పెద్దలనుచూచి

సప్పుడు నమస్కార బాణములనువేసి కారవింశతి  
మండిన వితాన తమదేశపు నాచారముననుసరించి  
31 తుపాకులు బఘాంటినావనుండి కాల్చిరి. ఇరు  
పార్శ్వముల నొకాధికార్లును సంఘోషనాదము  
లుప్పతిల్ల కేకలువేయుచుండిరి. యువరాజుగారగు  
నెడ్వర్డుగారును, యువరాణిగారగు అలెగ్జాండ్రా  
గారును వారిపుత్రికలు ముగ్గురును పరివారసమేతులై  
రాకుమారులచూడ నుద్యుక్తులై అత్యంతాతుర  
తతో బఘాంటినావలోనికి వెళ్లి, నావకధికారియగు  
లార్డుఛార్లెస్ స్కాట్ అనువానికి తమ కుమార  
రత్నముల సురక్షితముగా నలుబదియైదువేలమైలు  
ప్రయాణము సంపూర్ణము చేయించి సౌఖ్యముగా  
చేర్చినందునకై వందనములుచేసి, రాకుమారులను  
తమనావలో నెక్కించుకొని రాచనగరునకరిగిరి.



## ఆరవ అధ్యాయము

నౌకాశాస్త్రమునందున్న త శిక్షనొందుట

బఛాంటినావలో రాకుమారులకు విద్యనేర్పిన లార్డుచార్లెస్ స్కాట్ దొరవారిని ఆస్పృహనుభవనమునకు విక్టోరియా మహారాణిగారు తమతో విందారగించ నాహ్వానముచేసి వారికొక బిరుదునిచ్చి సన్మానించిరి. రాణిగారు రాకుమారుల బఛాంటినావయొక్క అధికారోద్యోగస్థులుగా ఖాయము చేసిరి. యువరాజుగారు తనకుమారుల శిక్షయందు శ్రద్ధతీసికొననివారలకు వందనములు చేసి, తమ సంతోషమును తెలియజేయుచు ప్రతిమనుజునకును బహుమతియొసంగిరి. విక్టరురాకొమారు డిక్ ప్రభుత్వకార్యముల నేర్చుకొనవలసినట్లుగను జార్జిరాకుమారుడు నౌకాశాస్త్రమునగ నున్నతశిక్ష నొందవలసినట్లుగను వార్లతండ్రిగారు వియమించి తత్కార్యమే తగునేర్పాటుగావించిరి.

జార్జిరాకుమారుడు 1882 సంవత్సరం ఆగష్టు నెల 31 తేదిన బఛాంటినావనువదలి ఆరు నెలలకాలము

లాసెనీపట్టణమున ఫ్రెంచిభాష నేర్చుకొనుచుండిరి. తర్వాత 1883 సంవత్సరం మేనెల 1 తేదిన వారు కనాడానావలో మిడ్‌షిప్‌మెన్ అను ఉద్యోగమునకు నియమింపబడి, ఉత్తర అమెరికా, పశ్చిమ హిందూద్వీపముల తీరములలో నౌకసంవత్సరము నౌకరిచేసిరి. తన విద్యుత్తధర్మములను శ్రద్ధతో నిర్వర్తించుచు, పైఅధికారుల యుత్తరువులకువిధేయుడై, తనసేనకుల నత్యాదరముతోడను కనికరముతోడను జూచుచు శ్రమయని యెంచక యెంత ప్రౌద్ధపోయినను తనకార్యములయందేలాటి లోపము లేకమైనను లేకుండునటుల నడచుకొనుచుండిరి. జార్జిరాకొమారుని 19వ జన్మదినమున అనగా 1884 సంవత్సరం జూలై నెల 3 తేదిన ఆయన సబ్ లెఫ్టనెంట్ పరీక్షయందు జయమందినట్లును, అందులో నౌకశాస్త్రమున మొదటితరగతియందు జయప్రదులైనట్లును తెలిసి, నాటిదినము రాచకుమారునికేగాక అందరికిని మిక్కిలి సంతోషదినముగా నుండెను. తర్వాత కొంతకాలమునకు గ్రీన్‌విచ్ పట్టణమందలి నావికాకళాశాలయందు జేరి యొక

సంవత్సరమునకుపైగా నచ్చట చదివి పరీక్షకు విధి  
 పబడిన అయిదు శాస్త్రములలో నాల్గింటియందు  
 మొదటితరగతిలో జయమందిరి. అంతట 1885 సం॥  
 అక్టోబరు 8 తేదిన జార్జిరాకొమారుడు లెఫ్టనెంటు  
 పదవికి వృద్ధిచేయబడిరి. మరుసటి సంవత్సరము  
 జనవరినెలలో ధండరర్ అను పొగయోడలో లెఫ్ట్  
 నెంట్ గా నుండుటకు నియమింపబడిరి. అక్కడ  
 ఆగస్టునెలవరకు పనిచేయగా డ్రెడ్ నాట్ అను  
 యోడకు మార్చబడిరి. జార్జిరాకొమారు డక్కడ  
 నుండగా, ఈజిప్టుదేశాధిపతియగు టెమిక్ పాషా  
 అనువారు రాచకుమారుని చూచుటకై వచ్చిరి.  
 పాషాగారు ప్రాచ్యచారముల ననుసరించి ఆడం  
 బరమైన యుడుపులధరించుకొని, పోర్టుశెక్రేవులో  
 బొగ్గులుపోసికొనుచుండ డ్రెడ్ నాట్ ఓడలోనికి  
 వచ్చిరి. వారురాగానే, నావికాధికారియగు కాప్టెన్  
 గారు వారిని తగినమర్యాదతో నాహ్వానముచేసిరి.  
 వారు కాప్టెన్ గారితో కొంతసేపు సంభాషించి,  
 జార్జిరాకొమారుని చూడవచ్చుతిననిరి. అపుడు జార్జి  
 రాకొమారుడు తనవిద్యుక్తధర్మము నాచరించుచు,

యోడకు బాగులుపోయుస్థలమున నాపనిని తనికీ  
 చేయుచుండిరిగాన. వారియుడుపులును, ముఖమును.  
 నల్లనై వికృతాకారముగ నుండెను. నేవకుడువచ్చి  
 తన్ను కాప్టెగారు పిలుచుచున్నారని చెప్పగానే,  
 యా యుడుపులతోడనే కాప్టెగారివద్దకు వచ్చి  
 నమస్కరించగా, 'ఈతడే జ్ఞాజ్జిరాకొమారు'డని  
 కాప్టెగారు పాషాగారితోచెప్పిరి. పాషాగారు  
 నమ్మక, విస్తీర్ణములైన ఆంగ్లేయరాజ్యముల కధి  
 పతియై ఆగర్భశ్రీమంతుండగు వానిపుత్రుడు ఈవిధ  
 మగు కొలువున కంగీకరించి తనశరీరమునకు వికృతా  
 కారమును కలిగించుపనిచేయుట కొడంబడునాయని  
 పాషాగారు కాప్టెగారెంతచెప్పినను వానిమాటల  
 విశ్వసింపక, తన్ను పరిహసించుచున్నారని భావించి,  
 కోపోద్దీప్తితోడై త్వరితముగా లేచివెళ్లెను. దీనిని  
 బట్టి జ్ఞాజ్జిరాకొమారుడు తన విధ్యుక్తధర్మముల  
 నెంతయోర్పుతోడను, నిగర్వముతోడను నెరవేర్చు  
 చుండెననియు తా నేయేపనియందు నియమింపబడి  
 నను మనస్ఫూర్తిగా నాపనిని నిర్వహించుచుండె  
 ననియు గ్రహింపవచ్చును. వారు డ్రెడ్ నాట్

నావాయందు 9 నెలలు పనిచేసినతర్వాత అలెగ్జాండ్రియాను నావకు మార్చబడిరి. అందు మూడు సంవత్సరములు పనిచేసి 1889 సంవత్సరములో నార్తంబర్ లెండ్ అనునావకు, మార్చబడి, యచ్చట స్వతంత్రాధికారముగలక మేండరుగా నుండిరి. పిదప పైదానికంటె ముఖ్యమైన త్రమ్ అను నావలో కమేండరుగా మార్చబడిరి. అక్కడనుండగా 1890 వ సంవత్సరమున కింగ్స్టన్ లో జరుగు పరిశ్రామిక ప్రదర్శనశాలయొక్క కార్యక్రమమును రాణిగారి తర్ఫునవెల్లి ప్రారంభించిరి. మరుసటి సంవత్సరము అగస్టునెల 24 తేదిన వారు మెలంపన్ అనునావకు కమేండరుగా మార్చబడిరి. తర్వాత రెండునెలలకు జార్జిరాకొమరుడు డబ్లిష్ పట్టణమునకు పోయిరి. అక్కడవారికి విషజ్వరము తగిలెను. రషియా రాజును దర్శించబోయిన తమతల్లిగారికి వర్తమాన ముంపగా వారు శీఘ్రముగావచ్చిరి. జార్జిరాకొమరుడును రోగమువృద్ధియగులోగా డబ్లిష్ పట్టణము నుండి శాండ్రింగ్ హాంబువనమునకు వెళ్లిరి. తర్వాత వారిని లండను నగరమునకు తీసికొనిపోయిరి. 4

జ్వరము మిక్కిలి తీవ్రమై ప్రాణభయమునహా కలిగెను. కాని ఈశ్వరుని కృపవలన రాజవైద్యుల యశాషధములకు జ్వరము నెమ్మతించి క్రమముగా రాకొమారుడు దేహస్వస్థతనొందెను. 1891 సంవత్సరమున బార్జిరాకొమరుని యాయుధేశమునకు స్వామిగా నేమించిరి. నాటినుండి వానిని ప్రజలు యాయుధప్రభువు అని పిలుచుచుండిరి.





## ఏడవ అధ్యాయము

జ్యేష్ఠ సోదరుని అకాల మరణము

1891 సంవత్సరమున విక్టరు రాజామారునికి  
 ఒక రాజుగారి కుమార్తెయు, విద్యాశాలినియు,  
 రూపవతియు, సుగుణవతియునగు మేరీరాకుమారిక  
 నిచ్చి వివాహముచేయ నిశ్చయింపబడెను. విక్టో  
 రియా మహారాణిగారికిని, యువరాజు యువరాణి  
 గార్లకును మేరీరాకుమారిక యొక్క గుణగణములు  
 చిన్నప్పటినుండి తెలిసియుండెనుగాన ఆమెయే ముం  
 దుముందు యువరాజై చక్రవర్తి కాబోవు విక్టరు  
 రాజామారునికి సతీమణియై ఆంగ్లేయ రాజ్యమునకు  
 రాణియై కీర్తిదెచ్చుటకర్హయైన కాంతామణియని  
 వానికి దృఢాభిప్రాయము కలిగెను. కాన ఈ  
 అభిప్రాయమును ప్రజలకు తెలియజేయగా వారును  
 ఈ సంబంధమునకు సమ్మతించిరి. 'అన్యధాచింతి  
 తంకార్యం దైవమన్యత్రచింతయేత్' అనులోకోక్తి  
 ఈ సమయమున యదార్థముగ రాచకుటుంబమున  
 పరిణమించెను. 1892 సంవత్సరం జనవరి నెలలో

విక్టరు రాకుమారునికి విషజలుబుతలిగి జబ్బు చేసెను. తండ్రిగారును విక్టోరియా మహారాణిగారును అనేక మంది ఘనవైద్యులను పిలిపించి వానికి జౌషధముల నిప్పించిరి. ఆ జాడ్యమున కేయే చికిత్సలు చేయతగునో అన్నియు జేసిరి. ఆ గ్లేయరాజ్య చక్రవర్తినియొక్క మనుమనికి జౌషధ సేవయందును ఉపచారములయందును యేమిలోపముండును? ఎన్ని ఘనౌషధము లిచ్చినను, ఎంత ఉపచారములు జేసినను, ఈశ్వరు డొసంగిన వయోపరిమితియు సంపూర్ణమగుచుండగా దానినాపనేరికిశక్యము? రాజబంధువులును, రాచ కుమారుని జనసేజనకులును, సోదరీ సోదరులును, పితామహియును రాచకుమారుని వెంబడిజేరిరి. విక్టరుగారికి ఆయాసము వృద్ధియయ్యెను. నాడి కొట్టుట తగ్గుచుండెను. మందులన్నియు నిష్ఫలము లయ్యెను. శరీరము చలువలుకమ్మెను. రోగము కనుపించి నాటికి అయిదురోజులుమాత్రమే. అయినను అంత ఆకస్మికముగా విక్టరు రాకుమారునికి అవసానకాలము సంభవించి 1892 సంవత్సరము జనవరి నెల 14 తేదిన బంధుమిత్రజనంబుల శోకవారి

ధిలో బడద్రోసి రాకుమారుడు దివంబునకరిగె.  
జవనీజనకుల ప్రథమపుత్రవియోగ శోకభరమెట్లుం  
డెనో వర్ణింపనేదితరము? 'పుత్రదుఃఖంనిరంతరం'  
అను ఆర్యోక్తియెంతయు నిక్కముకాదె! శోకము  
లలో నెల్ల పుత్రశోకము, మరియు జ్యేష్ఠపుత్రశోకము  
మిక్కిలి చురుకైనది. ఆర్యులు శోకముతో సమా  
నమైన శత్రువేలేదని చెప్పుదురు.

శ్లో॥ 'శోకోనాశయతేధైర్యం  
శోకోనాశయతేశ్రుతం  
శోకోనాశయతేసర్వం  
నా సిశోకసమోఽపి.'

అనగా శోకమువలన ధైర్యము, తత్వజ్ఞానము,  
సర్వము జెడునుకాన శోకముతో సమానమైన  
శత్రువే లేదనిభావము. దశరథమహారాజు జ్యేష్ఠ  
పుత్రుని కొంతకాలము విడచియుండవలసివచ్చి  
నపుడు పుత్రవియోగ శోకభారమును భరింపజాలక  
ప్రాణములుండక తల్లడిల్లి విగతాసుండయ్యెగదా.  
అట్టిపుత్రదుఃఖమును భరింపజాలక ఎడ్వర్డు యువ  
రాజుగారు కుమారరత్నముయొక్క గుణముల దల

చుకొనుచు మిక్కిలిగ దుఃఖించుచుండెను. వారి  
దుఃఖమును పశమింపజేయుటకై మంత్రిన త్తములు  
వారిని సమీపించి రాజేంద్రా, దుఃఖమును వదలుము.  
ధైర్యమున వలంబింపుము. గడచినదానికి వగచి  
ప్రయోజనమేమి యని యూరడింపుమాట లెన్ని  
యో చెప్పిరి కాని కాలక్రమమున నుపశమింపదగిన  
శోకము నంతవ్వరలో నాపుట కెవరికిని శక్యముగాదు.  
అండ్లయ రాజ్యములకు రాజినగు దునుగదాయని  
సంతోషించుచుండి పట్టపిడుగువంటి ఈ దుఃఖవార్త  
చెవిసోకగనే భగ్గుమనోరథయైనట్లెంచి హాహాకార  
ములెసగ బోరుననేడ్చుచుండు మెరీరాకుమారిక  
యొక్క శోకతీవ్రమును చదువరు లూహింపవచ్చు  
ను. వివాహాదివసమునకై యెదురుచూచుచుండిన  
యాకాంతామణి కిట్టియుపద్రవము సంభవించినం  
దునకై ప్రజలెల్లరు దుఃఖించిరి. ప్రపంచమందలి  
వివిధ దేశములనుండి రాచకుమారునిచావుకు చింతి  
ల్లుచు జననీజనకులకును జూర్జిరాకొమారునికిని వార్త  
మానములువచ్చెను. రాకొమరు లిరువురు సావికా  
విద్యనేర్చుకొనుచు వివిధదేశములలో సుచరించి

యున్నందున విక్టరు రాకొమారునికిని అనేక విదేశీయులు పరిచయమైయుండిరి. వారందరు అతని చావువిని మిక్కిలి చింతించిరి. యువరాజు యువరాణిగారు తమపుత్రుని మరణమునకు వివిధదేశములవారును తెలిపిన సంతాపమునకు వందనము చేయుచు 1892 సావత్సరము జనవరినెల 20 తేదిన నొకలేఖను ప్రచురించిరి. జనకుని యాజ్ఞప్రకారము విక్టరు రాకొమారునికి మిలిటరీ రాజచిహ్నములతో ఉత్తరక్రియలు జరపిరి. జార్జిరాకొమారుని వారి అన్నగారిమరణమువలన కలిగిన శోకము విశేషకాలము బాధించెను. ఇరువురు నొకరినొకరు యెడబాయక యనేక సావత్సరములు సముద్రము మీద సంచారము చేసినందువలన వారి సోదరభావము మఱింత బలపరచబడి ఒకరి నొకరు మిక్కిలి ప్రేమించుచుండిరి. జార్జిరాకొమారుడు తమకుముగదే జబ్బుపడినందువలన ఈదుఃఖము వానిమరింత బలహీనునిగాజేసెను. కాని కాలక్రమమున శోకముశమింపగా దేహస్వస్థతఁగలిగెను.

# ఎనిమిదవ అధ్యాయము



మేరీ రాకుమారిక తో వివాహము.

విక్టరు రాకుమారుని యకాల మరణమువలన జార్జిరాకొమరుని జీవితమంతయు మారవలసివచ్చెను. ఇదివరకు నావికావ్యాపారమే వృత్తిగాజేయ నిశ్చయింపబడినందువలన రాజ్యాంగవ్యవహారముల జార్జిరాకొమారుడేమియు నేర్చుకొనడాయెను. ఇక మీద మున్నుండు తండ్రిగారిసింహాసనము నధిష్ఠించుటకు జార్జిరాకొమారుని యర్హునిగాజేయ తండ్రిగారు నిశ్చయించుకొనిరి. మేరీ రాకుమారిక తన భర్తగానిశ్చయింపబడిన వానిమరణమువలన నిర్భాగ్యురాలైతిననియు, అంగ్లేయరాజ్యములకు రాణియగుపడవినందు నోము నోచుకొనక పోతినిగదాయనియు పలువిధముల దుఃఖించుచుండెను కాని తన సౌభాగ్యలక్ష్మి తన్నంతకూరముగా వదలదని నమ్ముటకాధారము లేకపోయెను. ఇట్లుండ విక్టోరియామహారాణిగారికి జార్జిరాకొమారునకు వివాహముచేయవలెనని కోరిక గలుగ ఆదేవి తమకో

క్కెను కుమారునకును కొడలికిని తెలియజరచిరి.  
 శ్రీమేరీ రాకుమారికయొక్క విద్యా నైపుణ్యమును  
 గృహకార్యనిర్వహణ కౌశల్యమును బహుభాషా  
 పాండిత్యమును నిరుపమాన రూపలావణ్యమును  
 బాగుగ గుర్తెరిగిన విక్టోరియామహారాణియు ఎడ్వర్డు  
 ప్రభువును అలెగ్జాండ్రా సాథీవ్ మణియు ఆంగ్లేయ  
 రాజ్యములకు మహారాణియై ప్రజానురంజకముగను  
 సత్కీర్తనాదాయకముగను పాలన జేయుటకు అన్ని విధ  
 ముల భర్తకు సహకారిణియైయుండుటకు అర్హ  
 యైనరాకుమారిక మేరీరాకుమారికయేయని దృఢ  
 మనస్కులై యామెగారిని జార్జిరా కొమారునికిచ్చి  
 వివాహముచేయదలంచిరి. మేరీరాకుమారిక 1867  
 సం॥రం మేనెల 26 తేదిన జననమొందుటచే వివా  
 హకాలమునకు 26 వత్సరములప్రాయంబున నుం  
 డెను. ఆయమ శ్రీ ఎడ్వర్డుగారిపెత్తండ్రి కూతురు.  
 ఆంగ్లేయప్రజలు ఆమెను బాల్యమునుండి గుర్తెడుగు  
 చును. కావుననే ఆమెకు విక్టోరియామహారాణియువలన  
 సంభవించిన ఆపదకు ప్రజలుగృహిణి హత్రికల  
 యందును సంభాషణలయందును 'జార్జిరాకుమా

రుడు ఈమెనువరించిన బాగుండును' అని చెప్పుచుండిరి. దుఃఖికాలము కొంతయైనను గడవకమునుపే ప్రజల విధముగ మాటలాడుటకు మేరీరాకుమారిక అయిష్టపడి “అయ్యో! నన్నేల ఇంత క్రూరముగా నీ దుఃఖి సమయమున బాధించెదరు. రహస్యముగా నాదుఃఖిమును కొంతకాలమైనను నేను అనుభవింపరాదా!” అను అర్థమిచ్చు వాక్యములంబల్కెను. కాలక్రమమున ఒకటిన్నర సంవత్సరముకు మేరీరాకుమారికయొక్క దుఃఖిము తగ్గెను. జార్జిరాకొమారుడు ప్రజలయొక్కయు, జనసీజనకుల యొక్కయు పితామహి యొక్కయు, అభిప్రాయములంగుర్రెరిగి, మేరీరాకుమారికయొక్క నిరుపమానరూపలావణ్యాది గుణగణాబులచే బద్ధుడై యాకస్మికమును వరించెను. మేరీరాకుమారికయొక్క తల్లియు తనయల్లుడు కాబోవువాని గుణముల బాల్యమునుండియు గుర్రెరిగినదేగావున యాసంబంధమున కనన్జయి యున్న తాము కోరినప్రకారము కాగ్యము నెగవేసెనుగాదా యని ఎడ్వర్డు మొదలగువారికిని సంతోషమాయెను.



జార్జిరాకొమారుడిపుడు యువరాజుగారి ప్రథమ పుత్రుడాయెనుగాన వానికి కారన్ వాల్ ప్రభువు అనియు మరికొన్ని బిరుదులును ప్రభుత్వమువారొసంగిరి. మేరీరాకుమారిక తనకు ఆంగ్లేయ దేశమునందుగల యభిమానమును నూచించుటకై తన పెండ్లియుడువులన్నియు ఆంగ్లేయ వస్త్రములతో నా దేశముననే తయారుచేయునట్లుజ్ఞ యొసంగెను. జనసీజనకులును, విక్టోరియా మహారాణిగారును, మాత్రిన తమ్ములు మతగురువులతో నాలోచించి 1893 సంవత్సరం జూలై నెల 6 తేదిన వివాహము జరుగునటుల నిశ్చయించిరి. పెండ్లికార్యములు రాచనగరులయందు విడివిగా జరుగుచుండెను. పురవీధులన్నియు మిక్కిలి వైభవముతో నలంకరింపబడెను. పురజనులందరు వారివారి గృహముల నలంకరించుకొనిరి. పెండ్లిదివసము సమీపించుకొలదిని వివిధపట్టణములనుండి ప్రజలు గుంపులుగుంపులుగా వచ్చుచుండిరి. విదేశసంస్థానాధిపతులు పరివార సమేతులై వచ్చి వారివారి బసలయందు దిగిరి. శ్రీమంతులనేకులు దేశ దేశములనుండి రాణిగారి

యాహ్వానము నంగీకరించి వచ్చిరి; హిందూదేశ ప్రతినిధులును కొందరు సామంతరాజులును వచ్చి యుండిరి. జూలై 6 తేదిన రాజులు శ్రీమంతులు, మంత్రివరేణ్యులు మున్నగు అతిథులందరును, సొగసైన యుడుపులధరించి వివాహమంటపము నలంకరించిరి. విక్టోరియా మహారాణియు అత్యుత్సాహముతో మనుమని కళ్యాణమును వీక్షించుటకై వివాహసమయమునకు చాలామందుగానే రాచనగరునువదలి వివాహమంటపమునకు విచ్చేసెను. నియమితకాలమునకు జార్జిరాకొమారునికి మేరీరాకొమాతకును జయజయధ్వనులమధ్య ఆగ్లాయాచారములప్రకారము వివాహము జరిగెను. దంపతుల మతగురువులాశీర్వదించిరి. అతిథులందరకును సత్కారములు యధావిధిగ జరుపబడెను. నాటి రాత్రి పురపీఠులంతయు దేదీప్యమానముగ రాజిల్లుచుండెను. శుభకార్యమునకై విచ్చేసిన జనులు వీధులుపట్టక తిరుగుచుండిరి ఎటుచూచిన శకటములధ్వని వినబడుచుండెను. నాటిదినము లండను నగరముయొక్క వైభవమింతింతయని చెప్పశక్యము

కాదు. నాటినుండియు జార్జిరాకొమారుడును మేరీ  
 రాకొమారికయు అన్యోన్యప్రేమాను రాగంబులు  
 గలిగి వర్ధిల్లుచు సంతోషముగ సంసారసుఖముల  
 ననుభవించుచుండిరి. వివాహానంతరము తండ్రిగారి  
 కార్యములలో జార్జిరాకొమారుడు ఎక్కువశ్రద్ధతో  
 పనిచేయుచు వారికి సహాయకారులుగ నుండిరి.  
 1893 వ సంవత్సరమున జార్జిరాకొమారుడు కాపైక్  
 పదవికి వృద్ధిజేయబడెను. మేరీరాకొమారిక నూతన  
 దాంపత్యసుఖముల ననుభవించుచు సంసార వ్యవ  
 హారముల దిద్దుకొనుచు ఆంగ్లేయప్రజల యనురాగ  
 మును బడసి కాలము గడపుచుండెను.



# తొమ్మిదవ అధ్యాయము

ఆస్ట్రేలియా

మున్నగు దేశములం దర్శించుట

1894 సంవత్సరమున జార్జి రాకొమారుడు తండ్రి గారితోకూడా రషియా చక్రవర్తియొక్క ఉత్తర క్రియలను చూచుటకు వెళ్లిరి. అవిముగిసిన పిదప క్రొత్తగా సింహాసనారూఢులైన రషియా చక్రవర్తియొక్క వివాహమును వీక్షించివచ్చిరి. 1897 సం॥ అక్టోబరు నెల 27 తేదిన ప్రిన్సుజార్జి అత్తగారగు ఔక్ మహారాణి గతించెను. ఆ దుఃఖవార్త మేరీరా కుమారికకు హఠాత్తుగా తెలిసి ఆమెగారు శోక సాగరనిమగ్నురాలయ్యెను. ఎడ్వర్డుగారును అలెగ్జాండ్రాగారును తక్షణమే కోడలివద్దకు వెళ్లి ఆమె నూరార్చిరి. విక్టోరియా మహారాణిగారి తర్ఫున ఎడ్వర్డు యువరాజుగారు వెళ్లి ఔక్ మహారాణిగారి ఉత్తరక్రియల జరిపివచ్చెను. 1898 సంవత్సరము జూలై నెల 18 తేదిన యువరాజుగారు అంతఃపురమున మిడ్డెమ్స్టెల్లి దిగుచుండగా వారిమోకాలికి

మంచిదెట్లుతగిలెను. వారికి కాలుకుంటియగునేమో  
యని జార్జిరాకొమారునికి రాచకుటుంబమువారికిని  
భయముకలిగెనుగాని సిఫుణులైన వైద్యులచికిత్స  
వలన నేలాటి అపాయము కలుగలేదు. 1901 సం॥  
జనవరి మొదటి తారీఖున జార్జిరాకొమారుడు  
రియర్ అడ్మిరల్ పదవికి వృద్ధిచేయబడిరి. ఆవల  
కొంతకాలమునకు నావికాసేనలను కర్నల్ యిన్ ఛీఫ్  
అను గొప్పయుద్యోగమునకు వారు నియమింప  
బడిరి. ఈ సంవత్సరము రాచకుటుంబము వారికే  
గాక ఆంగ్లేయరాజ్యమునకంతయు గొప్పదుఃఖము  
సంభవించెను. 1901 సంవత్సరం జనవరి 22 తేదిన  
శ్రీమద్విక్టోరియా మహారాణిగారు పరలోక గతు  
రాలయ్యెను. ఈ దుఃఖవార్త ఆంగ్లేయరాజ్యము  
లకు తెలియగా ప్రజలెల్లరు మిగుల దుఃఖించిరి.  
తల్లిగారి మరణముచే ఎడ్వర్డురాజు శోకముతో  
నిండియున్నప్పటికిని రాజకీయవ్యవహారములు జరుగ  
వలసియుండునుగాన తక్షణమే మతగురువులు వారిని  
రాజ్యాభిషిక్తునిగ జేసిరి. ఎడ్వర్డురాజు తల్లిగారికి  
ఉత్తరక్రియలు జరిపి, కాలక్రమమున దుఃఖమును

చల్లార్చుకొని రాచకార్యములు విచారించుకొనుచుండిరి. విక్టోరియా మహారాణిగారి మరణమైన కొద్దిరోజులకు జార్జిరాకొమారునికి జబ్బుచేసి నప్తమ ఎడ్వర్డు చక్రవర్తిగారి మనస్సుకు చాలా ఆయాసమును కలుగజేసెనుగాని త్వరలోనే జార్జిరాకొమారునికి దేహస్వస్థత కలిగెను.

విక్టోరియా మహారాణిగారు గతించుటకు పూర్వమే ఆస్ట్రేలియాలో న్యూసౌత్ వేల్సు, విక్టోరియా, సౌత్ ఆస్ట్రేలియా, టాస్మేనియా, వెస్టరన్ ఆస్ట్రేలియా అను భాగముల నొకటిగాజేర్చి ఫిడరల్ కామన్ వెల్తు అనుపేరుతో ఆదేశ పరిపాలనావిషయముల వారి కధికారముగల యొకసభను ఏర్పాటుచేసి 1900 సంవత్సరం సెప్టెంబరునెల 18 తేదిన రాయల్ ప్రాక్లమేషన్ శ్రీవిక్టోరియా మహారాణి సాదరుచేసియుండిరి. అసమయముననే విక్టోరియా మహారాణిగారు ప్రథమ ఆస్ట్రేలియా పార్లమెంటు సభను తనపౌత్రుడు జార్జిరాకొమారుడు వెళ్లి ప్రారంభించిరావలయునని అభిప్రాయపడిరి. ఇంతలో రాణిగారు గతించిరి. కాని రాచకుటుంబమునకు స్వయం

ముగా సంభవించు ఆపదలుగాని దుఃఖములుగాని ప్రజాపరిపాలనా విషయములకు లేశమాత్రమైనను లోపము కలుగజేయరాదనెడి అనాదిగా ఆచరింపబడు ఆంగ్లేయరాజులనీతిని, సత్తమ ఎడ్వర్డు చక్రవర్తిగారును విశువకుండ ఆచరింపదలంచి, తమ తల్లిగారి కోర్కెప్రకారము జార్జిరాకొమారుడు ఆస్ట్రేలియాదేశమునకు జని విధాయకకృత్యమును నెరవేర్చు యాజ్ఞనొసగిరి. ఈప్రయాణమువలన జార్జి రాకొమారుడును, మేరీరాకొమారికయు తమచిన్న బిడ్డలవదలి విశేషకాలముండవలసినట్లు తటస్థించి నందులకు మనోవ్యాకులత నొందిరి. కాని జార్జిరాకొమారుడు తన విద్యుక్తధర్మమును నెరవేర్చుట యందు మిక్కిలి పట్టుదలగలవాడు గావునదైర్యము తెచ్చుకొని తనభార్యకు దైర్యముచెప్పి యామెను మోటబెట్టుకొని ప్రయాణోన్ముఖులైరి. 1901 సం॥ మార్చినెల 16 తేదిన రాజదంపతులు పోర్టుమత్ రేవువద్ద పొగయోడనెక్కి జిబ్రాల్టరు, ఏడన్, కొలంబో అనుప్రదేశములమీదుగా ఆయాస్థలములలో ప్రజల స్వాగతములనంది సంతోషించుచు

'మేనెల 6 తేదికి మెల్బోరను పట్టణమునకు చేరిరి. ఇచ్చటనే వారు ప్రథమసూతన ఆస్ట్రేలియా మహాసభను ప్రారంభింపవలసినది గాన ఆపట్టణమంతయు మిక్కిలి సుందరముగా నలంకరింపబడి శ్రీవార్లకై యెదురుచూచుచుండెను. వివిధ పట్టణములనుండి సుమారు లక్షమంది ప్రజలు నాటిదినమక్కడ సమావేశమైయుండిరి. నియమితకాలమునకు ప్రథమ ఆస్ట్రేలియా ఫిడరల్ పార్లమెంటు మెల్బోరన్ పట్టణమున సమావేశమయ్యెను. రాజదంపతులు రాజసన్తానములతో నా సభాభవనమునకు విచ్చేసి ఉన్న తాననముల నలంకరించిరి. ప్రథమమర్యాదలన్నియు యధావిధిగ జరిగినతర్వాత జార్జర్రాకొమరుడు లేచి మృదుమధురవచనములతో నొకచిన్న యువన్యాస మిచ్చి తమతండ్రిగారి యానతి ననుసరించి పార్లమెంటు ప్రారంభించుట కాజ్ఞయిచ్చిననెను. తక్షణమే కరతాళధ్వనులును, వివిధవాయిద్యములును మ్రోగి ప్రజల యుత్సాహమును తెలియపరచెను. మేరీరాకొమారిక తమమామగారికి 'తాము నియమించిన కార్యమును మిక్కిలి జయప్రదముగ నెర



‘వేర్చిలిమి’ అని తంతివార్తనంప ఆజ్ఞయిచ్చెను. జార్జిరాకుమారుడు తమ తండ్రిగారు నాటిదినము ఫంపిన వర్తమానమును ‘ఈముఖ్యదివసమున నా హృదయమంతయు మీయందే యున్నది. ఆప్టే’ లియూ మహాసభకు అభ్యుదయమును సౌఖ్యమును కలుగుగాక యని నామహాపూర్వకముమైన కోరిక’ అని చదివిరి. సభ్యులందరు కరతాశ్చర్యములచే వారి సంతోషమును తెలిపిరి. అంతటితో నాటి సభ ముగిసెను. తర్వాత రాజదంపతులు వారియుత్సాహమునకై యేర్పాటుచేయబడిన వివిధవినోదములలో జూచుచు కొన్ని దినములు గడపిరి. ఆప్టేలియనుల రాజభక్తిని వారనేకవిధముల గమనించి సంతోషించిరి. రాజదంపతులు మెల్బోరన్ వదిలి, బ్రిస్ బేన్, శిడ్నీ పట్టణములమీదుగా జూన్ నెల 12 తేదిన న్యూజీలెండ్ జేరిరి. న్యూజీలెండ్ లోని ముఖ్యపట్టణములను దర్శించుచు వారు 15 రోజులు గడపి జూన్ నెల 27 తేదిన టాస్మానియాకు పయనమైరి.

టాస్మానియా ముఖ్యపట్టణము హో బార్టు. అక్కడ రాజదంపతులు నాలుగురోజులుండి ప్రజ

లచే గౌరవింపబడి అడిలేడీ అను పట్టణమునకు వెళ్లిరి. అక్కడ యూనివర్సిటీవారు జార్జిరాకొమరునికి యల్. యల్. డి అను ఘనమైన బిరుదు నెనుగి గౌరవించిరి. వారు ఆపట్టణమును వదిలి, ఫ్రీమేంటిల్, మొరిషస్మిమగా ఆగస్టునెల 13 తేదిన డర్బార్ రేవుచేరిరి. ఆనమయముననే దక్షిణ ఆఫ్రికాలో యుద్ధము జరిగియుండెను; కావున రాజదంపతులు అచ్చటికివెళ్లుట పొరబాటనియు, ఓడిపోయిన ప్రజలింకను రోషోద్దీప్తితులై యున్నారుగాన రాచవారి కపాయము జరుగునేమోయనియు ఆంగ్లేయప్రజలు తలంచిరి కాని సప్తమ ఎడ్వర్డు చక్రవర్తిగారు తనకుమారుని నైపుణ్యమును బుద్ధిసూక్ష్మమును బాగుగ గుర్తెరిగినవారగుటచే, తనకుమారుడు చక్రగానడచుకొని లోపములేకుండ జరుపునని దృఢనిశ్చయింపబడి యుండిరేగాని వారికేమాత్రము భయము కలుగలేదు. యుద్ధక్షేత్రములుగనుండిన కేప్ కాలొని, నేటాల్ దేశములలో జార్జిరాకొమరునికిని మేరీరాకొమారికకును ప్రజలుజరపిన స్వాగతోత్సవములు ఇతర దేశములలో జరిగినవానికంటె

అతిశయముగానుండి జార్జి రాకొమారుని నేర్పరితనమును స్పష్టపరచెను. వారి ఆగమనమువలన ఉభయ పార్శ్వముల వారిరోషములు కొంచెము తగ్గెను. హారచ్చటనుండువరకు ప్రజలు అన్నికలహములను మరచిరి. కేప్ టౌన్ యూనివర్సిటీవారు జార్జి రాకొమారుని ఛాన్సెలర్ గా నెన్నుకొని గౌరవించిరి. ఈవిధముగ రాజదంపతులు దక్షిణ ఆఫ్రికాలో జయప్రదముగా యాత్రసలిపి ప్రజలచే మెప్పొంది ఆంగ్లేయప్రజల భయములు నిరాధారములుగజేసి ఆగస్టు 23 తేదిన సామన్సుబై వదలిచనిరి. అచ్చట బయలుదేరినది మొదలు మధ్య నెచ్చటనుదిగక శెప్టెంబరు నెల 16 తేదిన క్వీ బెక్ పట్టణమునుచేరి కనడాదేశమును దర్శింప రాజదంపతులు బయలుదేరిరి. అపుడు మింట్ ప్రభువు కనడాదేశమునకు గవర్నరుజనరలుగానుండిరి. ఆయన రాజదంపతుల నెదుర్కొని అర్హమైన స్వాగతమొసంగెను. రాచకుమారుని గౌరవించుటకై కనడా దేశీయులు పురము నలంకరించి, గుంపులుగుంపులుగా శ్రీవార్ల నెదుర్కొని, సభచేసి, విన్నపపత్రికను చదివిరి

శ్రీజార్జరాకొమారుడు తగిన ప్రత్తు తరమిచ్చి వారిని సంతోషపరచెను. లా వాల్ యూనివర్సిటీవారు జార్జిగారికి డాక్టరు ఆఫ్ లాస్ అను బిరుదునొసంగిరి. మాంబ్రీ యి పట్టణమునందును రాజదంపతులు కొంతకాలముండి ప్రజల మర్యాదల నంగీకరించిరి. అచ్చట మెజిస్ట్రేట్ యూనివర్సిటీవారు రాయల్ విక్టోరియా కాలేజిలో సభచేసి రాజదంపతు లిరువురకు డాక్టర్ ఆఫ్ లాస్ అను బిరుదునిచ్చిరి. ఈ కాలేజి స్త్రీవిద్యకై మాత్రమే స్థాపింపబడినదిగాన శ్రీమేరీ రామమూర్తికకు సహా వారుబిరుదిచ్చి గౌరవించుట ఎంతయు సమంజసముగనున్నది మరియు యామె గారికిదియే ప్రథమ బిరుదుగావున నీ విషయము ముఖ్యమైనది. అక్కడనుండి రాచదంపతులు ఒకా వామిదుగా శెప్టెంబరు నెల 26 తేదికి మానిటోబా ముఖ్యపట్టణమగు విని పె గ్ పట్టణమునుజేరిరి. అక్కడ శ్రీవారు మానిటోబా యూనివర్సిటీని సూతనముగా ప్రారంభించిరి. అక్కడినుండి నాటి రాత్రిబయలుదేరి వారు కల్గరీ, నాంకోవర్, టారంట్ మున్నగుపట్టణములందర్చించి హాలిఫాక్సు

చేరిరి. శ్రీవార్ల నెదుర్కొనుటకై, జార్జిరాకొమారుని జనసీజనకులు, తమ మనుమలు మనుమరాండ్రుతోడ్కొని వచ్చిరి. నాటికి సుమారు యెనిమిదినెలల క్రిందట వదలిపోయిన తనబిడ్డలచూచుటకై మేరీరాకుమారిక మనస్సుపరితపించుచుండెను. బిడ్డలును జనసీజనకులజూడ తొందరబడుచుండిరి. జార్జిరాకొమారుని యోడ సమీపంచగనే, అందరును కలసికొని రాచకుటుంబమువారొకరినొకరు యాలింగనముజేసికొని, కుశలముల తెలుపుకొని, అందరును రాచనగరునకరిగిరి. ఈయెనిమిదినెలలో రాజదంపతులు 45 వేల మైళ్లు ప్రయాణమునలికి అయిదుఖండములను దర్శించివచ్చిరి.



## పదియవ అధ్యాయము

యువరాజై జనకునివద్ద రాచకార్యముల  
నేర్చుట

అంగ్లేయ రాజులయొక్క ప్రథమ పుత్రునకు వేల్పురాజు అనిపేరు. వీరే తండ్రితదనంతరము రాజ్యాధిపత్యమునందుట కర్హులు. సప్తమ ఏడ్వద్ద చక్రవర్తిగారు 1901 నా సవంబరునెల 9 తేదిన జార్జిరాకొమరుని యువరాజుగా నియమించి వేల్పు ప్రభువుకుగల బిగుదులన్నియు నిచ్చిరి. ఆవల నెల రోజులకు గిల్డుహాలునందు లండనుపురవరులు యువ రాజు యువరాణిగార్లకు స్వాగతమిచ్చుటకై గొప్ప సభజేసిరి. ఆసభయందు జార్జియువరాజుగారు ఘనమైన యువన్యాసమిచ్చి అంగ్లేయప్రజల మనముల నాకర్షించెను. వారు ఆయాదేశములలో జూచిన ముఖ్యాంశములజెప్పి, ప్రతిదేశమందును ప్రజలు రాజభక్తిని మాతృదేశమందలి ప్రేమను గలవార నియు తమకొసంగిన ఆతిథ్యములను మెచ్చుకొనుచు, స్వదేశీయులు అన్యదేశములకువెళ్లి వారి వ్యాపార

ములయందు ధనమూలమునకు సలహామూలమునకు మిక్కిలి సహాయులుగానుండినయెడల మాతృదేశమునకును సామంతరాజ్యములకును ప్రేమానుబంధములు బలకరములగుననియు నొక్కిచెప్పిరి. జార్జి రాకొమారుడు యువరాజైనందుకుగాను సంశోషమును తెలుపుచు మరికొన్నిసభలు వేడుకలు ఇంగ్లాండులో జరిగెను. తదనంతరము యువరాజు గారు తండ్రిగారివద్ద రాజ్యవ్యవహారముల నేర్చుకొనుచు తండ్రిగారికి సహాయ్యులై యుండిరి. 1902 సంవత్సరము ఫిబ్రవరినెల 6 తేది యువరాజు గారు లండను రాయల్ సొసైటీలో సభ్యులుగా జేర్చుకొనబడిరి. వారికి ప్రకృతిశాస్త్రములయందెక్కువ అభిలాష కలదుగావున ప్రకృతిశాస్త్రముల మూలమున వాణిజ్యాభివృద్ధి నొందుటకు సదుపాయముల వెతకుచుండవలయునని ప్రజలకు బోధించుచుండెడివారు. 1902 సంవత్సరము జూన్ నెలలో సప్తమ ఎడ్వర్డు చక్రవర్తిగారి పట్టాభిషేక మహోత్సవము జరుగునటుల నిశ్చయింపబడెను ; కాని అకస్మాత్తుగా ఎడ్వర్డు రాజుగారికి అపాయకరమైన

వ్యాధితగిలి ప్రజలకును రాచకుటుంబమునకును  
 ఆయాసము కలిగించి పట్టాభిషేకము నిలుపునట్లు  
 జేసెను. సప్తమ ఎడ్వర్డురాజుగా రదివిని పట్టాభి  
 షేకమునకై సకలమైన యత్నములజేసికొని సిద్ధ  
 ముగనున్న ప్రజలకోర్కెలకు భంగము కలుగజేసి  
 తినిగదా యని మిక్కిలి చింతించిరి. కాని ప్రజలు  
 రాజుగారికి త్వరలో దేహారోగ్యము కలుగవలెనని  
 దేవుని ప్రార్థించి, తమప్రార్థనల దేవుడాలకించినందు  
 లకై మిక్కిలి వందనములాచరించి సంతోషించిరి.  
 తర్వాత ఎడ్వర్డు చక్రవర్తిగారి పట్టాభిషేక మహా  
 త్సవమును యథావిధిగ జరిగెను. జార్జియువరాజు  
 గారు సేనలో జనరల్ అను గౌరవమునుబొందిరి.  
 ఆవల మూడు సంవత్సరములు యువరాజుగారు  
 ఇంగ్లాండునందేయుండి అప్పుడప్పుడు రాజుగారి  
 తరపున కొన్ని ముఖ్యసభలకుబోవుచు వ్యవసాయ  
 కార్యముల నెక్కువశ్రద్ధతో విచారించుకొనుచు  
 సుఖముగ కాలము గడపుచుండిరి. ఇట్లుండగా,  
 తండ్రిగారు తన కుమారుడు హిందూదేశమును  
 దర్శించుట ముఖ్యమని తలంచి పంప నిశ్చయించు



కొనిరి. యువరాజుగారు బాల్యమునుండిచేసిన  
సంచారములలో అన్ని ఖండములకును వెళ్లి ముఖ్య  
దేశముల నేకములు చూచియుండిరి గాని భరత  
ఖండమునకు మాత్రము రాలేదు. కాబట్టి తండ్రి  
గారి తీర్మానము జ్ఞారియువరాజుగారికిని సంతోషా  
వహముగ నుండెను. ఇదివరలో ఎడ్వర్డు చక్రవర్తి  
గారు యువరాజుగానుండినపుడు భరతఖండమును  
దర్శించిరి; కాని వారొంటరిగా వచ్చిరేగాని కళత్ర  
సహితముగ రాలేదు. ఇప్పుడు జ్ఞారియువరాజుగారు  
తమ సతీమణియును హిందూదేశమును వీక్షించి  
భారతీయుల శుభాశుభముల స్వయముగ గమనిం  
చుట మంచిదనితలచి యామెగారిని తోడ్కొని  
హిందూదేశమునకుబోవ నిశ్చయించుకొనిరి. మేరీ  
యువరాణిగారును పుత్రపుత్రికలవదలి చాలాకా  
లము గడపవలయునేయనెడి మనోవ్యధభాధించుచు  
న్నను భారతీయులయెడగల తమ యనురాగమును  
గనబరచుటకై భర్తగారితో పయననుగుటకుసాధ్య  
రాలయ్యెను.

## పదునెకండవ అధ్యాయము

యువరాజుగా హిందూదేశమును దర్శించుట

రాజదంపతు లిరువురు 1905 సంవత్సరము అక్టోబరునెల 19 తేదిన లండను నగరమునువదలి రిసాన్ అను పొగయోడనెక్కి భరతఖండమునకు పయనమైరి. ఆపొగయోడ మిక్కిలి త్వరితముగా పోవునట్లుగను, అందు రాజదంపతులకు ఆవశ్యక మగు సౌకర్యములన్నియు కలుగునట్లుగను యేర్పాట్లుచేయబడెను. దానినెక్కి వారు నవంబరునెల 9 తేది బొంబాయిరేవు చేరిరి. వారి నెదుర్కొనుటకై తత్కాలపు ఇండియాగవర్నరుజనరలుగారైన లాడ్జుకగజనుగారు కొంత పరివారముతో గవర్నమెంటు స్ట్రీమరులో నెక్కి రిసాన్ స్ట్రీమరువద్దకువెల్లియువరాజు యువరాణిగార్లను తోడ్కొని నాటి సాయంకాలము 4 గంటల 5 నిమిషములకు అపోలోబంధరు అనురేవుకు వచ్చి దిగిరి. రాజదంపతులకు స్వాగతమిచ్చుటకై యారేవుకడ నుకదివ్యమైన మంటపము నిర్మింపబడెను. రాజదంపతులు గొప్ప

అభీసర్ల పరివారముతో మంటపములోనికి విచ్చేసి యున్న తాసనముల నధిష్టించిరి. అంతట బొంబాయి పురపాలిశుద్ధ సంఘమువారి తరపున సర్ ఫిరోజుషా మెహతాగారు రాజదంపతులకు స్వాగతమిచ్చుచు విన్నపపత్రకను, మెహతాగారి సహజమగు గంభీర కంఠస్వరముతో, చదివిరి. యువరాజుగారి రందుకు తగిన వాక్యములతో జవాబిచ్చి, 'హిందూదేశీయులు దయార్ద్ర హృదయులనియు, రాజభక్తి, విశ్వాసము గలవారనియు, మర్యాదవంతులనియు, ధైర్యస్థైర్యముగలవారనియు, పిన్ననాటినుండి నేను చదివి విని యున్నాను.' అని చెప్పిరి. అంతట శ్రీవారు జయజయధ్వనులమధ్యలేచి ఊరేగింపుతో గవర్నమెంటు హాసుకు పోయిరి. మరుసటిరోజు శ్రీవారు స్వదేశరాజులకు కొందరికి దర్శనమిచ్చి బొంబాయివీధుల గొన్ని తిలకించిరి. నాటిరాత్రి బొంబాయి గవర్నరుగారి బంగళాలో శ్రీవారికి గొప్పవిందు జరిగెను. యువరాజు యువరాణి గార్లకు విందారగించ నర్హులగు సుమారు నాలుగు వందలమంది గొప్ప ఉద్యోగీయులు, సంస్థానాధి

పతులు, ఘనముఖులగు ప్రజానాయకులుమాత్ర మే  
 ఆవిందున కాహ్వానము చేయబడిరి. మరుసటిరోజు  
 శ్రీవారు బొంబాయి వస్తుప్రదర్శనశాలకు శంఖు  
 స్థాపన చేసిరి. 12 తేదిన ఆదివారమగుటవలన  
 శ్రీవారు విశేషకార్యములు పెట్టుకొనక సాయం  
 త్రము క్రీస్తుదేవాలయమునకు వెళ్లి ప్రార్థనసలిపిరి.  
 13 తేదిన స్వదేశరాజుల బంగళాలకు వెళ్ళి వారిం  
 జూచివచ్చిరి. హిందూదేశీయ స్త్రీలు యువరాణి  
 గారిని మర్యాదచేయుటకై సభచేసి విన్నపపత్రి  
 కను చదువగా, మేరీరాణిగారు కుతూహలమంది  
 వారుచేసిన మర్యాదలకు స్త్రీజనసమూహమునకు  
 వందనముచేసిరి. 14 తేదిన రాజదంపతులు బొం  
 బాయిసమీపముననున్న సుందరమగు ఎలిఫెంటు  
 గుహలను జూడబోయిరి. 15 తేదిన రాత్రి శ్రీవారు  
 పురుజనుల సంతోషవాద్యములమధ్య బొంబాయి  
 నగరమునువదలి ఇండూరునకు పోయిరి. అక్కడ  
 ఇండూరు మహారాజుగారి సత్కారములంగైకొని  
 17 తేదిన రైలుస్టేషను సమీపములో గట్టబడిన  
 ఎడ్వర్డు హాలునకు ప్రథమప్రవేశము జరిపి నాటి

రాత్రి ఇంహూరు బయలుదేరి రాజదంపతులు  
 18 తేది ఉదయము ఉదయపురము జేరిరి. అక్కడ  
 పడవలో ఘరుఘసాగరు సరస్సునందు ఇంచుకనేపు  
 విహరించి, తోటలు మొదలగు ముఖ్యస్థలములం  
 దర్శించి యధావిధిగ ఉదయపుర మహారాజుగారి  
 సత్కారములంగైకొని 20 తేదినాడు పిచాలా  
 సరస్సువద్ద వేటాడిరి. 20 తేది సాయంత్రము  
 శ్రీవారు ఉదయపురమువిడిచి, మగునాడుదయము  
 నకు జయపురముజేరిరి. జయపురము మహారాజా  
 గారి సత్కారములనంది శ్రీవారు 24 తేది బికా  
 నీరు చేరిరి. శ్రీ వార క్కడ నాలుగురోజులుండి  
 వేటలు, విందులు, ఉత్సవములు యధావిధిగ జరపి  
 28 తేదిన బికానీరు వదలిరి. భటిండప్రేషనువద్ద  
 శ్రీవారు కొంచెము సేపునిలచి లాహోరుకుపోయిరి.  
 డిసంబరు నెల 1 తేదిన యువరాజుగారు లాహోరు  
 నూతన యూనివర్సిటీహాలునకు ప్రథమ ప్రవేశ  
 మహోత్సవమును జరపిరి. తర్వాత శ్రీవారు  
 పెషావరుకు పోయిరి. అక్కడ మునిశిపాలిటీవారి  
 విన్నప ప్రతీక నంగీకరించి ప్రత్యుత్తర మిచ్చుటలో

“ హిందూదేశము యొక్క ఆయుధపాణి యను బిరుదును పాంచాలదేశమునకు కలుగజేసిన శూరవరుల త్వరలో మేము వీక్షించునమయము కలుగునని మిక్కిలి కోరుచున్నాము. లాహోరు నగరము పైనికులకు పెంపుశుద్ధలమువంటిదని చెప్పువచ్చు ” అను మొదలగు వాక్యముల గుప్పించి ప్రజల సంతోషపరచిరి. 4 తేది వ్రదయము శ్రీవారు కై బరుపాస్ చూచుటకై బయలుదేరిరి. శీతలప్రదేశములగుటచేతను, చలిపి శేషముగానుండు కాలము గావునను, శ్రీవార్ల కాప్రయాణమించుక అసాఖ్యముగా నుండెను. జంరద్ కోట, లండికొటాల్ అను కోటలను శ్రీవారు దర్శించిరి. శ్రోవనంతయు అచ్చటచ్చట సేనలపరివారములునిలచి మార్గమున అపాయములు జరుగకుండ రక్షించుచుండిరి. శ్రీవారు కై బరుపాస్ చేరి చుట్టుప్రక్కలనుండు సుందరమగు ప్రదేశములంజూచి సంతోషించిరి. అక్కడనుండి తిరిగి పెషావరుకువచ్చి వారు లాహోరు నందుచూడగోరిన యుద్ధభటులతో వేలమంది నచ్చట పరీక్షించిరి. ఈ సేనలవలన వినోదముగా యుద్ధ

వ్యూహములు కొన్ని జరపబడెను. తర్వాత శ్రీ  
 వాసు రావల్ పిండిచేరి. అక్కడ సేనలను పరీక్షించి  
 ప్రజలస్వాగతములనంది డినంబరు ౮ తేది సాయం  
 కాలము కాశ్మీరమహారాజుగారి దేశమున వారు  
 ౩ రోజులుండి అమృత సరస్సుమీదుగా 12 తేదిన  
 ఢిల్లీనగరము జేరిరి. ఢిల్లీలో చాండిచౌక్ మధ్య  
 వేయబడిన సురుచిర మంటపమున శ్రీవార్లు ఢిల్లీ  
 మునిసిపాలిటీవారివిన్నపపత్రక నంగీకరించిరి. ప్రత్యు  
 త్తరమున యువరాజుగారు “ ఈపురాతనమగు పట్ట  
 ణము నెపుడు చూతుమాయని నేను నాసతీ తిలక్  
 మును తొందరపడుచుంటిమి, ఢిల్లీయొక్క పూర్వ  
 చరిత్రము నాలోచించినను భావించరిత్రము నాలో  
 చించినను ఆశ్చర్యముకలుగుచున్నది. ఈ రాజ్య  
 ములో ఢిల్లీకిగల గౌరవమును మేము, మాసంతతి  
 వారు కాపాడుచుండవలయునని మీరు కోరు  
 చున్నారు ” అని చెప్పిరి. ఢిల్లీపట్టణమునగల పురా  
 తనకట్టడములును ప్రసిద్ధికెక్కిన స్థలమునగు కుత్బు  
 మినార్, హుమాయున్ గోరి, సాల్ బట్ జంగ్ గోరి  
 మొదలగునవి ప్రాచీన మహమ్మదీయుల శిల్పకళా.

కౌశల్యమును మెచ్చుకొనిరి. డిసంబరు 15 తేది రాత్రీ శ్రీవారు ఢిల్లీలో బయలుదేరి 16 తేది ఆగ్రాపట్టణమును జేరిరి. అక్కడ టాజ్ మహల్ మొదలగు సుప్రసిద్ధస్థలముల దర్శించి శ్రీవారు 20 తేది గ్వాలియరు చేరిరి. గ్వాలియర్ మహారాజుగారు శ్రీవార్లకు స్వాగత మొసంగుటకై చేసినంత ఘనముగా ఏర్పాటులు మఱియేసంస్థానాధిపతియు చేయలేదని చెప్పబడినది. విశేషద్రవ్యమును వెచ్చించి గ్వాలియరు పట్టణమంతయును, ముఖ్యముగా రాజమార్గమును మిక్కిలి రామణీయకముగను అద్భుతముగను అలంకరించిరి. శ్రీవార్లును, మహారాజుగారును పట్టపేనుగుల నెక్కి రాజభవనమునకు విచ్చేసిరి. అక్కడ గొప్పదర్బారు జరపిరి. ఆదర్బారు హాలుయొక్క వైభవము ఇంగ్లాండులోనుండు సెంట్ జేమ్సు హాలు, వెస్టుమినిస్టరుహాలు అను ఘనతమమైన రాజసభామందిరముల తులనదూగుచుండెను. రాజదంపతులూ పట్టణమున వేటలుసలిపి, విందులారగించి వివిధవినోదములంజూచి, లక్నో పట్టణమునకు బయలుదేరిరి. వారు 26 తేది లక్నో చేరిరి. అక్కడ ప్రజల



సత్కారములంగైకొని, తత్కాలపు హిందూదేశముఖ్యపట్టణమును రాజప్రతినిధిగారి నివాసస్థలమును నగు కలకత్తానగరమునకు 29 తేదిన చేరిరి. రాజప్రతినిధివాసస్థానమును ప్రపంచమునందలి పట్టణములలోనెల్ల లండను నగరమునకు తర్వాత గొప్ప పట్టణమును, తేజోనిధులును ధర్మనిరతులునగు పజలకాలవాలమును, అయిన ఆమహానగరమునందెంత వైభవముతో రాజప్రతినిధులకు స్వాగతమియ్యవలయునో, అందుకు ఇసుమంతయేనియు లోపములేకుండ జరుగబడెను. ఇదివరకు ఆంగ్లేయరాణిగారెవరును హిందూదేశమును దర్శించియుండనందున మేరీరాణిగారు భారతీయులనాదరించుటకై భరతఖండమునకు విచ్చేసినందుకు తమ సంతోషమును తెలుపుచు కలకత్తాపురపాలన సంఘమువారు నవరత్నహారమొకటి యువరాణిగారికి బహుమతి యొసంగిరి రాజదంపతులు కలకత్తానగరమునందు ఎసిమిడిరోజులు నివసించిరి. 1906 సంవత్సరము జనవరినెల 5 తేదిన కలకత్తా యూనివర్సిటీవారు గొప్ప సభజేసి యువరాజుగారికి డి. సి. యల్ అనో

చిరుదునెనంగి సన్నానించిరి. శ్రీవార్లు కలకత్తా ప్రజల రాజభక్తి కిమెచ్చుకొని 13 తేది రంగూనుకు పోయిరి. అక్కడ నేనుగులవేడుకలు మొదలగు నవి చూచి, శ్రీవారు 16, 17, 18, తేదలలో మాండలే పట్టణమున ప్రజల సత్కారములనంది 24 తేదిన మదరాసురేవులోదిగిరి. రేవువద్ద గొప్ప మంటపము నిర్మింపబడి చిత్రవిధముల నలంకరింప బడెను. శ్రీవార్లందు ఉన్నతసింహాసనముల నధిష్ఠించగా చెన్నపురి పురపాలనాసంఘమువారి తరపున తత్సభాధ్యక్షులగు పియర్సు దొరవారు విజ్ఞాపన పత్రికను చదువగా యువరాజుగారందుకు ప్రస్తుత్య త్తరమిచ్చుచు “మీరాజభక్తిని మిగుల త్వరలో మాతండ్రిగారికి విన్నవించెద” ననిరి. అంతట రాజ సన్నానములతో మదరాసు గవర్నరుగారి బంగళాకు జనిరి. అపుడు మదరాసు గవర్నరుగారగు లార్డు ఆంప్టిల్ గారు యువరాజు యువరాణిగార్లకు తగు మర్యాదతో తన బంగళాయం దాతిధ్యమిడిరి. శ్రీ వార్లు చెన్నపురిలో 24, 25, 26, 27, 28, తేదులలో ననేకముఖ్యస్థలములను జూచియు, ప్రజానా

యకులకు దర్శనమిచ్చియు, తోటవిందులనందియు, విక్టోరియా మెమోరియల్ భవనముకు శంఖుస్థాపన మొనర్చియు, చెన్నపురి ప్రజలసంతోషపరచి, జనవరినెల 28 తేదీ రాత్రి చెన్నపురి బయలుదేరి మైసూరునకు వెళ్లిరి. అక్కడ మైసూరు మహారాజుగారు, బ్రిటిష్ రెసిడెంటు మున్నగు ప్రముఖులనేకులు శ్రీవార్ల నెదుర్కొని గౌరవించి జగన్మోహనమందిరమున దించిరి. మరుసటిరోజు శ్రీవారు చామరాజేంద్ర టెక్నికల్ ఇన్స్టిట్యూట్ అను పరిశ్రామిక పాఠశాలకు శంఖుస్థాపనముజేసిరి. ఆవల శ్రీరంగపట్టణమును దర్శించి, మరల మైసూరుకు వచ్చి ఫిబ్రవరినెల 5 తేదీన బెంగళూరుకు వెళ్లిరి. అక్కడ రెండురోజులు నివసించి 7 తేదీన శ్రీవార్ల హైదరాబాదుకు ప్రయాణమైరి. నైజాంగారును, ప్రధానమంత్రియు, గొప్ప ఉద్యోగీయులును బ్రిటిష్ రెసిడెంటుగారును శ్రీవార్ల నెదుర్కొని స్వాగత మిచ్చి ఫలక్ నామాభవనమునకు తోడ్కొనిపోయిరి. అచ్చట దర్బారులు విందులు మొదలగు సన్మానముల నంది శ్రీవారు హైదరాబాదుకు ఆరుమైళ్లదూర

ముఖోనున్న శిశుకండాబామనందు సేనల పరీక్షించుటకై వెళ్లిరి. మార్గమధ్యమున హుసేన్ సాగరు సరస్సును చూచిరి. శిశుకండాబామచేరి శ్రీవార్లు సేనల బరీక్షించుచుండిరి. నాటిదినము నైజాంగారికి గొప్పవిషత్తు సంభవించెను. నైజాంగారి కుమార్తెయగు 23 సంవత్సరముల ప్రాయముగల యువతీ మణి జబ్బుపడి నాటిదినమే మరణించెనను శోకవార్త శ్రీవార్లకు తెలియవచ్చెను. అంతట శ్రీవార్లు హైదరాబాదుకు వెళ్లి దుఃఖిసాగర నిమగ్నులై యున్న నైజాంగారిని నూరడించి తమ సానుభూతి తెలిపి 16 తేది హైదరాబాదువదిలి కాశీ పట్టణమునకుబోయిరి. మార్గమధ్యమున ఎల్లోరాయందుండ సుందరమగు రాతిదేవాలయములం జూచి శ్రీవార్లు సంతోషించిరి. కాశీలో శ్రీవార్లు నాలుగురోజులుండి ప్రజలసత్కారములనంది గౌరవముమీదుగా ఆలిఘరుకుపోయిరి. అక్కడ ఆలిఘరు కాలేజియున్న గు ముఖ్యప్రదేశములజూచి, మార్చి నెల 7 తేదికి రాజప్రతినిధిగారి వేసవికాల నివాసస్థలమగు సింలాపట్టణమునకు జేరిరి. అక్కడ

నుండి 9 తేది బయలుదేరి 12 తేదిన క్విట్టాజేరిరి. అచ్చట గొప్ప దర్బారు జరుపబడెను. ఆపట్టణమున నాలుగురోజులుండి 17 తేదిన గొప్ప రేవుపట్టణ మగు కరాచీ పట్టణమున రాజదంపతులు చేరిరి. అక్కడ పురపాలిశుద్ధ్య సంఘమువారియొక్క విన్నప పత్రికనందిరి. హిందూ దేశయాత్ర జయప్రదముగ సంపూర్ణముగావించి మాతృదేశమునకు బయలు దేరు కడపటిస్థానముగావున అచ్చట శ్రీజ్ఞాన్జయువ రాజుగారు ప్రత్యుత్తరమిచ్చుటలో తమకు భార తీయు లొసగిన స్వాగతమహోత్సవములకును, వారిరాజభక్తికిని తమ సౌకర్యమునకై వివిధ స్వదేశ సంస్థానాధిపతులును ప్రజానాయకులును, సర్కారు నౌకట్లనుచేసిన యేర్పాటులకును మర్యాదలకును, తమ కౌతూహలమును వందనములను తెలిపిరి. మరియు హిందూ దేశప్రజలయొక్క సౌఖ్యము, ఆభ్యుదయము, తమ మనములయందు సర్వదా సిరముగా నాటుకొనియుండి తామేయేవిధముల తత్తార్యాధిధిక్తై సహాయ మొనర్చుట కవకాశము గలుగునో అట్టి సమయములలో లోపము లేక

సహాయపడుదు మనియు శ్రీజార్జి యువరాజుగారు  
వక్కాణించిరి. శ్రీవార్ల ప్రత్యుత్తరవచనములు  
భారతీయులందరకును సంతోషావహముగ నుం  
డెను. శ్రీరాజదంపతులు కరాచీపట్టణమున శ్రీవిక్టో  
రియా మహారాజిగారి ప్రతిమను బయలుపరచిరి.  
అక్కడనుండి శ్రీవారు మార్చి 19 తేదిన హిందూ  
దేశమును విడచుటకు దుఃఖమును మాత్రమే శ  
మును జేరుటకు సంతోషమును మనములబాధించు  
చుండ, సుఖప్రయాణమునకై రేవుదరినున్న భార  
తీయుల మనఃపూర్వకదీవనలనంది కరతాళధ్వనుల  
మధ్య స్త్రీమరెక్కి స్వగృహమునకు పయనమైరి



# పండ్రిండవ అధ్నాయము

త డ్రింగారికిసహాయ్యులై

ఇ ం గ్లాండు నం దుండుట.

యువరాజుయువరాణిగార్లు రిసాన్ అను పొగ  
యోడలో కరాచీపట్టణమునువదలి మేనల రి - వ  
తేదిన పొర్టుమత్ చేవువద్దదిగిరి. దోవలో కార్పు,  
ఆధెన్ను, మాల్టాజ్ బ్రాల్టరు దేశములం జూచిరి.  
కార్పుపట్టణమునద్ద ఎడ్వర్డుచక్రవర్తి అలెగ్జాండ్రా  
మహారాణిగార్ల దర్శనార్థమైవేచియున్న గ్రీసురాజు  
గారు యువరాజు యువరాణిగార్ల నాహ్వానము  
జేసెను. యువరాజుగారి జననీ జనకులు తర్వాత  
కొంతకాలమునకచ్చట జేరిరి. వారుచేరగనే యువ  
రాజు యువరాణిగార్లును గ్రీసురాజుగారును వారి  
పడవలోపలికివెల్లి తోడ్కొనివచ్చిరి. కార్పుపట్ట  
ణమునుండి యువరాజు యువరాణిగార్లును ఎడ్వర్డు  
అలెగ్జాండ్రా గార్లును ఆధెన్నుకు వెల్లిరి. అక్కడ  
కొన్ని వేడుకలంజూచి ఎడ్వర్డు అలెగ్జాండ్రాగార్లు  
కుమారునికంటె నొకరోజుముందే ఆధెన్ను వదలి

నేపిల్సుకు వెళ్లిరి. యువరాజు యువరాణిగార్లు ఆధె  
 న్నవదలి 8 - వ తేదిన పోర్టుస్సుమత్ చేరి అక్కడ  
 నుండి పురజనుల సంతోషనాదములమధ్య లండను  
 పురవరమునకు పయనమైరి. ప్రిక్టోరియూస్టేషన్ వద్ద  
 వారుచేరునప్పటికి తమకంటెముందుగానే లండను  
 చేరిన జనసీజనకులును ప్రధానమంత్రులును పార్ల  
 మెంటుసభ్యులు కొందరును వేనవేలు ప్రజలును  
 యువరాజు యువరాణిగార్లకు స్వాగతమిచ్చుటకై  
 యచ్చట గుమికూడి యుండిరి. సైనికపరివారము  
 వీధులమెంబడివరుసతీరి శ్రీవార్లకుమర్యాదజూపెను.  
 జయజయధ్వనులమధ్య శ్రీవార్లు రైలుదిగి ఉత్సవ  
 ముతో రాజభవనమునకరిగిరి. నాటిసాయంత్రము  
 ఎడ్వర్డురాజుగారు గొప్ప విందుజేసి కుమారరత్న  
 మును కోడలును హిందూదేశముత్ర జను  
 ప్రదముగ సలిపి సుఖముగ స్వగృహముచేరినందుకై  
 సంతసించుచు భగవంతునికి వందనము లాచరించిరి.  
 మేనెల 13-వ తేదిన వెస్టుమినిస్టరు దేవాలయమున  
 శ్రీవార్ల సుఖాగమనమునకై మతిగురువులు ప్రజలు  
 దేవునికి నతులొసర్చిరి. భరతఖండమునుండి శ్రీవారు



తెచ్చిన వివిధమృగములను రాయల్ జూలాజికల్ సొసైటీ భవనమునందు భద్రముగ కాపాడునట్లు యేర్పాట్లు చేసిరి. మేనెల -వ తేదిన లండనుపుర పాలనాసంఘమువారు గిల్డెహాల్ అను సుందరభవనమునందు మహాజనసభగావించి యువరాజు యువరాణి ర్ల కలిగించిరి. అపుడు యువరాజుగారు హిందూదేశమునందుచూచిన ముఖ్యాంశములను హిందూదేశమునుగూర్చి శమ అభిప్రాయములను జెప్పచు ఇట్ల ప్రసంగించిరి “మనము హిందూదేశమునకు పోయి చచ్చెదముఅని సులభముగా అందుముగాని ఒకరప్యదేశమునుమినహా తక్కినయూరోపుఖండమతయు, వంతగొప్పదో హిందూదేశము అంత గొప్పఖాండమనియు, అందు వివిధజాతులవారగు మూడుకోట్లజనులు నివసించుచున్నారనియు, అందు వివిధజాతులు వివిధభాషలు, వివిధమతములు వివిధతాగుతుల నాగరికములు నిబిడికృతమైయున్నవనియు మనలో ననేకులు గమనించుటలేదు. ఆ దేశముయొక్క విశేషవిస్తీర్ణమును నైభవములును పలుతెగలును వివిధశీఘోషస్థితులును, మంచు శిఖ

రాగ్రములుగల పర్వతములును హద్దులేని కాననములును, మహానదులును, శిల్పకళాకుశలత్వమును తెలియజేయు శాశ్వతపు కట్టడములును వెండియు ప్రాచీనాచారములును వీక్షించి నేనెంతయు అచ్చెరువందితిని. భారతీయుల ఓర్పును, డాంబికములేని జీవనమును, రాజభక్తితత్పరతయు, దైవభక్తియు, నేనెంతయు గమనించితిని. మరియు మనప్రభుత్వము యొక్క-న్యాయ పరిపాలనయందు వారికి నమ్మకము కలదని నాకు తెలియును. నేనువినినదానిని బట్టియు, చూచినదానినిబట్టియు, మనపరిపాలనలో నింకకొంచెము విశేషముగా కనికరమును గనబరచినయెడల. హిందూ దేశపరిపాలన మనకుసులభతరముగ జేయబడునని నాయభిప్రాయము. ఆవిధముగా మనము చేసిన దానికి ప్రతిఫలము మిక్కిలి విశేషముగను. నిర్వాజముగనుండునని నేనుముందుగ నేచెప్పుటకు సాహసించుచున్నాను.” ఇట్టిమహద్వాక్యములతో గూడిన శ్రీ జార్జి యువరాజుగారి ఉపన్యాసమును హిందూ దేశమందలిపత్రికలును, ప్రజలును మిక్కిలి మెచ్చుకొనిరి. యువరాజుగారు తానుహిందూదేశ

మున మొత్తముమీద సుమారు తొమ్మిది వేల మైళ్లు  
 రైలులో ప్రయాణము జేసితినిని చెప్పిరి. ఈ ప్రయా  
 ణమున హిందూ దేశమందలి ముఖ్యభాగములన్ని  
 యుదర్శించి హిందూ దేశీయ ప్రాముఖ్యతను గురించి  
 మంచి యభిప్రాయముగలవారైరిని పెనపేర్కొన  
 బడిన వాక్యములవలన స్పష్టమగుచున్నది. శ్రీవా  
 ర్ధకు మేనెల 23 తేదిన మాన్షక్షాహకాసులో లార్డు  
 మెయరుగారు గొప్పవిందుచేసి గౌరవించిరి. ఇంకను  
 అనేకవిందులు ఏర్పాట్లు సేయబడెను. ఈవిందు  
 లన్నియు శ్రీవార్ధకు సుఖముగా మాతృభూమికి విచ్చేసి  
 నందుకు వారి వారి సంతోషమును తెలుపుటకై  
 యేర్పాటుచేయబడినవిగాన యువరాజు యువరాణి  
 గార్లు వానిని నిరాకరించక తమ అంగీకారముచే  
 వానిం గౌరవించిరి ఈవిందులు ముగిసిన పిమ్మట  
 రాజదంపతులు 26-వ తేది బయలుదేరి అల్ఫాన్సో  
 రాజుగారికిని బెటౌబర్గు రాచకుమారికయగు ఈనా  
 గారికిని జరుగు వివాహమహోత్సవమును దర్శింప  
 మాడ్చిడుకుపోయిరి. ఆ కార్యము జరిగిన తర్వాత  
 షేమముగా స్వగృహము చేరిరి. ఆవల కొంత కాలము:

స్వగృహముననుండి నాశ్వరాజుగారి పట్టాభిషేకమును వీక్షించుటకు వెళ్లిరి. నాశ్వరాజుగారు యువరాజుగారి తల్లికి మేనల్లుడు. నాశ్వరాజుగారు యువరాజుగారి సోదరి. కావున నిరుపాన్వయముల సమీపబంధువులగుటచే వారి పట్టాభిషేకమహోత్సవమునుజూడ సంతోషించివెళ్లిరి. ఆమహోత్సవము త్రాన్సుగోపపట్టణముయొక్క పాతకిటీడ్రల్ భవనమున జరిగెను. దానింజూచి యువరాజుయువరాణిగార్లు స్వగృహమునకుజేరిరి. నాటినుండి తండ్రిగారివద్దనేయుండి రాచకార్యమును చక్కపెట్టుకొనుచు వారికి సహాయులై యువరాజుగారు రాజ్యవ్యవహారముల నేర్చుకొనుచుండిరి. అట్లేయరాజుగారికి వివిధదేశములనుండి అనేక ప్రదర్శనములకు ఉత్సవములకు మున్నగువానికి ఆహ్వానములువచ్చుచుండును. వాటికన్నిటికి రాజుగారే స్వయముగా పోవలెనన్న రాజ్యవ్యవహారతొందరలవలన తీరికయుండదు. మరియు పోక నిరాకరించుటకు మర్యాదగానుండదు. కావున ముఖ్యముగా రాజుగారు వెళ్లవలసిన కార్యములకు యువరాజుగారే రాజు

ప్రతినిధిగావెళ్లి కార్యముల జరుపుచు నెల్లవారికి  
సంతోషమును కలుగజేయుచుండిరి. రాచకార్య  
ములయందును తండ్రిగారును యువ రాజుగారును  
ఒకరికొకరు సలహానందుచు లోపములేక నిర్వర్తిం  
చుచుండిరి.



## పదమూడవ అధ్యాయము

తండ్రిగారి మఠము

ఇట్లుండ, సప్తమ ఎక్స్‌వర్డు చక్రవర్తిగాను ప్రాన్సు దేశమునకు వెళ్లి దోనలో వారికి జబ్బుచేసెను. కాని వారు దానిని లక్ష్యముచేయక యధావిధిగ సంచారముచేసి లండను నగరముచేరిరి వ్యాధి నానాటికి బలమగుచుండెను ఎక్స్‌వర్డు రాజుగారు రాచకార్యములను, స్వకార్యములను లోపములే కుండ విచారించుచుగూడుటచే ప్రజలు వారిజాడ్యము నివారించెనని తలచిరేగాని యది అబద్ధము. రాజుగారికి రాజ్యప్రజలయందును తన విధాయక ధర్మములయందును గల యదార్థమైన అభిమానముచే నట్లొనర్చుచుండిరేగాని, జాడ్యము సేవారిం చుటవలనకాదు. 1910 సావత్సరం మిసెలర్ తేదిన రాజుగారికి విశేషజబ్బుగానున్నదని రాచనగరున వాడుక పుట్టెను; మరియు వార్తాపత్రకలలో ప్రచురమయ్యెను. అపుడు అలెగ్జాండ్రామహారాజు గారు విదేశములకేగియుండిరి ఆమెగారికి కైలే

పట్టణమునంద భర్తగారికి దేహస్థితి జబ్బుగానున్న దని నూచనగా తెలిసెను. అప్పుడు సముద్రమున గొప్ప తుపానుకొట్టుచు ఓడలుపోవుట కష్టముగా నుండెను. అలెగ్జాండ్రా మహారాణిగారు తక్షణమే భర్తగారివద్దకు వెళ్ళవలెనని తొందరపడుచుండిరి ; కాని ఓడ అధికారులు ఈసమయమున ప్రయాణముచేయుట యపాయకరమని నొక్కిచెప్పిరి. ఎవరెన్ని చెప్పినను ఆసాధ్య లలామము వినక, మోటు ధైర్యముతో పొగయోడనెక్కి ప్రయాణము సాగించుమని నావాధికార్లకు ఆజ్ఞమొసంగెను. వారట్లు చేయగా, దైవకృపవలన నిరపాయముగా నామెగారు 5 తేదిన భర్తగారి వద్దకుజేరెను. రాణిగారి కుమార్తెలు కొందరు ఆవరకే తండ్రిగారినిచూచుటకై వచ్చియుండిరి. వారి కనిష్ట కుమార్తెయగు నార్వేరాణిగారు మాత్రము సకాలములో చేరక పోయిరి. రాజవైద్యులు ప్రథమమున ప్రకటించిన సర్కారు హుకుంవలన “ రాజగారు బ్రాంకైటిస్ (Bronchitis) అను వ్యాధివల్ల గొండురోజులనుండి జబ్బుగానున్నారు. శ్రీవారి దేహస్థితి ఆయాసమును

కలిగించుచున్నది". అని తెలియవచ్చెను. అనేక ఘనవైద్యులు దివ్యౌషధములతో వచ్చి రాచనగరు నందు జేరిరి. ప్రజలు గుంపులుగుంపులుగా శ్రీవారి క్షేమమారయుటకై రాచనగరున కరుగుచుండిరి. కాని వైద్యులు ప్రజలకు ధైర్యము చెప్పజాలక పోయిరి. శ్రీవారి వ్యాధి మరింత వృద్ధియయ్యెను. 6 తేది వృదయము 7 గంటలకు ప్రకటింపబడిన సర్కారుహుక్కుం " ఈరోజు రాజుగారి దేహస్థితి మిక్కిలి జబ్బుగానున్నది శ్రీవారు బ్రతుకుట దుర్లభము " అని తెలియజేసెను. ప్రజల యొక్కయు, అలెగ్జాండ్రా మహారాణి, జార్జి యువరాజు మున్నగు రాచకుటుంబమువారి యొక్కయు దుఃఖము విశేషమయ్యెను. ఆరోజు మధ్యాహ్నము వరకు సప్తమ ఎడ్వర్డు చక్రవర్తి తన బంధువుల నందరిని గుర్తించుచు, తనకనిష్టకుమార్తెం దలచు కొంటినని యామెగారికి తెలుపమని చెప్పిరి. తర్వాత శ్రీవారికి స్తావకము తప్పెను. అలెగ్జాండ్రా మహారాణిగారు మిక్కిలి ఘోరముగా భర్తపై బడి యేడ్చుచుండెను. నాటిరాత్రి, అనగా మేనెల 6 తేది



శుక్రవారమురాత్రి, నడిజాముకు శ్రీనాథుడు ఎడ్వర్డు చక్రవర్తి గారి సావత్సరముల ప్రాయమున దివంబున కరిగె. తక్షణమే ముగియవలయు శ్రీవారి సామీప్యముజేరి శ్రీవారి కళేబరమునకు ఉత్తమ ప్రాప్తిగలుగ వనునాధుని స్తోత్రముజేసిరి. తక్షణమే వెన్నెమిస్తరుకోవెలయొక్క గంట రాజుగారి మరణమును సాటించుచు ఖింగుమని మ్రోగుచుండెను. దేశదేశములకు రాజుగారు పరమపదించిరని తాతి వార్తలు రవాణాజేయబడెను లండను పౌరులందఱు రాచనగరులవద్ద గుంపులుగుంపులుగా చేరిరి. రాచకుటుంబమువారి రోదనధ్వనులు హాహాకారంబులు వృద్ధియయ్యెను. శ్రీవారి దేవేయగు అలెగ్జాండ్రా మహారాణిగారు ఆర్తరవంబులుచేయుచు భర్త వెంబడిచేరి విలపించుచుండె. “నారీణాంభూషణపతిః” అను న్యాయప్రకారము అలెగ్జాండ్రా మహారాణిగారి నలంకరించుచుండిన అమూల్యబగు మహాభూషణ మెడబాయుటవలన, ఆమెగారు, నిరంతరము కళాహీనముగా జేయబడినట్లెరింగి, మిక్కిలి దుఃఖించుచుండె. జార్జి యువరాజుగారు తండ్రిగారి

మరణమువలన తన కంతరంగమిత్రుడును తండ్రియు  
నగు వారింక లేరుగదా యని శోకించిరి. రాజ్య  
సింహాసనా రూఢులైనది మొదలు సుమారు 10  
సంవత్సరములు అవిచ్ఛిన్నముగ మహారాజ్యాధి  
పత్యమును నిర్వహించి “పరోపకారార్థ మిదం  
శరీరం” అను న్యాయమును చక్కగ పాలించి,  
ప్రజలసౌఖ్యమే తన సౌఖ్యమనియెంచి నిరంతరము  
ప్రజల అభ్యుదయమునకై కృషిచేయుటయందు  
స్వకీయదేహారోగ్యమును గమనింపకుండిన యాన్యప  
శిఖామణికి హిందూదేశీయులు మున్నగాగల ప్రజ  
లెల్లరు మిక్కిలి దుఃఖించిరి. శ్రీనప్తమ ఎడ్వర్డు  
చక్రవర్తి వివిధదేశరాజులతో సఖ్యములు కుదిర్చి,  
అన్యోన్యమైత్రిని పెంపొందజేసి, శాంతికరుడని జగ  
త్ప్రఖ్యాతిగాంచిన ఆంగ్లేయ రాజశిఖామణిగావున  
వారి యాకస్తిక మరణమునకు అన్యదేశాధిపతు  
లును దుఃఖించిరి. గడచినదానికి వగచి ప్రయోజ  
నములేదుకావున కాలక్రమమున అందరిశోకములు  
చల్లారెను. శ్రీవారి కళేబరమున కుత్తరక్రియలు  
జరుగుటకు తగుయేర్పాట్లు సలుపబడెను. శ్రీవారు

మృతినొందిన తర్వాత పదునాలుగు రోజులవరకు రాజభవనమునందే రాచకళేబరములకు జరుగు యుత్తరక్రియలు జరుపబడెను. రాజుగారు శుక్ర వారమునాడు రాత్రి గతించిరి. శుక్ర వారము మొదలు బుధవారమువరకు శ్రీవారిక కళేబరము వారు మృతినొందిన శయ్యాగృహముననే యుంచబడెను. బుధవారము సాయంత్రము అక్కడినుండి ఉచిత వైభవముతో రాజసింహాసముండు భవనమునకు తీసికొనివెళ్లి మరుసటి మంగళవారమువరకు ఆకళే బరమునచ్చట నుంచిరి; మంగళవారము నాడక్కడి నుండి రాజసన్ధానములతో వైష్ణమిన్స్థరు హాలునకు తీసికొనివెళ్లిరి. అక్కడ బేస్తవారమువరకు నుంచ బడెను. మంగళవారమునుండి బేస్తవారము వరకు వైష్ణమిన్స్థరు హాలులో 500000 మంది ప్రజలు శ్రీవారిక కళేబరమువద్దకువెళ్లి దర్శించిరి. ఆవల శుక్ర వారము నాడుదయము గొప్ప ఊరేగింపుతో రాజ కుటుంబమువారు, విదేశ రాజులు, ప్రజానాయకులు, మంత్రులు, విదేశరాయభారులు మున్నగు మహా జనులందరును గుంపులుగుంపులుగా రాజకళేబరము

మొట విస్తరుపురమునకు జని, అచ్చటి నాటిరోజు  
రెండుగంటలకు శెంట్ జార్జ్ కోనెలలో శ్రీ సప్తమ  
ఎడ్వర్డు చక్రవర్తిగారి కళేబరమును పాతిపెట్టిరి.



# పదునాల్గవ అధ్యాయము



ఇంగ్లాండులో పట్టాభిషేకము

సప్తమ ఎడ్వర్డు చక్రవర్తిగారి తదనంతరము వారి జ్యేష్ఠతనయుడును యువరాజునునగు జార్జి రాజు సింహాసనాసీనులగుట కర్హులు. తండ్రిగారి మరణముచే శోకసాగరమున తేలుచున్నను, ఆంగ్లేయ రాజ్యాసీతిప్రకారము ఒకక్షణమేనియు రాజు లేక ఆంగ్లేయరాజ్యము అరాచకముగ నుండనేరదు కావున యువరాజుగారు తక్షణమే రాజైనటుల మతగురువులచేతను మంత్రి సత్తములచేతను ప్రకటింపబడెను. మగ్నతులు సర్కారు మొహరులను రాజుగారి కప్పగించి మరల వారివద్దనుండి గైకొనిరి. మరుసటిరోజు ప్రివీకౌన్సిలువారు సమావేశమైరి. శ్రీజార్జి రాజు సింహాసనము నధిష్ఠించి రాజుగా ప్రథమోపన్యాసమునిచ్చెను. దుఃఖపూరితమైన హృదయముకావున విశేషముమాటలాడలేక తమతండ్రిగారి చావువలన తమకుకలిగిన కొరతను దుఃఖమును

తెలుపుచు, తండ్రిగారి ఉద్దేశినే య వ ల ౧ బి ౦ చి  
తానును లోపములేక నిరపాలన చేయుననని చెప్పి  
చాలించిరి. సభవారును తగిన యాటల ప్రత్యుత్తర  
మిచ్చి శ్రీవారినూర్చిరి. పార్లమెంటు సభవారును  
నాటిరాత్రి మూడుగంటలకు సమావేశమై నూతన  
రాజుగారికి తమవిధేయతను రాజభక్తి విన్నవించు  
కొనిరి. 9 వ తేదిన వివిధదేశములకు పంపమజ్జరి  
రాజ్యాధిపత్యము వహించినట్లు ప్రకటనలు పంప  
బడెను. నాటిదినమే నార్వేదేశమునుండి జార్జి రాజు  
వారి కనిష్ఠసోదరియు నాయమభర్తయు లండిను  
నగరమునకు చేరిరి. ఆనెల 11 నేది పార్లమెంటు  
వారి తర్ఫున ప్రతినిధులు రాజుగారిని అలెగ్జాండ్రా  
మహారాణిగారిని దర్శించి ఎడ్వర్డు చక్రవర్తిగారి  
మరణమునకు తమ దుఃఖమును జార్జి రాజుగారు  
సింహాసనారూఢులైనందులకు సంతోషమును తెలు  
పుకొనిరి. మరుసటిరోజు హిందూదేశములో సింలా  
నగరమున మింటోప్రభువుగారు పంపమజ్జరి రాజు  
హిందూదేశ చక్రవర్తియైనట్లు ప్రకటించిరి పంపమ  
జ్జరి రాజుగారు తమ తండ్రిగారి ఉత్తరక్రియల దర్శిం

పవచ్చిన వివిధరాజ్యాధినాథుల నుచితసత్కారంబు  
 లచే గౌరవించుచు మేనెల 20 తేదీవరకు కాలము  
 గడపిరి. ఆవల రాజ్యవ్యవహారముల ముఖ్యముగా  
 విచారించుకొన ప్రారంభించిరి. జూన్ నెల 2 తేదీన  
 రాజుగారు మారల్ బరోభవనమునందు యున్నై పెడ్  
 స్టేట్సు, ఇటలీ, నార్వే దేశములనుండి వచ్చిన ప్రతి  
 నిధులకు స్వాగతమిచ్చి వారిని గౌరవించిరి. 6 తేదీన  
 అమెరికాలోని యున్నై పెడ్ స్టేట్సునకు ప్రెసిడెం  
 టుగానుండిన రూస్ వెల్టుదొరవారును ఆయన ధర్మ  
 పత్నియు లండనుపురికిరాగా రాజదంపతులు వారల  
 నాహ్వానముచేసి గౌరవించిరి. 9 తేదీన బార్జిరాజు  
 గారు లండనునగరపాలక సంఘమువారియొక్కయు,  
 లండను కౌంటికొన్నిలువారియొక్కయు, రాయల్  
 సొసైటీవారియొక్కయు విన్నపపత్రికలం గైకొనిరి.

ఈకాలముననే హిందూదేశ రాజప్రతినిధియగు  
 మింటోప్రభువుగారి పరిపాలనా నియమితకాలము  
 ముగియగా వారిస్థానమున ప్రస్తుతము రాజప్రతి  
 నిధిగానుండు] శ్రీ హార్డింజి గారిని శ్రీవారు జూన్  
 10 తేదీన నియమించిరి. తర్వాత జూన్ నెల 22 తేదీన

రాజుగారు తమ ప్రథమపుత్రుని వేల్పుప్రభువుగా నియమించినట్లు రాజప్రకటనచేసిరి. జూన్ నెల 28 తేదిన సర్దిచ్చర్డుసాలోమన్ దొరవారు, మారల్ బరోభవనమునందు రాజదంపతుల దర్శించి ఇదివరలో వీరు దక్షిణ ఆఫ్రికానూతన పార్లమెంటును ప్రారంభించవచ్చినపుడు శ్రీరాజిగారికి బహుమతిగానియ్యదలచుకొనిన రత్నాలసరమును నాడా దేవేరిగారి కొనగి, వందనములనంది దక్షిణాఫ్రికాకు వెళ్లిరి. ఆనవత్సరమే జూలై నెల 19 తేదిన జార్జిరాజుగారు ఇంగ్లాండులో తమ షట్టాభిషేకము జరుగుటకు 1911 సంవత్సరం జూన్ నెల 21 తేదిన నిర్ణయించుచు రాజప్రకటనను సాదరుచేసిరి. ఆగస్టు నెల 2 తేదిన ఇండియాగవర్నరుజనరలుగా నియమింపబడిన సర్. సి. హార్డింజిగారికి బేరన్ హార్డింజి ఆఫ్ పెన్ హార్ప్స్ అను గౌరవబిరుదమునిచ్చి వారిని లార్డుగాజేసిరి; అంతేగాక అక్టోబరునెల 12 తేదిన మారల్ బరోభవనమున జార్జిరాజుగారు హార్డింజి ప్రభువుగారికి జి. సి. ఐ. ఇ; జి. సి. యస్. ఐ., అను అపూర్వ గౌరవబిరుదముల నొసంగి వారి



నెంతయు సంతానించిరి. త ర్వా త ఇంగ్లాండులో నపుడు జరుగుచుండిన రాచకీయ కలవరములలో లిబరల్సుకును కాన్సర్వేటివ్స్కును గల వివాద విషయములనుగురించి రాజమూత్రులు పలుమారు శ్రీరాజుగారినిదర్శించి వారి యభిప్రాయములనందుచుండిరి. 1911 సంవత్సరం ఫిబ్రవరినెల 21 తేదిన శ్రీజార్జిరాజుగారు ప్రథమలెవీ (అనగా ఘనముఖులకు దర్శనమిచ్చి వారిరాజభక్తిని యంగీకరించుట) యను సభను జరపిరి. ఆవల మేనెల 16 తేదిన శ్రీ జార్జిరాజుగారు బకింగ్ హాముభవనమువద్ద సూతనముగా నిర్మించబడిన విక్టోరియా మహారాణిగారి ఆప్రతిమను బహిరంగపరచు ప్రథమ మహోత్సవమును ఘనముగా జరపి, ఆప్రతిమను నిర్మించిన బ్రాక్ దొరవానికి బిరుదులిచ్చి శారవించిరి.

జార్జిరాజుగారి పట్టాభిషేక మహోత్సవమునకై జూన్ నెల 22 తేదిన నిర్ణయించుచు ప్రకటనలదివరకే ప్రకటింపబడినట్లు పైన పేర్కొనబడినది. పట్టాభిషేక యత్నములన్నియు విరివిగా జేయుటకై ప్రజానాయకులు తగుయేర్పాట్లు చేయుచుండిరి 1911సం.జూన్

నెల 22 తేది ఆంగ్లేయసామ్రాజ్యచరిత్రలో నెంతయు ప్రఖ్యాతిగాంచిన సుదివము. నాటిదినము శ్రీఘం చమజూరి రాజుగారును శ్రీ షేరీ మహారాణిగారును అత్యంత వైభవముతో వెస్తుమిన్చి పుట్టాభిషిక్తులైరి. నాటిదినమున లండనునగరవైభవము జూచి తీరవలసినదేకాని వర్ణింప నశక్యము. వివిధదేశాధిపతులు సేనాధిపతులు, రాయభారులు, రాజప్రతినిధులు, మంత్రీవరులు, శ్రీమంతులు, ప్రజాప్రముఖులు, పట్టాభిషేకమాటపము నలంకరించిరి. మతగురువులు ఉచితానందములనాక్రమించిరి. ప్రధానమత గురువుగారు ఆంగ్లేయాచారములప్రకారము జరుగవలసిన పట్టాభిషేకప్రక్రియలన్నియు యథావిధిగజరపిరి. రాజదాపతుల నుత్సవముతో రాచనగరునజేర్చిరి ఆనంతరము పురవరులు రాజదంపతుల ననేకవినోదములచే సంగోషపరచి శౌరవించిరి ఆనెల 27-వ తేదిన రాజుగారు బకింగ్ హామునగరమున గొప్పవిందుచేసి ఆరువేలమంది ఘనముకులకు ఆహ్వానములబాపి వారలశౌరవించిరి. జూలై 6-వ తేదిన సెంట్ జేమ్సుభవనమున తమ పట్టాభి

షేకసమయమున నొసంగబడిన బిరుదుల నాయా ప్రముఖులకు స్వయముగా శ్రీజార్జిరాజుగారేయొసంగి తమయభిమానమును తెలియపరచిరి. తర్వాత మరు పటిదినము రాజదంపతులు తమ జ్యేష్ఠకుమారుని మేరీరాకుమారికను వెంట బెట్టుకొని ఐర్లండుకు వెళ్లిరి. అచ్చట ప్రజల సంతోషనాదములమధ్య డబ్లినుపట్టణమును ౮ తేదిన జేరిరి. శ్రీవారు ప్రజల చిన్నపమునంది కొన్ని ముఖ్యస్థలములం దర్శించి విందులగావించి డబ్లినునగరదర్శనమును జయప్రదముగా గావించి వేల్పుదేశమునకు వెళ్లిరి. అక్కడ జూలై 1౩ తేదిన జార్జిరాజుగారు మహాసభ గావించి జ్యేష్ఠకుమారునికి వేల్పురాజైనందుకు జరుగవలసిన ప్రాచీనాచార సంస్కారములను మిక్కిలి వైభవముతో జరపిరి. తర్వాత రాజదంపతులు బెంగరు పట్టణమునకు వెళ్లి అక్కడ నాగ్తువేల్పు యూనివర్సిటీ కాలేజియెక్క నూతన కట్టడములలో ప్రథమ ప్రవేశమహోత్సవమును జరపిరి. అక్కడనుండి శ్రీవారు జూలై 17 తేదిన ఎడింబరో పట్టణము నకు వెళ్లి ప్రజలయాతిధ్యముగైకొని 21-వ తేదిన

లండనునగరము జేరిరి. ఆనెల 26 తేదిన గ్వాలియరు  
మహారాజుగారు జార్జిమహారాజుగారి పట్టాభిషేక  
జ్ఞాపకార్థమై ధర్మకార్యములకు వినియోగింప జార్జి  
రాజుగారికి యెనిమిదివేల సవరలను పంపిరి శ్రీవా  
రతి సంతోషముతో నా ద్రవ్యముం గైకొని ధర్మ  
కార్యములకై వినియోగపరచిరి. తర్వాత శ్రీజార్జి  
రాజుగారు పత్నీ సమేతముగ కౌలీపట్టణమునకు పోయి  
ఆగస్టునెల 7 తేదిన లండనునగరము చేరిరి. శ్రీవారు  
ఇంగ్లాండులో రాజైనందుకు పట్టాభిషేకమహోత్స  
వమును జరిపిరి. అటులనే హిందూదేశమునకు  
చక్రవర్తిత్వ విరుదమును వహించిన పట్టాభిషేక  
మహోత్సవమును తాముస్వయముగానే హిందూ  
దేశమందు జరుపనిశ్చయించుకొనిరి. సాధారణ  
ముగ ఇదివరలో రాజులందరు వారితర్పున రాజ  
ప్రతినిధిగారిచే హిందూదేశములో నీ మహోత్సవ  
మును జరుపుచుండిరేగాని ఆంగ్లేయరాజులెవ్వరును  
స్వయముగా హిందూదేశమును దర్శించినదిగాని  
హిందూదేశమున పట్టాభిషిక్తులైనదిగానిలేదు. కా  
వున భారతీయుల నాదరించదలచి జార్జిరాజుగారును

వారిధర్మపత్నియు స్వయముగా హిందూదేశ ప్రజలను దర్శించి ఢిల్లీపట్టణమున పట్టాభిషిక్తులగుట కంగీకరించిరి. నవంబరు 10 తేదిన శ్రీనారాయణంగ్లాండులోలేని సమయమున రాచకార్యముల నిర్వర్తించుచుండుటకై తమతర్ఫున ఫ్రెంచుఆర్థరుగారిని కాంటర్బరీ ఆర్చిబిషప్ గారిని లార్డుచాన్సలరుగారిని లార్డు మార్లేగారిని సభికులగా వేర్పరచి జార్జి రాజుగారు కమిషన్ సాదరుచేసిరి. అంతట మనసటిరోజుననే అనగా 1911-వ సం॥ నవంబరు నెల 11-వ తేదిన శ్రీ పంచమజార్జి రాజుగారును శ్రీమేరీ మహారాణి గారును పట్టాభిషేకమహోత్సవమునకు తగిన పరివారముతో లండనునగరమునుండి పోర్టుమత్ రేవు వద్ద మెడీనా అను పొగయోడనెక్కి భుతఖండమునకు బయలుదేరిరి.



## పద్మనైదవ అధ్యాయము



హిందూ దేశమున పట్టాభిషేకము

రాజదంపతులు జిబ్రాల్టరుమీదుగా నవంబరు 20-వ తేదిన పోర్టుశెన్ వద్దజేరిరి. అక్కడ ఈజిప్టు రాజుగారును కిచనగు ప్రభువుగారును శ్రీనార్లం దర్శించి స్వాగతమిచ్చిరి. మెడీనా నావ 21-వ తేదిన ఏడనురేవుచేరెను. మరుసటిదినము ప్రజలు సభ జేసి శ్రీరాజదంపతులకు విన్నపపత్రికనుచదివిరి. అందుకు ప్రత్యుత్తరమిచ్చి రాజదంపతు లచ్చటినుండిబయలు దేరి బాంబాయి నగరమున కరిగిరి. బాంబాయి పౌరులు పట్టాభిషిక్తులగుటకై కళత్ర సహితముగ వేంచేయుచున్న శ్రీ పంచమజార్జి స్మరచంగ్రునకు అనురూపమైన స్వాగత మొసంగుటకై యొకసిధి యేర్పాటుచేసి తగినసన్నాహములతో సిద్ధముగ నుండి శ్రీవార్ల రాకకై నిరీక్షించుచుండిరి బాంబాయి గవర్నమెంటువారును ప్రజలకుతోడ్పడి అనువగు యేర్పాటులనుచేసిరి. డిసంబరు 2-వ తేది శని

వారము ఉదయమున పదిగంటలకు శ్రీరాజదంపతులు మేడీనా పొగయోడలో బొంబాయిరేవుజేరి అపోలో బందరురేవునకు కొంచెము దూరములో నించిరి. శ్రీరాజదంపతులకు స్వాగతమొసంగుటకై అపోలో బందరురేవువద్ద సురుచిరమంటపమొకటి సుమారు మూడువేలమంది సభ్యులు ఆసీనులగుటకు తగినట్టుగా నిర్మింపబడెను. ఇండియాగవర్నరు జనరలుగారగు హార్డింజిప్రభువును బొంబాయి గవర్నరుగారును నాటిసాయంకాలము సుమారు ౩-౩0 గంటలలోన సపరివారముగా సభామంటపమున జేరిరి. ఆహ్వానముచేయబడిన బొంబాయి పౌరులు మున్నగువారు వారివారిస్థానముల నాక్రమించి సభాభవనము నలంకరించిరి. శ్రీమత్తహారాజాధిరాజ శ్రీపంచమజార్జి సార్వభౌములును శ్రీమత్ రాజరాజేశ్వరి మేరీమహారాణియు సాయంత్రము 4 గంటలకు మేడీనా పొగయోడలో అపోలో బందరురేవునదిగి, రాజసన్తానములతో సభాభవనమునకు విచ్చేసి ఉన్నత సింహాసనముల నలంకరించిరి. సభ్యులందరు శ్రీవార్లకు జయజయ

ధ్వనులచే స్వాగతమిచ్చిరి. అంతట బొంబాయి నగరపాలక సంఘాధ్యక్షులైన సర్ ఫిరోజ్ సామెహ తాగారు ఉచితవాక్యముల విన్నపపత్రికం జదివిరి. శ్రీపంచమజ్ఞాన్ చక్రవర్తిగారు పౌరులస్వాగతము లకు తమవందనములర్పించుచు ప్రత్యుత్తరమిచ్చిరి. శ్రీమేరీమహారాణిగారికి లేడీమెహతాగారు సుందర తరమైన పూబంతియొసగి బొంబాయి స్త్రీజనసంతోషమును తెలియపరచిరి. అంతట శ్రీవారు ఊరే గొంపుతోబయలుదేరి త్రోవనంతయు ప్రజలసంతోషనాదములను జయతోరణంబులను చిత్రవిచిత్రములగు జయస్తంభములనుగమనించుచు ముఖ్య వీధులగుండ తమయోడ జేరిరి. బొంబాయి నగర మాదివసమున దేదీప్యమానముగ పలురంగుల దీపకాంతులచే ప్రకాశించుచుండెను. మరునటి దినము ఆదివార మగుటవలన విశేష కార్యములులేక మధ్యాహ్నము శ్రీవారు ఓడనుండిదిగి మోటారు బండిలో బొంబాయి గవర్నరుగారిబంగళాకువెళ్లిరి. అచ్చట గవర్నరుగారివిందారగించి మరల ఓడకు పోయి సాయింకాలము దేవప్రార్థనకై దేవాలయ



మునకు వెళ్లిరి. 4 తేది సోమవారము బొంబాయి నగరమండలి బాలురకందరకు విందుజరుగుచుండగా దానిందర్శించుటకై రాజదంపతులు వెళ్లిరి. అచ్చట సుమారు ముప్పదివేలబాలబాలికలు సమావేశమై యుండిరి. వారిజండాలను సంతోష కల్గోలములను జూచి శ్రీవార్లుహర్షించి వారల నభినందించివెళ్లిరి. నాటిరాత్రి హార్డింజిప్రభువుగారు ఆగ్రా పట్టణము నకుపయనమైరి. మరుసటిరోజు ఉదయము శ్రీరాజ దంపతులు బొంబాయి సామీప్యమున నున్న ఎలి ఫెంటు గుహలను దర్శించిరి. నాటిరాత్రి 10 - 45 గంటలకు దీపావళులచే నతిరమణీయముగ జేయ బడిన పురపీఠులమధ్య నత్యంతవైభవముతో నూరే గుచు విక్టోరియాస్టేషనుచేరి సర్వవిధములైన సౌకర్యములనిచ్చునట్లుగ నిర్మింపబడిన నూతనమైనరైలు బండిలో నెక్కి రాజదంపతులు పరివారసహితముగ ఢిల్లీనగరమునకు ప్రయాణమైరి. ధర్మరాజాది భారత మహారాజులకు రాజధానియై మొగలాయి చక్రవర్తులకునివాసస్థానమై ప్రాచీనకాలమునుండి భరతఖండమునందలి ముఖ్యనగరములలో నొక్కటిగ తేజ

రిల్లుచుండి 'ఇంద్రప్రస్థనగరము' 'హస్తినాపురము' అను నామాంతరములుగల ఢిల్లీపట్టణము రాజదంపతుల పట్టాభిషేక మహోత్సవమునకై వర్ణనాతీతముగ నలంకరింప బడియుండెను. శ్రీ రాజదంపతులు ఢిల్లీపట్టణమున రైలులోదిగిన పిమ్మట స్టేషనువద్ద సమావేశమైయున్న గవర్నరుజనరల్ గారును స్వదేశ సంస్థానాధిపతులును, గవర్నర్లును మున్నగుప్రముఖులందరు కరతాశధ్వనులచే తమ సంతోషమును తెలిపిరి. అంతట ఇంపీరియల్ లెజిస్ లేటివ్ కౌన్సిలు (సామ్రాజ్యశాసననిర్మాణసభ) వారువిన్నప పత్రికం జదివిరి. శ్రీమహారాజుగారు ఉచితవాక్యంబులజవాబిచ్చి ప్రజలస్వాగతముల సంతోషముగ స్వీకరించితి ననిచెప్పి తమబసకుచేరిరి.

డిసంబరు నెల ౮ - వ తేది మధ్యాహ్నము ఢిల్లీ పట్టణమున నొక సురుచిరారామ మధ్యమున ఎడ్వర్డు చక్రవర్తిగారి జ్ఞాపకార్థచిహ్నముగ భారతీయులగేకులు చందాలువేసికొని నిర్మింపదలదిన సప్తమి ఎడ్వర్డు చక్రవర్తిగారి కంచుప్రతిమకు శ్రీ జార్జిమహారాజుగారు శంఖుస్థాపనజేసి ప్రజలరాజ్య

భక్తికిమెచ్చి సంతోషించిరి. మరుసటిరోజు శ్రీవారు  
 కొన్ని ఆటలను పందెములనుజూచి సంతోషించిరి.  
 10 తేది ఆదివారముగాన దైవప్రార్థనతప్ప ఇతర  
 కార్యములులేవు. 11 తేది నాడు శ్రీవారు సైనిక  
 పటాలములకు బహుమతులిచ్చి వారలగౌరవించిరి.  
 మరుసటిరోజు అనగా 1911 సం॥ డిసెంబరు నెల 12  
 తేది మంగళవారము హిందూదేశ చరిత్రలో నెల్ల  
 నత్యుత్తమస్థానము నాక్రమించిన సుదివసము. నాటి  
 దినము భూలోక స్వర్గముగ దనరారుమండిన ఢిల్లీ  
 నగరమున శ్రీ శ్రీ శ్రీ పంచమజార్జి చక్రవర్తియు  
 శ్రీ శ్రీ శ్రీ మేరీ చక్రవర్తినియు, నిరుపమానవైభవ  
 ములమధ్య పట్టాభిషిక్తులైరి. దర్బారుమందిరమున  
 సమావేశమైయున్న స్వదేశ సంస్థానాధి పతులును  
 సైనిక ప్రతినిధులును ప్రజాప్రతి నిధులును గొప్ప  
 ఉద్యోగీయులును జనసామాన్యమును కరతాళధ్వ  
 నులచే తమ సంతోషమును తెలిపిరి. శ్రీ పంచమజార్జి  
 చక్రవర్తిగారు తమ ఉత్సాహమును ప్రజలయెడ  
 వాత్సల్యమును తెలుపుచు హిందూదేశములోని  
 ప్రజలక్షేమసౌఖ్యములకంటె తాముకోరునదెద్దియు

లేదని చెప్పిరి. మరియు “ఇదివరకునా పూర్వులు మీ స్వత్వముల విషయమై చేసిన ప్రమాణములను వాగ్దానములను తిరిగి నేనును ఆమోదించుచున్నానని తెలుపుటకు సంతసించుచున్నాను. మీజ్ఞేయము, తృప్తిసౌఖ్యములనే సదాకోరుచుండెదను. మీజ్ఞేయాభివృద్ధులకై సదాభగవంతుని ప్రార్థించెదను” అని చెప్పి ఉపన్యాసమును ముగించిరి. తర్వాత గవర్నరు జనరలుమున్నగు గొప్ప ఉన్నతాధికారులును, స్వదేశాధినాథులును శ్రీవార్లసమీపమున కొక్కొక్కరు వచ్చి తమ విధేయతను రాజభక్తిని గనుపరచిరి. ఈవ్యవహారమైన పిమ్మట శ్రీరాజదంపతులు దర్బారు మంటపమునుండి రాజమంటపమునకు జరిరి. అక్కడ శ్రీజార్జి చక్రవర్తిగారి రాజప్రకటనను ఇంగ్లీషు ఉద్దభాషలలో చదివిరి. తర్వాత హార్డింజప్రభువుగారు శ్రీచక్రవర్తిగారు పట్టాభిషేక మహోత్సవ సమయమున ప్రసాదించిన వరములను ప్రకటించిరి. అందులో ముఖ్యమైనది హిందూ దేశమున విద్యాభివృద్ధికై 5) లక్షలరూపాయలను ప్రతిసంవత్సరము ప్రస్తుతముకంటె విశేషముగా వ్యయముచేయునట్లు

ఆజ్ఞయిచ్చుట. ఆసమయముననే నాటి సాయంకాలము శ్రీ జార్జి చక్రవర్తిగారు ఇకమీద కలకత్తాకు బదులు ఢిల్లీ నగరము హిందూ దేశమునకు రాజధానిగా చేయబడుననియు, బంగాళారాజధానికి గవర్నరును, బీహారు, చొటానాగూర్లు ఒరిస్సారాష్ట్రములకు లెఫ్టినెంట్ గవర్నరును, ఆస్సామునకు చీఫ్ కమిషనరును నియమింతుమనియు తెలియజేసిరి. శ్రీ జార్జి చక్రవర్తిగారి ఉపన్యాసములును, ప్రకటనలును భారతీయులెల్లరకు మిక్కిలి సంతోషమును కలుగజేసినవి. స్వదేశపత్రికలన్నియు శ్రీరాజదంపతులను హిందూదేశమున స్వయముగా పట్టాభిషిక్తులగుటకు విచ్చేసినందున మిక్కిలి గొనియాడినవి. ఆంధ్రదేశజుల కృతజ్ఞతను సంతోషమును తెలుపుచు ఆంధ్రపత్రికలును దీర్ఘవ్యాసములు వ్రాసినవి. ఆ సందర్భమునందొక ఆంధ్రవార్తాపత్రికయందు వ్రాయబడిన ఈక్రిందివాక్యము లెంతయు ఆంధ్రదేశజుల యభిప్రాయములబాగుగ వ్యక్తీకరించినవి “ ఏన మ్రొట్టు రవియ స్తమింపని సామ్రాజ్యమున కధిపతి యగుటచేకాక శ్రీరామ ధర్మరాజాదులేలి యమర

కీర్తిని సంపాదించిన పుణ్యభూమికి ఛత్రాధిపతియై నిరుపమానభాగ్యభోగ్యములయం దోలలాడిన మొగలుల సింహపీఠికపైనధిష్ఠించి హిందువులు, క్రైస్తవులు, ముసల్మానులు, పారశీకులు, భారతీయులు, ఆంగ్లేయులు, మొదలగు వివిధజాతులవారిని ఒక్కపరిపాలనా శ్లేషమునందుజేరిచి, ‘వారి యభివృద్ధియందు నాసంతోషమును వారియొకమత్యమునందు నాబలమును వారి క్షేమమునందు నాశాంతియును కలవని’ నుడువు సందేశమును ప్రకటింపగల జార్జి సార్వభౌముని వైభవము నిరుపమానము ఎక్కడనో ఎచ్చటనో ఎవరిచేతనో గాక తమ ఇంద్రస్థనగరమున ఢిల్లీదర్బారున హిమవత్పర్వతసాక్షిగ గంగాసాక్షిగ భారతచక్రవర్తులసాక్షిగ తమంతటతామే తమ జార్జిసార్వభౌముని పట్టాభిషిక్తునిగ జేయగలిగిన భారతీయుల యదృష్టము వర్ణనాతీతము.” మరియొకచో నాపత్రికయేయిట్లువ్రాసెను. “ఆంగ్లేయరాజు ఐరోపాదేశమును విడచిపోవు నాచారము నేటివరకులేదు. ఈయాచారము శ్రీజార్జిమహాచక్రవర్తికాలమున నతిక్రమింపబడి ఈ యపూర్వగౌర

వము మన దేశమునకు లభించినందునకు దేశీయులెల్లరు సంతోషస్వాంత్యము లగుచున్నారు. హిమాలయము మొదలు కన్యాకుమారివరకును క్వెట్టా కొండలనుండి ఆస్సాము అరణ్యప్రాంతములవరకును హిందూరాజ్య రమామణి ప్రభుభక్తి తరంగములయందు నూగులాడుచున్నది. ఆ ధునిక కాలమందెన్నడు నిట్టిఅయత్నపూర్వకమైన భక్తియుద్రేకించియుండలేదు. అంతేలే? మనదేశపు వాతావరణమంతయు ప్రభుభక్తిభరితమైయున్నది. ఈవాక్యములెంతయు నిక్కము సహజముగ రాజభక్తిగల భారతీయులకు శ్రీజార్జి చక్రవర్తిగారి నడవడికయు ఆదరవాక్యములును మిక్కిలి సంతోషావహముగ నుండెను. ఈసప్తాభిషేక మహోత్సవముజరిగిన రాత్రి శ్రీరాజదంపతులు గొప్పవిందుచేసి మహాజనులను గౌరవించిరి. మరసటిరోజు తోటవిందులుసలిపి వేడుకలు పందెములు జూచుచు శ్రీవార్లు బహుసంతోషముగా గడపిరి. శ్రీమేరీమహారాణి గారు ఘోషాస్త్రీలను సమావేశమొనర్చి వారింగౌరవించిరి. 14 తేది నాడు శ్రీవార్లు 40 వేల

పదునై దవ అధ్యాయము 20/2004

సైన్యమును పరీక్షించిరి. 15-వ తేదిన గుట్టపుపందె  
ములు మున్నగు వేడుకలంజూచిరి. శ్రీ రాజాగారు  
నాటిదినమే నూతన ఢిల్లీనగరమునకు శంఖస్థాపన  
జేసిరి. మరుసటిరోజు మధ్యాహ్నము ప్రథమమున  
పురప్రవేశమునందెట్లో అట్లే రాజసన్తానముతో శ్రీ  
రాజదంపతులు ఢిల్లీనగరమున బయలుదేరి శ్రీజార్జి  
మహారాజుగారు నేపాలదేశమునకు వేటకై వెళ్లిరి.  
శ్రీమేరీమహారాజుగారును తాజ్మహాలు చూచు  
టకు ఆగ్రాపట్టణమునకు వెళ్లిరి. హార్డింజ్ ప్రభువును  
ఇండియా సెక్రటరీ ఆఫ్ స్టేట్ గారగు క్రూప్రభువును  
కలకత్తాకు వెళ్లిరి.

నాటిదినమే నేపాల దేశాధిపతియగు శ్రీ మహా  
రాజాధిరాజ పృథ్వీవీరవిక్రమజంగ్ బహదూర్ షా  
షర్ జంగ్ పరలోక గతులైరి. ఆవార్త శ్రీజార్జి సార్వ  
భౌమునికి తెలిసి తన ప్రయాణము నాపుకొనదలచిరి  
గాని శ్రీజార్జి రాజుగారి వేటకై 15 లక్షల రూప్యము  
లను వెచ్చించి ఘనమైన యేర్పాట్లు చేసియున్న గతిం  
చిన మహారాజుగారు శ్రీవార్లస్వయముగా నాహ్వా  
నముచేయు భాగ్యము లేకున్నను ప్రజలు దుఃఖితులై



యున్నను అవసానకాలమున వేటకై చేయబడినయే  
 ర్పాటుల నిలుపవలదనియు, యధావిధిగ జరుపుమని  
 యు తమకుమారునికి ఆజ్ఞనొసంగియుండిరి. అందున  
 తండ్రిగారియాజ్ఞను ఉల్లంఘనచేయకూడదని కుమా  
 రుడు శ్రీజార్జిరాజుగారిని రమ్మని బ్రతిమాలుచు వర్త  
 మానమంపిరి. శ్రీచక్రవర్తిగారు వారివిన్నపమునంగీ  
 కరించి, నేపాలదేశమునకుపోయి అక్కడవేటాడుచు  
 కొన్ని రోజులుండిరి. ఆవేటయందు శ్రీవారు 18  
 పెద్దపులులను 31 ఖడ్గమృగములను అనేక దుప్పలు,  
 కణుజులు, పందులు మొదలగువానిని సాహరించిరి.  
 వేటతదనంతరము శ్రీవారు కలకత్తా నగరమునకు  
 బయలుదేరి 30 తేదిన కలకత్తాచేరిరి. శ్రీమేరీ  
 మహారాణిగారును కలకత్తాచేరిరి. 1912 సంవ  
 త్సరము జనవరి 1 తేదిన శ్రీరాజదంపతులు గుట్టపు  
 పందెములు పోయి ఆటలు వీక్షించిరి. నాటిరోజు  
 ఉదయమున శ్రీవారు సైన్యముల పరీక్షించిరి.  
 ఆసేనల పరీక్షించు మైదానమునకు గొప్ప పరివార  
 ముతో తానుపోవుసమయమున తన్నుచూచుటకై  
 ప్రజలు గుంపులుగావచ్చుచుండ పోలీసువాడొకడు

కర్రతో ప్రజలకొట్టుచుండుటను శ్రీజార్జిచక్రవర్తి గారు స్వయముగాజూచి యాపోలీసువానిని మందలించి గుఱ్ఱమును నెత్తుతిగా ప్రజలవద్దకు పోనిచ్చి వారికి దర్శనమిచ్చి సంతృప్తులంజేసి తమ సహజ ప్రేమాతిశయమును గనబరచిరి. మరుసటిదినము హార్డింజప్రభువుగారు తమ బంగళాయందు గొప్ప విందుజేసిరి. శ్రీరాజుగారు అచ్చట సమావేశమైన ప్రముఖులతో కలసిమెలసి సంభాషించి తమ దయారసమును గనబరచిరి. నాటిరాత్రి శ్రీరాజుగారు 'లెఫీ' (సభ) గావించి సుమారు వేయిమంది ఆంగ్లేయ హైందవప్రముఖులకు దర్శనమిచ్చి వారి రాజభక్తి నంగీకరించిరి. శ్రీరాజుగారు కలకత్తా నగరమున నిర్భయముగ పరివారములేకనే తిరుగుచుండుట అనేకులకు ఆశ్చర్యమును కొందఱికి భయమును కలుగజేసెను. శ్రీవార్ల కేమి అపాయము జరుగునోయని కొందరు అనుమానాస్పదులై యుండిరి. కాని శ్రీవారు నిర్లక్ష్యముగ సందులుగొందులు తిరుగుచు ప్రజలతో సంభాషించుచు వారి శుభాశుభముల విచారించుచు జనసామాన్యముయొక్క

జీవితముల స్వయముగ గమనించుచు తమ సుగుణ  
 పుంజమును ప్రకటింపజేసిరి. జనవరి మూడవ తేదిన  
 కలకత్తా మైదానములో జరిగిన బాణాసంచులవేడు  
 కలను, దివిటీయత్సవములను జూచిరి. నాల్గవ తేదిన  
 శ్రీమేరీ మహారాణిగారు గుప్తపుపందెములలో జయ  
 మందినవారికి బహుమతులనుసంగిరి. ఆవల శ్రీవార్లు  
 అంగ్లేయుల క్లబ్బును దర్శించి, అక్కడనుండి వివిధ  
 వస్తుప్రదర్శనశాలంజూచుటకు వెళ్లిరి. తర్వాత  
 శ్రీవిక్టోరియా మహారాణిగారి జ్ఞాపకార్థమై కట్టబడు  
 చున్న సుందరభవనమును దర్శించి మోటారుబం  
 డిలో గవర్నమెంటు హాసుకుబోయిరి. జనవరి నెల  
 5 తేదిన శ్రీరాజదంపతులు పరివార సహితముగ  
 బండినెక్కి పురవీధులమధ్య నెమ్మదిగా బండినిపో  
 చిచ్చి వీధులనిండియున్న ప్రజలకు దర్శనమిచ్చిరి.  
 జనవరి 6 తేది కలకత్తా యూనివర్సిటీవారు సభ  
 చేసి శ్రీవార్లకు విజ్ఞాపనపత్రికను సమర్పించిరి.  
 అందుకు ప్రత్యుత్తరమిచ్చుచు శ్రీజార్జిచక్రవర్తిగా  
 రిట్లునుడివిరి. “దేశమునందంతటను అనేకపాఠశాల  
 లును కళాశాలలును నెలకొల్పబడి రాజభక్తియు;

నాత్మగౌరవమును గలిగి ప్రయోజనకారులగుజనులు  
 బయలు వెడలి పరిశ్రమలయందును, వ్యవసాయము  
 నందును, ఇంకను ఇతరవృత్తులయందును, బ్రవేశించి  
 కీర్తితేవలయునని కోరుచున్నాను. హిందూదేశము  
 లోని నాప్రజలకుటుంబములు ప్రకాశవంతములై  
 విద్యాప్రచారమువలన వారి ప్రయత్నములన్నియు  
 సుఖప్రదములై వివేకమును, ఆరోగ్యమును, సౌఖ్య  
 మును, వృద్ధిజెందుగాకయని కోరుచున్నాను. విద్య  
 వలననే నాయాశయము నెరవేరును. హిందూదేశీ  
 యుల విద్యాభివృద్ధినే సదా నేగోరుచుండెదను” అని  
 నుడివిరి. నాటిదినము మైదానములో ఇదివరకీటీవల  
 నెన్నడునుజరిగియుండని ఘనమైనవేడుకలు జరిగెను.  
 శ్రీ రాజదంపతులున్నతసింహాసనాసీనులైయుండి,  
 మొగలాయిచక్రవర్తులకాలములో జరుగునొరోజు  
 పండుగయు, హిందూచక్రవర్తులకాలములో జరుగు  
 దశారాపండుగయు నేవిధముగ జరుపబడుచుండెనో  
 దానినినూచించుచు ఏనుగులు, ఒంటెలు, గుఱ్ఱములు,  
 పల్లకీలు, వేషములు, మేళములుమున్నగుసమస్తవస్తు  
 చయముతో నూరేగింపు ముందు బయలుదేరెను.

ఈ వేషకలజూచుటకై భరతఖండముయొక్క నలుదిశలనూడి జనులు సమావేశమైయుండిరి. ఉత్సవముల నేర్పాటు చేయుటకై లక్షలకొలంది ధనము వ్యయముచేయబడెను. మరియు నిట్టియుత్సవముల నేర్పాటుచేయుటయందు పండితులగులాసెలస్ దొరవారు సీమనుండిరప్పింపబడిరి. వారే ఈయుత్సవముల నతిశ్లాఘనీయముగ నేర్పాటుచేసిరి. ఈఉత్సవానంతరము ఒరిస్సాకోయవారు వారిదేశపు నృత్యమును చేసి శ్రీవార్లకు సంతోషముకలుగజేసిరి. శ్రీవార్లు జనవరినెల 8 తేది నంగదేశ శాసననిర్మాణసభవారి విన్నపపత్రికనంది జవాబిచ్చి, నాటిదినమే సపరివారముగ కలకత్తానగరమునువిడచి బొంబాయికి పయనమైరి. శ్రీవారుమధ్య నాగపురమున మూడుగంటలు నిలిచి, పట్టణమునంతయుజూచి జనవరినెల 10 తేదిన బొంబాయిచేరి బొంబాయి శాసననిర్మాణ సభవారి విన్నపపత్రికంగైకొనిరి. శ్రీరాజదంపతులు హిందూదేశయాత్రను సంపూర్ణముగావించి మాతృదేశమునకుపయనమగు అంత్యస్థానముగాన నత్తరి భారతీయులపట్ల తమకృతజ్ఞతను తెలుపుచు నిట్లు ప్రసం

గించిరి. “హిందూదేశములోని భక్తివిశ్వాసములు గలనాప్రజలను తిరిగిచూచుభాగ్యముకలిగినందులకు నాకధిక సంతోషము కలుగుచున్నది. మామొడల గనపరుపబడిన యదార్థానురాగమును, భక్తియు, చక్రవర్తినియొక్కయు, నాయొక్కయు హృదయముల గట్టిగానాటినవి. కాని యీ దేశమునమేము మరికొంతకాలముండిపురాతనప్రసిద్ధమగుచెన్నరాజధానినేమి మాకు ప్రీతితో నాతిధ్యమొసగిన ననేక సంస్థానాధిపతులరాష్ట్రములనేమి చూడలేకపోతిమి కదాయను విచారముమాత్రము బాధించుచున్నది. మేమిచ్చటనుండినకాలమున మాకుజూపబడిన యాదరణమును గాని, భక్తి శ్రద్ధలనుగాని, యెన్నటికిని మరువజాలము. మా యీ సందర్శనము ఈ మహాఖండములోని ప్రజలకు శ్రేయోదాయక మగుగాక యని భగవంతుని వేడెదము. నా రాజ్యమునందలి యితరభాగములలోని ప్రజల నెట్లుచూచుచున్నానో అట్లే మీకుక్షేమ మొనగూర్చుట కెప్పుడును ప్రయత్నించెద. అన్నిజాతులవారును, మతములవారును గలసి యేకమనస్కులై యొసంగిన యాతిధ్యమునకు

నెంతయు సంతసించు చున్నాను. ఇకముందును నీ విధముననే సర్వవిషయములందును నడుచుకొనుట సాధ్యముకాదా? మారాకవలన నిది నెరవేరినచో, ధన్యులమయ్యెదము. మేము ప్రథమమునవచ్చినపు డు, తిరిగి వెడలిపోవునపుడును సత్కరించినబాంబాయి వాసులరగుమీకు నా యీ ప్రేమాస్పదమగు సంత్య సందేశమును దెల్పుచున్నాను ” శ్రీరాజదంపతులూ దినమే హిందూదేశమును వదలక పూర్వము ప్రధాన మంత్రియగు ఆస్క్విత్ దొర వారికి తమ హిందూదేశ సందర్శనము జయప్రదముగ జరిగెననియు, ఢిల్లీ, కలకత్తా, బాంబాయి నగరములలోనేగాక, హిందూదేశ మందంతయు ననిర్వచనీయమగు రాజభక్తిని భారతీయులు వెల్లడిపరచిరనియు తంతివార్తనంపిరి. నాటి సాయంకాలము ఆరుగంటలకు శ్రీపంచమజార్జిచక్రవర్తియు శ్రీమేరీచక్రవర్తినియు, సుఖప్రయాణమునకై రేవువద్ద గుమికూడిన ప్రజలదీవనలనంది జయ జయ ధ్వనుల మధ్య, మెడీనా పొగయోడనెక్కి మాతృదేశమునకు పయనమైరి.

# పదునారవ అధ్యాయము



మాతృభూమిజేరి

సు ఖ ము గ పా లి ం చు ట

శ్రీరాజ దంపతులు బొంబాయి నగరమువదిలి జనవరినెల 17 తేదిన పోర్టునూడా చేరి. అక్కడ కిచనర్ ప్రభువును సర్ రై నాట్లు విల్లింగేట్ అను వారును శ్రీవార్ల నెదుర్కొని స్వాగత మొసంగిరి. అక్కడనుండిబయలుదేరి 20-వ తేదిన పోర్టుసెడ్ చేరిరి. ఈజిప్టురాజుగారు శ్రీరాజదంపతులందరించి అచ్చటనే నాటిదినము విందారగించిరి. 24-వ తేది మెడీనాయోడ మాల్టా ద్వీపము జేరెను. అక్కడ యుద్ధనావలు శ్రీవారలనెదుర్కొని గౌరవించెను. మాల్టాబయలుదేరి జిబ్రాల్టరుమీదుగా శ్రీరాజ దంపతులు ఫిబ్రవరినెల 4 తేది స్పితెడ్ రేవుచేరి. రేవువద్ద నావలన్నియు విక్కిలి శృంగారింపబడిశ్రీ వార్లకు స్వాగత మొసంగెను. శ్రీ అలెగ్జాండ్రా మహారాణిగారును యువరాజుగారును మేరీరాకు



మారికయు కానాటు రాకుమారుడును శ్రీ రాజ  
దంపతుల నెదుర్కొనుటకై వచ్చి రేవువద్ద కాచి  
యుండిరి. మెడీనాపొగయోడ రేవుచేరగానే రాజ  
కుటుంబమువారు శ్రీవార్ల యోడలోనికి వెళ్లి నాటికి  
సుమారు మూడునెలల క్రిందటజూచిన యారాజ  
దంపతుల నాలింగనముచేసికొని కుశలప్రశ్న లడిగి  
వారినెంతయు గౌరవించిరి. ఆ దినమే బయలుదేరి  
శ్రీరాజదంపతులుపోర్టుమత్ రేవుచేరిరి. పోర్టుమత్  
పౌరులు శ్రీవార్ల సుఖాగమనమునకు సంతోషిం  
చుచు విన్నపపత్రికనర్పించుకొనిరి. దానినంగీకరించి  
శ్రీరాజుగారు తగిన ప్రత్యుత్తర మొసంగి తమప్రయా  
ణమేరేవున ప్రారంభమయ్యెనో అచ్చటనే అంత్య  
మగుట యెంతయు సమంజసముగ నున్నదనియు  
హిందూ దేశీయులు తమకు జూపినభక్తికిని ప్రేమ  
కును మిక్కిలిసంతోష మొందితిమనియు, వచించిరి.  
అక్కడనుండి శ్రీరాజదంపతులు లండను నగరము  
నకు పయనమైరి. శ్రీవార్లు లండనుచేరుదివసమున  
చలిమిక్కిలి యుపద్రవముగా నున్నప్పటికిని, విక్టో  
రియాస్టేషనువద్ద వేనవేలు ప్రజలును మంత్రుల త

ములును పార్లమెంటు సభ్యులును గుంపులు  
గుంపులుగా సమావేశమైయుండిరి. శ్రీవారు రైలు  
దిగి పైన చెప్పబడిన జనసమూహమంతయు వెంట  
నంటిరా, ఉత్సవముతో లండనుపుర వీధులలో నూ  
రేగి చలివిశేషముగానున్నను తమదర్శనమునకై  
పురవీధుల కిక్కిరిసియున్న ప్రజలకు కనబడునట్లుగా  
శ్రీవారిబాడి పైమూతలుతీయించి, ప్రజలసంతోష  
మున కచ్చేరువదుచు బకింగ్ హాము రాజుగరు  
జేరిరి. మరుసటిరోజు శ్రీరాజ దంపతులు తాము  
క్షేమముగ స్వగృహముచేరినందులకు దైవప్రార్థన  
జేయ శెంట్ పాల్సు కెత్రిడల్ కుపోయిరి. ఫిబ్రవరి 10  
తేదిన శిటీకార్పొరేషన్ వారును కౌంటికొన్నిలు  
వారును శ్రీవార్లకు విజ్ఞాపన పత్రికల నెసంగిరి.  
అందులకు హిందూ దేశీయుల స్వచ్ఛందమైన రాజ  
భక్తిని ప్రేమయును అనేకవిధముల బాగుగ గమ  
నించితిమనియు బ్రిటిష్ పరిపాలనమందును బ్రిటిష్  
రాజునందును వారికివిశ్వాసముకలదనియు ఆంగ్లేయ  
ప్రజలును వారియందు స్నేహమును దయయును  
చూపవలయుననియు అభిప్రాయమిచ్చు వాక్యముల

జవాబిచ్చిరి. తర్వాత చూడు రోజులకే శ్రీచక్ర  
 వర్తిగారు మదరాసుగనర్నరుపదవికి మంచి ప్రభు  
 వుగావెతకి లార్డు పెంటండుగారిని నేమిం చిరి.  
 ఫిబ్రవరినెల 14 తేదిన పార్లమెంటుసభను ప్రారం  
 భించుటకై శ్రీరాజదంపతులుబకింగ్ హామ్ భవనము  
 నుండి వెట్టుమిన్స్టరు హాలునకుపోయిరి. శ్రీరాజు  
 గారు సింహాసనమునుండి గొప్ప ఉపన్యాసమిచ్చి  
 అందులో హిందూదేశమును గురించియు, భారతీ  
 యుల రాజభక్తింగూర్చియు మెచ్చుకొనుచు వచిం  
 చిరి. మార్చినెలలో శ్రీ వారు కొన్ని , లెస్ '   
 జరిపియు, సేనల పరీక్షించియు కొంతకాలము గడ  
 పిరి ఏప్రిల్ నెల 15 తేదిన టిటానిక్ అను పొగ  
 యోడ మునిగిపోయి సుమారు 1500 మంది జనులు  
 నశించగా, శ్రీరాజదంపతులు మిక్కిలి దుఃఖించి,  
 తక్షణమే వారి దుఃఖమును తెలుపుచు, చనిపోయిన  
 వారి కుటుంబీకులకును, ఓడ కంపెనీవారికిని తంతి  
 వార్తనంపిరి; మరియు ద్రవ్యమొసంగి చనిపోయిన  
 వారలలో బీదవారికుటుంబములకు సహాయపడిరి.  
 శ్రీరాజుగారు మేనెల 7 తేదిన లండను బయలుదేరి

వేమత్ బే వద్దనుండిన యుద్ధనావలను బరీక్షించిరి. అచ్చట మూడు రోజులుండి యోడలవేడుకలం జూచివచ్చిరి. జూన్ ౧౭ వ తేదిన శ్రీరాజుగారి జన్మదినము హోమాత్సవము బకింగ్ హామ్ భవనమున ఘనముగా జరుపబడెను. ఆనెల 22 తేదిన విజయనందు శ్రీరాజుగారు 14,000 సేనల పరీక్షించిరి. ఆదినమే శ్రీవారి జ్యేష్ఠకుమారుని 18 వ జన్మదినము వైభవముగ జరుపబడెను. ఆనెల 25 తేది శ్రీవారు కార్డిఫ్ పట్టణమునకు వెళ్లి మరల 28 తేది లండనుపురిజేరిరి. జూలై 8 తేదిన లార్డు విట్టిలియం గారి ఆతిథులుగా వెంట్ వర్తుపశాసుకుపోయి వారి ఆతిథ్యము నందిరి. మరుసటిదినము షెఫ్ఫీల్డు వద్ద జరిగిన గనుల అపాయములో అనేకజనులు చనిపోయినందువలన శ్రీవారచ్చటికి వెళ్లి తమసానుభూతిం దెలిపిరి. ఆగస్టు 12 తేదిన డివన్ షైరు ప్రభువు గారిని చూచుటకై శ్రీరాజుగారు లండనుబయలుదేరి బోల్టన్ అబీకిపోయిరి. అక్కడ వారమురోజులుండి సెపటన్ ప్రభువును చూచుటకై అబీస్లీన్ కుపోయిరి. తర్వాత లాంకాష్టరుద్వారా బాల్టరాలుకుపోయి

స్వగృహముచేరిరి. డిసెంబరు నెల 12-వ తేదిన శ్రీచక్ర  
 వర్తిగారి పట్టాభిషేక ప్రథమ సంవత్సరోత్సవ దివ  
 సమున హిం.మా.దేశీయులకు కుశల వర్తమానము  
 సంపుచు తాతివార్తజేసిరి. ఆనెల 21 తేదిన అపుడు  
 యూరోపుఖాడములో జరుగుచున్న యుద్ధములలో  
 రాజీకుదుర్చుటకువచ్చియున్న ప్రతినిధులకు బకింగ్  
 హామ్ భవనమున స్వాగతమిచ్చి గౌరవించిరి.  
 1913 సంవత్సరము ఫిబ్రవరి 5-వ తేదిన శ్రీజార్జరాజు  
 గారు న్యూజీలాండు అను స్త్రీమరును పరీక్షించుటకై  
 వెళ్లిరి. మేనెల 19 తేది శ్రీరాజదంపతులు పరివార  
 సమేతముగ బెర్లిన్ పట్టణములో ఫ్రీన్సెన్ విక్టోరియా  
 లూసీగారియొక్కయు కంబల్గౌడు ప్రభువగు అర్నె  
 స్టుగారియొక్కయు వివాహ మహోత్సవమును  
 దర్శించుటకై వెళ్లిరి. అక్కడ శ్రీవార్లు 21-వ తేదిన  
 చేరిరి. 23 తేదిన బెర్లినులోనుండు ఆగ్లేయజనుల  
 ప్రతినిధులు శ్రీవార్లందర్బీచి స్వాగతమొసంగిరి.  
 24 తేదిన శ్రీవార్లు చూడవెళ్లిన వివాహకార్యము  
 యథావిధిగా జరిగెను. అంతట 28 తేదికి శ్రీవార్లు  
 లండనునగరముచేరిరి. జూన్ నెల 7 తేదిన యుద్ధము

లలో మునిగియున్న బొల్కను రాష్ట్రముయొక్క ప్రతినిధులు శ్రీవారినిదర్శించగా, శ్రీ రాజు గారు వారిని మిక్కిలి శౌరవించి ఇంకను పోరాటములచే ధనవ్యయమును ప్రాణనష్టమునుజేయుట మంచిది కాదనియు రాజీపడమనియు సలహా నిచ్చిపంపిరి. అవసరమైనపుడెల్ల వివిధ శాఖలవారగు మంత్రి సత్తములు శ్రీరాజుగారిం దర్శించి వారి యభిప్రాయములను సలహాను పొందుచుందురు. ఈవిధముగా తాను స్వకీయముగా చూడదగిన విషయములను మాత్రము విచారించుచు, తక్కినవానిని మంత్రిసత్తముల న్యాయబుద్ధికి నొప్పగించి, లోపములు జరుగకుండ గమనించుచు, శ్రీజార్జితక్రవర్తి గారు ఆంగ్లేయ రాజ్యాంగ యంత్రమును నడపుచున్నారు.



# పదునేడవ అధ్యాయము



గుణగణములు; కుటుంబము

శ్రీజార్జి చక్రవర్తిగారియొక్క గుణములంగూర్చి విశేషమువ్రాయ సక్కరలేదు. ఈచరిత్రము నింత వరకు చదివిన వారిసద్గణములు లేట తెల్లమగు చున్నవి. శిష్టేబ్రూక్సు అను అమెరికాదేశీయు డిట్లుచెప్పెను. “జార్జిరాజుగారికి నొకావిద్యవలన పట్టుబడిన గుణములలో ముఖ్యమైనది తన విద్యుక్త ధర్మమందు మితిమీరినపట్టుదల. ఇప్పుడు సజీవులై యుండు మహనీయులలో న్యాయతమమైన వర్తనము గలవారలలో జార్జిరాజొకరు”. వారితోగూడ నిరంతరము విశేషకాలముగడిన స్నేహితుడొకడు “తన ధర్మమును నెరవేర్చుటకై రాజుగారు ఏపనినైనను ఆపివేసి ముందుతనవిధాయకకృత్యముల నెసర్చును” అనియు మరియొక పర్యాయము “నే ననేకమందివద్ద నొకరిచేసియున్నాను గాని త్వరలో జార్జిరాజునొద్దనే కొలువుచేయ నిష్టపడుచున్నాను” అనియుజెప్పె.

ఇదే విధముగ శ్రీచక్రవర్తిగారివద్ద కొలువుండిన అనేకులు చెప్పియున్నారని చరిత్రకారులు వ్రాసి యున్నారు. ఇంతే! విశేష ప్రయాసలకోర్చి, ఆరువేలమైళ్లు సముద్రయానమొనర్చి, స్వకీయముగా తాను భరతఖండమునకువెళ్లి ఢిల్లీనగరమున పట్టాభిషిక్తులుగావలెనని కృతనిశ్చయులగుటయే శ్రీజార్జి చక్రవర్తిగారిధర్మనియతికి ప్రబలనిదర్శనము. మరియు శ్రీచక్రవర్తిగారు డంబముగాని గర్వముగాని యెరుగరనుటకును భరతఖండమందలి శ్రీవారి నడవడికయే సాక్షి. శ్రీవారు సాధారణ జనులవలెనే వర్తించుచు, తన రాజశౌరవమునకు ముఖ్యముగ కావలసినపరివారము మాత్రముంచుకొని, ప్రజలతో కలసిమెలసి వర్తించుచుందురు. ఎల్లమానవులయందును సగుబుద్ధియు, దాక్షిణ్యమునుగలిగివర్తించుచు పరోపకారపారీణతయందు దీక్షగలిగి లోకులకు తామెన్నివిధముల సాయపడగలరో యట్లు చేయుచు కాలము గడపుచుందురు. బాల్యమునుండియు దేశదేశములు సంచారము చేసియుండుటవలన శ్రీజార్జి రాజుగారివలె దేశములు తిరిగిన రాజే లేడని లోక



ప్రతీతి. మరియు నాకారణముననే వారిని ‘లైలర్ కింగ్’ అని సహచెప్పుదురు. శ్రీవారి బాల్యమునుండియు వారినిగుర్తెరిగిన రోస్ బరీదొరవారు శ్రీవారిం గూర్చి యిట్లుచెప్పిరి. “వారు పవిత్రమైనట్టియు, ఆరోగ్యకరమైనట్టియు, మితాహారియని చెప్పదగినట్టియు, జీవితముగలవారు ; మరియు సద్గుణములు గలభర్తయు తండ్రియు కాన ఈ దేశమునకు ప్రియమైన యాసద్గుణములనే పరిపాలనయందును ఆయన కనబరచును.” ఇంకొకప్రముఖుడు “శ్రీవారిమర్యాద స్వభావమునకును, కనికరమునకును నేనుసాక్షి” అని చెప్పియున్నాడు. ఇట్లు వేనవేలు యోగ్యతాపత్రములను వివిధదేశజలవలన బొందియున్న శ్రీపంచమజార్జి చక్రవర్తియొక్క గుణములగురించి విశేషము ప్రసంగించుట అనావశ్యకము.

శ్రీమేరీ మహారాణిగారియొక్క గుణముల గురించియు సంతియే. ఆమెగారి సంతోషస్వభావము, స్వచ్ఛందమానసము, దీనజనాదరణము, వీనికిమహారాణిగా రెంతయో ప్రసిద్ధిజెందియున్నది. వివాహకాలమున నామెగారి సద్గుణములయందు శ్రీవిక్టో

రియా మహారాణిగారి కెట్టి నమ్మకముండెనో, ఆ నమ్మకమును శ్రీమెరీ మహారాణి స్వకీయవర్తనము వలన ఋజువుచేసి, ఆంగ్లేయప్రజల సంపూర్ణానురాగమునకు పాత్రురాలయ్యెను. శ్రీ మహారాణి గారికి ఆంగ్లేయ, ఫ్రెంచి, జర్మన్, ఇటాలియన్ భాషలలో మంచి పాండిత్యముగలదు. శ్రీవారెప్ప డును గ్రంథముల చదువుటయం దత్యంతప్రేమగలిగి యుందురు. గృహకార్యములన్నియు స్వయముగా విచారించుకొనుచు తత్సంబంధమగు లెక్కలన్నియు స్వయముగా పరీక్షించుచుందురు.

ఈరాజదంపతులకు అయిదుగురు కుమారులును ఒక కుమార్తెయు గలరు. ప్రథమపుత్రుడగు మనయువరాజుగారు 1894 వ సంవత్సరము జూన్ నెల 23-వ తేదీన జన్మించిరి. రెండవ కుమారుడు ప్రిన్సు ఆల్బర్టుఫ్రెడరిక్ ఆర్థరుగారు 1895 సంవత్సరము డిసెంబరు 14 తేదీనను, ప్రథమ కుమార్తెయగు ప్రిన్సెస్ విక్టోరియా అలెగ్జాండ్రా అలైస్ మేరీగారు 1897 సంవత్సరం ఏప్రిల్ నెల 23 తేదీనను, మూడవ కుమారుడు ప్రిన్సు హెన్రీ విలియమ్ గారు 1900 సం॥

మార్చి నెల 31 తేదీయందును, నాల్గవ కుమారుడు ప్రిన్సుజార్జి ఎడ్వర్డుగారు 1902 సంవత్సరము డిసెంబరు 20 తేదీయందును ఐదవకుమారుడగు ప్రిన్సుజార్జిగారు 1905 సంవత్సరం జూలై నెల 12 వ తేదీయందును జననమొందిరి. ఈ పుత్రపుత్రికలనందరిని శ్రీ మేరీ మహారాణిగారు మిక్కిలి శ్రద్ధతో విచారించుకొనుచు, వారికి సత్ప్రసాదమును, సద్బుద్ధులును నేర్పుచు, దాదులయందే సకలభారములను వై వకస్వయముగ చూచుకొనుచుందురు.

ఈ రాజదంపతులిరువురు మిక్కిలి దైవభక్తిగలవారు. ప్రతిదినము బైబిలుగ్రంథమును చదువుదురు.

భారతీయులందును శ్రీరాజదంపతులు అన్యదేశజులయందువలెనే మిక్కిలి ప్రేమయు కనికరమును గలవారని పైనపెక్కు నిదర్శనముల పేర్కొంటిమి. మరియు ఈరాజదంపతులే భారతీయులజూడ స్వయముగా రెండుపర్యాయము లీవిశాల క్షేత్రమును దర్శించినవారు గావున భారతీయులెల్లరు శ్రీవాల్లకు మిక్కిలి కృతజ్ఞులై యున్నారు.

శ్రీపంచమజార్జి చక్రవర్తియు శ్రీమేరీ చక్రవర్తి  
నియు దీర్ఘాయుష్కులై, అభ్యుదయ పరంపరాభి  
వృద్ధిగలిగి, చిరకాలము హిందూదేశమును, ఇతర  
ఆంగ్లేయ రాష్ట్రములను ఇంకను ప్రజానురంజక  
ముగ పరిపాలింప ఈశ్వరు డనుగ్రహించుగాక !





## ప్రకటన.

సుబోధినీ గ్రంథమాల,

నెల్లూరు.

ఇందు స్వజనుల కుశయోగపడునట్టివియు,  
కొచిదభిషా జ్ఞానముగల స్త్రీపురుషులేని సులభ  
ముగా గ్రహించుట కనువగు శైలిలో నుండునట్టి  
వియు, సగు, సుప్రసిద్ధ మహాపురుషుల జీవితచరిత్ర  
ములు వారిబోధనలు, నాటకములు, నవలలు,  
ముఖ్యముగ మన భరతఖండమునకు సంబంధించిన  
రాచకీయ సాంఘిక, పరిశ్రామిక మతవిషయములం  
గూర్చిన పోత్తములు, ప్రచురింపబడును. రెండేసి  
నెలలకు నూరుపుటలకు పైగాగల సంపూర్ణగ్రంథ  
మొక్కొకటి వెలువడును. చందాదారులు  
రూ. 0-12-0 లు, సహాయులు రూ. 2 0-0 లు,  
పోషకులు రూ. 5-0-0 లు, ప్రధానపోషకులు  
రూ. 10-0-0 లు ప్రతి ఆర్థసంవత్సరమున కొక  
పర్యాయము చెల్లించవలయును. ప్రతి ఆరునెలలకు

రూ. 1'-0-0 ల కంటే నధికముగ విరాళ మొసగు  
వారు రాజపోషకులుగ పరిగణింపబడుదురు. చందా  
ద్రవ్యము ముందుగానే ఆయా అర్థ సంవత్సరము  
లోని ప్రథమ గ్రంథముతోటి రాబట్టుకొనబడును.  
పోస్తుఖర్చులు మున్నగునవి మేమే భరించెదము.  
రాజపోషకులు, ప్రధానపోషకులు, పోషకులు,  
సహాయులు అగువారలపేర్లును ప్రతి గ్రంథముదన  
బ్రచురించి దళసరికాగితములుకలిగి కాలికోబైండు  
చేయబడిన గ్రంథములను వారికి నమర్పించుకొని  
మా కృతజ్ఞతను తెలుపుకొందుము. ఈగ్రంథమాల  
యందు జ్ఞానబోధకంబులగు చిన్నగ్రంథము లనేక  
ములు ప్రచురింపదలచితిమి. కావున భాషాభిమా  
నులు, గ్రంథములు వ్రాసి ఇచ్చియు, చందాదారు  
లుగ చేరియు, చేర్పించియు, తోచినరీతిని సహాయము  
చేయ మిక్కిలి ప్రార్థితులు.

ఇట్లు  
ప్రకాశకులు

(ఈప్రక్క పేర్కొనబడినవారు మా సుబోధినీ  
గ్రంథమాలయందు ఉన్నతతరగతి చందాదారులుగా చేరినందున  
వారికి మే మెంతయు కృతజ్ఞులము:—ప్రకాశకులు.)

# సు బోధి నీ గ్రంథ మాల

ప్రధాన పోషకులు.

మహారాజరాజశ్రీ, పెల్లెటి-పెంచెలు రెడ్డిగారు.

పోషకులు.

మహారాజరాజశ్రీ, కుండా-చెంచరామి రెడ్డిగారు.

సహాయులు.

మ-రా-రా-శ్రీ, గురిజాల సుబ్రహ్మణ్యంగారు.

- „ కొమాండూరు వేంకటాచార్యులుగారు.
- „ పెజ్జాయి రాఘవరెడ్డిగారు.
- „ నేణుంబాక రామకృష్ణరెడ్డిగారు.
- „ పళ్ళికెట్టి శేతు మాధవయ్య శెట్టిగారు.
- „ అల్లంపాటి చెంచరామిరెడ్డిగారు.
- „ కొటంరెడ్డి చిన్న రామచంద్రారెడ్డిగారు.
- „ రాయయల్ల మందయ్యగారు.
- „ బండి చెంచరామిరెడ్డిగారు.
- „ కలికి రామచంద్రారెడ్డిగారు.
- „ మల్లవరపు రామారావుగారు.
- „ అంబటు గురుమూర్తిగారు.
- „ జరుగుమల్లి పెంచలురెడ్డిగారు.
- „ పాచెర్ల రామలింగారెడ్డిగారు.
- „ రాచర్ల కృష్ణమ్మ నాయుడుగారు.



# ప్రకటన.

ఆంధ్ర గ్రంథములు.

రూ. అ. పై.

|                                                                       |   |    |   |
|-----------------------------------------------------------------------|---|----|---|
| అబలా సచ్చరిత్ర రత్నమాల (ప్రథమ సంపుటము)                                | 1 | 0  | 0 |
| గీతాంజలి                                                              | 0 | 8  | 0 |
| ఆంధ్రరఘువంశము                                                         | 1 | 0  | 0 |
| విజయేంద్ర విజయము                                                      | 0 | 12 | 0 |
| రామమోహన నాటకము                                                        | 0 | 6  | 0 |
| అబహము లింకను                                                          | 0 | 12 | 0 |
| నాటకత్రయము (ఇందు                                                      | 1 | 4  | 0 |
| హేమలత మందపాల ప్రేయదర్శిక నాటకము లొక్కటిగా క్యాటోజోబైండు చేయబడిఉన్నవి) |   |    |   |
| హేమలత (నాటకము)                                                        | 0 | 8  | 0 |
| జీవితచరితావళి (1 వ భాగం)                                              | 0 | 6  | 0 |
| తృణకంకణము                                                             | 0 | 4  | 0 |
| కషకమల                                                                 | 0 | 4  | 0 |
| సుభద్రావిజయము                                                         | 0 | 9  | 0 |

|                                                             |   |    |   |
|-------------------------------------------------------------|---|----|---|
| సులభవ్యాకరణము (ప్రథమభాగము)                                  | 0 | 8  | 0 |
| డిటా (ద్వితీయభాగము)                                         | 0 | 9  | 0 |
| డిటా (తృతీయభాగము)                                           | 0 | 6  | 0 |
| శ్రీరామచంద్ర లీలాతరంగిణి (అయో<br>ధ్యాకాండము)                | 0 | 3  | 0 |
| న్యాయమూర్తి శ్లో. శి. శంకరనాయ<br>రుగారి సంఘసంస్థరణోపన్యాసము | 1 | 0  | 0 |
| శకుంతల చరిత్రము                                             | 0 | 3  | 0 |
| హరిశ్చంద్ర చరిత్రము                                         | 0 | 2  | 0 |
| ఆర్యకథానిధి ప్రథమభాగము                                      | 0 | 2  | 0 |
| డిటా రెండవభాగము                                             | 0 | 2  | 6 |
| కళావతి (నవల)                                                | 0 | 12 | 0 |

**ఇ** మానద్య పై గ్రంథములును ఇంకా మరి  
కొన్ని గ్రంథములును విక్రయింపబడును. వలయువారీ  
క్రింది చిరునామాకు వ్రాయవలెను.

మేనేజరు,

యం. ఆర్. కృష్ణరావు అండు కంపెనీ,

నెల్లూరు.

